

జనశక్తి

విప్లవ కమ్యూనిస్టుల పత్రిక

సంపుటి : 52

సంచిక : 21-23

విజయవాడ

5-12-2019

పేజీలు : 24

వెల : రు. 10/-

‘హాడీ-మోడీ’ దేనికోసం?

2019 ఆగస్టు 22న అమెరికాలోని హోస్టన్ లో జరిగిన నరేంద్ర మోడీ ‘హాడీ-మోడీ’ కార్యక్రమం, ఆ కార్యక్రమంలో పాల్గొన్న మోడీ భారతదేశానికి తిరిగి రాకముందే ఒక వివాదాస్పద చర్చనీయాంశంగా మారింది. మోడీ ఈ కార్యక్రమం బ్రహ్మాండంగా విజయవంతమైందనీ, భారతదేశ ప్రతిష్ఠ ప్రపంచంలో తారాస్థాయికి చేరిందన్నాడు. తన గొప్ప తనే చాటుకున్నాడు.

ఈ హాడీ-మోడీ కార్యక్రమంలో మోడీ, అమెరికా అధ్యక్షుడు డొనాల్డ్ ట్రంప్ ను కలవడంలో, అతనితో కరచాలనం చేయడంలో అంతులేని ఆనందంలో మునిగిపోయాడు. అదొక మరచిపోలేని చారిత్రక సంఘటనగా అతను భావించి అక్కడికొచ్చిన జనసందోహాన్ని ఉద్దేశించి యిలా అన్నాడు. “ప్రపంచంలోనే అతిపెద్ద ప్రజాస్వామిక దేశాలైన అమెరికా, భారత్ ల మధ్య వున్న స్నేహబంధపు హృదయ స్పందనలను మీరు వినవచ్చు. ఈ రెండు పెద్ద దేశాల మధ్య వున్న బలమైన, లోతైన మానవీయ బంధాలను ఆస్వాదించవచ్చు”. “భారతదేశంలో మేము, అధ్యక్షుడు ట్రంప్ మంచి సంబంధాలు కలిగివున్నాము”. “ట్రంప్ నా స్నేహితుడు, భారతదేశానికి మిత్రుడు. ఈ దేశంపై ప్రతిచోటా అతని లోతైన చెదరని ప్రభావం వుంది” అని ట్రంప్ ను మోడీ పొగడ్డలతో ముంచెత్తాడు.

ట్రంప్ కూడా ఏమాత్రం తగ్గలేదు. ట్రంప్ మోడీని “ఒక గొప్ప వ్యక్తిగా, గొప్ప నాయకుడు”గా అభివర్ణించాడు. “అమెరికా, భారత్ లను సన్నిహితంచేసే ఉమ్మడి స్వప్నాలను, ఉజ్వల భవిష్యత్తును సాకారంచేసే ప్రతి విషయాన్ని సంబరంగా జరుపుకునేందుకు నేను, మోడీ హోస్టన్ కు వచ్చాము” అని సెలవిచ్చాడు.

ఈ యిద్దరు నాయకులు హోస్టన్ లో తాము అతిపెద్ద ప్రజాస్వామిక వ్యవస్థలకు, ఉమ్మడి ఆశలకు, గొప్ప భాగస్వామ్యానికి ప్రాతినిధ్యం వహిస్తున్నట్లు చెప్పుకున్నారు. అయితే ఇద్దరూ సమ ఉజ్వలమని నమ్మింప జేయడం కేవలం భ్రమ మాత్రమే. ఒక నాయకుడు సామ్రాజ్యవాదానికి లోబడి వుండే భారతదేశంలోని పెద్ద పెట్టుబడిదారుల, భూస్వామ్య

వర్గాలకు ప్రాతినిధ్యం వహిస్తున్నాడు. 2014లో కాంగ్రెస్ నుండి బిజెపి అధికార పగ్గాలను తీసుకుంది. నాడు అది సామ్రాజ్యవాద దోపిడీకి సకల అవకాశాలను కల్పిస్తానని హామీనిచ్చింది. అందుకోసం, మనదేశ శ్రామికులను, కష్టజీవులను సామ్రాజ్యవాదుల, కార్పొరేట్ ల ఉత్పత్తి, వాణిజ్య ప్రక్రియల్లో లాభాలు పిండుకునే నోరులేని పనిముట్లుగా మారుస్తామని భరోసా యిచ్చింది. రాజకీయరంగంలో సైతం మనదేశ అంతర్గత విధానాలను నిర్దేశించేందుకు మన పాలకులు సామ్రాజ్యవాద దోపిడీశక్తులకు అవకాశం యిచ్చారు. అంతర్జాతీయ స్థాయిలో సామ్రాజ్యవాదులకు, ప్రత్యేకంగా అమెరికా ఆధిపత్యానికి బాటలువేసే సామ్రాజ్యవాదుల ఆధిపత్య రాజకీయాలకు మన పాలకులు మద్దతునిస్తున్నారు. ఆసియాలోని అమెరికా, జపాన్, ఆస్ట్రేలియా మైత్రి ఒప్పందంలో భాగస్వాములు అవ్వడమనేది సమాన స్థాయిలో శక్తులమధ్య జరిగినదీకాదు; భారత ప్రజల ప్రయోజనాల కోసమూ కాదు. ఇది ప్రపంచంపైనా, ప్రత్యేకించి ఆసియాపైనా అమెరికా ఆధిపత్యాన్ని రుద్దేందుకు ఉద్దేశించిన అమెరికా ఎత్తుగడలో ఒక పావుగా వుపయోగించుకోవడాకి అనేది వాస్తవం. ఈ ఒప్పందం భారతదేశపు సహజవనరులతోబాటు ఆర్థిక, మానవ, సైనిక వనరులను అమెరికా సామ్రాజ్యవాద ప్రయోజనాల కొరకు మళ్ళించు కోవడానికుద్దేశించినదే.

భారత పాలకవర్గాల దృష్టిలో ప్రజాస్వామ్యమనేది అశేష సాధారణ ప్రజానీకానికి ముగిసిన అధ్యాయం మాత్రమే. వాస్తవానికి అది దోపిడీ పాలకవర్గాలు నిర్దిష్ట కాలానికి అధికార పీఠం గెలుచుకోవడానికి పోటీపడే క్రీడామైదానం మాత్రమే. ఇక్కడ కూడా ప్రత్యర్థులను చిత్తుజేయడానికి ధనబలాన్ని, కండబలాన్ని, కులం, మతం రెచ్చగొట్టడం తదితర నానారకాల తప్పుడు పద్ధతులనుపయోగించడంతోబాటు సామ్రాజ్యవాద ప్రయోజనాలను కాపాడగలరనే విశ్వాసాన్ని కలగజేయ గల సామర్థ్యమే ఎన్నికల మైదానంలో విజేతలను నిర్ణయిస్తుంది. బిజెపి అధికారంలోకి వచ్చిన నాటినుండి నగ్గుంగా దాని నిజ స్వరూపాన్ని బయటపెట్టుస్తోంది. ప్రజల్లో జాతీయ దురహంకార

(తరువాయి 3వ పేజీలో)

2019 నవంబర్ 29 - మార్క్సిస్టు మహోపాధ్యాయులు
ప్రెడలర్క్ ఎంగెల్స్ ద్విశత జయంతి సందర్భంగా జోహార్లు

సంపాదకుడు

పి. జస్వంతరావు

వెబ్సైట్ :

www.janasakthionline.com

ఈ-మెయిల్ :

janasakthi1963@gmail.com

సంపుటి : 52 సంఖ్య : 21-23

5-12-2019

లో సలిపే జేల్స్.....

ప్రకటన :

సి.సి.ప్రకటన 2

అంతర్జాతీయం :

ఇండోనేషియా 5

కెన్యా 6

ఫ్యూర్లోరికో 7

రాజకీయార్థికం :

పాలకుల కక్ష సాధింపు 13

అగ్రకుల దాష్టీకం 14

బొగ్గు పరిశ్రమ-విదేశీ పెట్టుబడి 15

పెరుగుతున్న నిరర్థక ఆస్తులు 16

రాష్ట్రీయం :

రైతు భరోసా పథకం 17

సంస్కరణ సభలు :

భీమవరపు గురవారెడ్డి (19), చంద్ర

పుల్లారెడ్డి(21), రామనర్సయ్య(21)

పున్నయ్య, శంకర్(21) కొరన్న మంగన్న

(22), కారం పార్వతి(24)

జెన్ని తిరుపతి (24)

రిపోర్టు :

ఏఐఎఫ్ఓటియు(న్యూ) రాష్ట్రసదస్సు 20

నివాళి :

భూపతి నారాయణమూర్తి 15

వెల : విడిప్రతి.....రూ.10/-

సంవత్సర చందా....రూ. 100/-

చరునోహ :

పి. జస్వంతరావు, సంపాదకుడు

32-13-26/1, బి.ఎం.ఆర్. రోడ్,

ఎం.ఆర్.పురం, విజయవాడ-10.

పాలకవర్గాలు ఆడుతున్న మతతత్వ క్రీడలో శలభాలు కావద్దు

- ప్రజలకు సిపిఐ(ఎం-ఎల్)పిలుపు

బాబ్రీమసీదు అంశంలో భారత సుప్రీంకోర్టు ప్రస్తుతానికి మరో పరిష్కారాన్ని వెలువరించింది. పాలకవర్గ పార్టీలన్నీ ఈ తీర్పును స్వాగతిస్తూ, ఇదే అంతిమ పరిష్కారమన్నట్లు చిత్రించటంతోపాటు, ఈ తీర్పుకు ఘనతను ఆపాదించటంలో తమలో తాము పోటీపడ్డాయి. మతతత్వ ప్రాతిపదికపై ప్రజలలో చీలికలు కల్పించటాన్ని కొనసాగించటానికి బిజెపి, కాంగ్రెస్ పార్టీలు రెండూ ఈ అంశాన్ని ఉపయోగించుకోనున్నాయనే దానికి ఇదో స్పష్టమైన సూచిక.

దశాబ్దాలుగా బాబ్రీమసీదు అంశం నిద్రాణంగా వుండి, దాదాపు ప్రజలంతా ఈ అంశాన్ని మరచిపోయారు. నూతన ఆర్థిక విధానాలుగా కీర్తించబడే ప్రజావ్యతిరేక, దేశవ్యతిరేక విధానాల పరంపరను సామ్రాజ్యవాద ప్రభువుల ఆదేశాలకనుగుణంగా తలకెత్తుకున్నప్పటినుండి పాలకవర్గాలు, ప్రధాన పాలకవర్గ పార్టీలైన బిజెపి, కాంగ్రెస్లు రెండూ ఈ అంశాన్ని రెచ్చగొడ్డానే వున్నాయి. తమ ప్రజావ్యతిరేక విధానాలు ప్రజల సామాజిక, ఆర్థిక జీవనంలో ఉత్పాతాన్ని సృష్టిస్తాయని, ఇది ప్రజల ప్రతిఘటనకు దారితీయవచ్చునని పాలకవర్గాలకు తెలుసు. తమ ఈ దుర్మార్గమైన విధానాలనుండి ప్రజల దృష్టిని మళ్ళించేందుకు, బాబ్రీ అంశాన్ని ఎగదోసి రెండున్నర దశాబ్దాల కాలంగా ఈ పార్టీలు రెండూ నగ్నంగానూ, ముసుగురూపంలోనూ విభజించే మతతత్వ ఎజెండాతోనే సాగుతున్నాయి. సుప్రీంకోర్టు తీర్పు తర్వాత బిజెపి, ఆర్ఎస్ఎస్ మరియు కాంగ్రెస్ నాయకులు వెలువరించిన వివిధ ప్రకటనలు, ప్రజలను విభజించేందుకు ఈ అంశం వినియోగించబడుతుందని స్పష్టంచేస్తున్నాయి.

వాస్తవ పరిస్థితుల్లో అందర్నీ సంతృప్తిపరుస్తూ సుప్రీంకోర్టు అతుకులువేసి వెలువరించిన తీర్పు గురించి మాత్రం అందరూ మెచ్చుకోవలసిందే! అయినప్పటికీ ఈ తీర్పులో అంతర్దీనంగావున్న వైరుధ్యాలను ఉపయోగించుకునే పాలకవర్గాల, పాలకవర్గ పార్టీల క్రూరమైన ఎత్తుగడల పట్ల అందరూ అప్రమత్తంగా వుండాలి. ఇదేదో ఆధారరహితమైన అపోహ కాదు; దోపిడీ, అణచివేత వర్గ స్వభావంగా వున్న ఈ పాలకవర్గ పార్టీల ఆచరణ రానున్న రోజుల్లో వెల్లడవటం తథ్యం.

పాలకవర్గాలు, పాలకవర్గ పార్టీలు అమలుచేస్తున్న మతతత్వ విభజన రాజకీయ ఎజెండాలకు బలికావద్దని ప్రజలకు పిలుపునిస్తున్నాము. మత సామరస్యాన్ని కాపాడాలని, గౌరవప్రదమైన జీవనాన్ని సాకారం చేసుకునేందుకు పోరాడవలసిందిగా పిలుపునిస్తున్నాము.


విప్లవాభిసందనలతో

విశ్వం

ప్రధాన కార్యదర్శి

సిపిఐ(ఎం-ఎల్)

2019 నవంబర్ 10



మతోన్మాదం - సామ్రాజ్యవాదం

- భారత పాలకులు

(వ్యాస సంకలనం)

పేజీలు : 80

వెల : రు. 30/-

కాపీలకు :

మైత్రీబుక్ హౌస్

జలీల్ వీధి, కారల్ మార్కెట్ రోడ్,

విజయవాడ-2

ఉన్నాడాన్ని రెచ్చగొడుతూ ఓట్లు దండుకోవడంలో తన శక్తిసామర్థ్యాలను ప్రదర్శిస్తోంది. మన దేశంలోని అసమ్మతి, ప్రజాస్వామిక గొంతుకలను నులిమివేయడంలో, కనీస ప్రజాస్వామిక విధానాలను, సంస్థలను, వ్యవస్థలను తుడిచి పెట్టడంలో బిజెపి, దాని పరిపాలన సహించరాని స్థాయికి చేరుకుంది. చివరకు అది ప్రస్తుతం మనం సమర్థవంతమైన, ప్రజారంజకమైన మోడీ నాయకత్వంలో వున్నాం కాబట్టి ప్రజాస్వామిక ఎన్నికల ప్రక్రియను కూడా నిషేధించాలనే ప్రమాదకరమైన భావనలను కూడా జనంలోకి పంపిస్తుంది. ఆవిధంగా బిజెపి మరియు మోడీ చెప్తున్న మాటలు, అనుసరిస్తున్న ప్రజాస్వామ్యం, ప్రజాస్వామిక విలువలు-నిజాలను వక్రీకరించి అవహేళన చేస్తున్నాయి. దోపిడీ పాలకవర్గాలు, వాటి పాలన ప్రజాస్వామ్య ముసుగును తీసివేసి తమ నియంతృత్వ ఫాసిస్టు విధానాలను నగ్నంగా బహిర్గతం చేయడంలో ప్రధానంగా రెండు లక్ష్యాలున్నాయి. మొదటిది బడాబూర్జువాల, భూస్వామ్యవర్గాల, సామ్రాజ్యవాదుల ప్రయోజనాల కొరకు అత్యంత మెరుగ్గా పాటుపడడం. ఇక రెండవ లక్ష్యం అశేష భారత ప్రజలు తమ ప్రయోజనాల సాధనకు ప్రజాస్వామిక హక్కులను ఉపయోగించుకోకుండా చూడడం, వారిని భ్రమల్లో వుంచడం లేక అణచివేయడం.

అదేవిధంగా అమెరికా అధ్యక్షుడు ప్రపంచంలోని అతిపెద్ద ప్రజాస్వామ్యానికి ప్రాతినిధ్యం వహిస్తున్నానని చెప్పుకోవడం కూడా పెద్ద అబద్ధమే. అమెరికాలో సాగుతున్న పరిపాలన ప్రపంచంలో సామ్రాజ్యవాద విధానాల అమలుకు కృషిచేసే గుత్తపెట్టుబడిదార్లకు ప్రాతినిధ్యం వహిస్తున్నది. ప్రజాస్వామ్య విధానంగా పిలవబడ్డప్పుడు అమెరికా ప్రజాస్వామ్యం అలాంటి పాలకవర్గ పార్టీలే అధికారానికి ప్రయత్నించడానికి అనుమతిస్తుంది. ఏ పాలకపార్టీ అధికారంలోకి వస్తుందనే దానితో నిమిత్తం లేకుండా సామ్రాజ్యవాద విధానాల అమలు ఎలాంటి ఆటంకం లేకుండా కొనసాగేటట్లు ఈ వ్యవస్థ చూస్తున్నది.

అమెరికా చేసిన క్రూరమైన, అన్యాయమైన, అణచివేత యుద్ధాలలో ప్రపంచవ్యాప్తంగా వివిధ దేశాల్లోని స్వేచ్ఛాకాముక ప్రజల రక్తంతో అమెరికా పాలకుల చేతులు తడిశాయి. తమ ఆధిపత్యాన్ని రుద్దే ప్రక్రియలో అమెరికా సామ్రాజ్యవాదులు కోట్లాది ప్రజలను ఊచకోత కోశారు. దేశాధినేతలను, ప్రజానాయకులను, సాయుధ దళాలను పాలకులను కూలద్రోయడానికి, రాజ్యాలను ముక్కలు చేయడానికి

దేశాలమధ్య విభేదాలు రెచ్చగొట్టి యుద్ధాలు చేయించడానికి అమెరికా సామ్రాజ్యవాదులు ఎన్నో పథకాలు పన్నారు. వివిధ దేశాల మార్కెట్లపై, సహజవనరులపై, శ్రమఫలితాలపై నియంత్రణ సాధించడానికి ఆయా దేశాలను తమ అధీనంలోకి తెచ్చుకోడానికి ఎన్నో కుట్రలు పన్నారు. ఒకవైపు అమెరికా సామ్రాజ్యవాదులు జనవిధ్వంసక వినాశకర ఆయుధాల గుట్టలపై కూర్చోని మరోవైపు తమ ఆత్మరక్షణకు కూడా వీలులేకుండా చిన్న, బలహీన దేశాలపై ఆంక్షలు విధిస్తుంటారు. ఒకవైపు వివిధ దేశాలపై తమ పట్టు సాధించుకోవడానికి ఆ దేశాల్లోని తీవ్రవాద ముఠాలకు ధనాన్ని, ఆయుధాలను, శిక్షణలను యిస్తూ వాటిని ఉపయోగించి ఆయా ప్రభుత్వాలకు యిబ్బందులను, ఒత్తిడులను కలిగించి పాలనను అస్థిరపరుస్తుంటారు. మరోవైపు ఈ పరిస్థితులనే సాకుగా చూపి తీవ్రవాదాన్ని అణచివేయడానికో, దానికి వ్యతిరేకంగా పోరాడడంకోసంమోనని చెప్తూ వీరు యితర దేశాలపై చేస్తున్న దాడులను, ఆక్రమణలను సమర్థించుకుంటున్నారు. ఈ చర్యలన్నీ ప్రజాస్వామ్యం పేరుతో జరుగుతున్న చర్యలే. మానవత్వంపై అమెరికా జరుపుతున్న అకృత్యాలను ప్రశ్నించే అమెరికా చట్టమే లేదు. అమెరికాలాంటి సామ్రాజ్యవాద దేశాల్లోని కుహనా ప్రజాస్వామిక వ్యవస్థలు, ప్రజాస్వామ్యం అనేవి-తమ దోపిడీ, అణచివేత, సామ్రాజ్యవాద ఆధిపత్య విధానాల అమలుకు పనికివచ్చే ముసుగు మరియు సాధనాలు మాత్రమే.

ఆవిధంగా ఒక ప్రజాస్వామ్యం అర్థ భూస్వామ్య, అర్థవలస దేశాలలోనిది. అంటే భారతదేశంలో కొనసాగుతున్న ప్రజాస్వామ్యం. ఇది సామ్రాజ్యవాదం ఎదుట మోకరిల్లిన అశక్తతతో దేశంలోపల తన నియంతృత్వ పాలనకు వేసుకున్న ముసుగు ప్రజాస్వామ్యం. మరో ప్రజాస్వామ్యం అమెరికాలో వున్న ప్రజాస్వామ్యం. ఇది ప్రపంచంలో సామ్రాజ్యవాద దోపిడీ, అణచివేత, ఆధిపత్యంకోసం అమెరికా తన అణచివేత పరిపాలనపై వేసుకున్న ముసుగు మరియు సాధనం. విశాల ప్రజానీకంయొక్క ప్రజాస్వామిక హక్కులను నిరాకరించే వ్యవస్థను ప్రజాస్వామిక వ్యవస్థగా పేర్కొనడమంటే అది ప్రజలను పూర్తిగా తప్పుదోవ పట్టించడమే అవుతుంది. అశేష ప్రజానీకానికి తమ ప్రయోజనాల కొరకు, దేశ ప్రయోజనాలకొరకు ఉపయోగపడని వ్యవస్థ, స్వదేశంలోనూ, ప్రపంచంలోనూ కొద్దిమంది దోపిడీదారుల చేతిలో అణచివేతకు ఒక సాధనంగా ఉపయోగపడే వ్యవస్థ ప్రజాస్వామిక వ్యవస్థ అవుతుందా? అందుకే దోపిడీవర్గాలు చెప్తున్న కుహనా ప్రజాస్వామ్యాన్ని ఎండగడుతూ విశాల

ప్రజానీకంతో కలిసి నిజమైన అర్థంతో కూడిన ప్రజాస్వామిక వ్యవస్థకోసం ప్రజాస్వామికశక్తులు ఖచ్చితంగా ఉద్యమించాల్సి వుంది.

సమీకరించబడ్డ ప్రేక్షకులు

హౌడీ-మోడీ కార్యక్రమానికి మోడీ హోస్ట్స్ నగరాన్ని ఎంపిక చేసుకున్నాడు. దానికి ముఖ్యకారణం ఆ ప్రాంతంలో అధికసంఖ్యలో భారతీయ అమెరికన్లు నివసిస్తున్నారు. పెద్ద సంఖ్యలో అంటే దాదాపు 40 లక్షలమంది భారతీయ అమెరికన్లు ద్వంద్వ పౌరసత్వాన్ని కలిగివున్నారు. వీరు భారతదేశంలోనూ అమెరికాలోనూ ఓటు హక్కును కలిగివున్నారు. అందుకే మోడీ, ట్రంప్ యిరువురూ తమ భావి ఓటర్లనుద్దేశించి ప్రసంగించారు. మనదేశంలోనూ, ప్రపంచవ్యాప్తంగా విమర్శలకు గురై చర్చనీయాంశంగా మారిన బిజెపి ప్రభుత్వ విధానాల ఔచిత్యాన్ని గురించి మోడీ మాట్లాడాడు. బిజెపి ప్రభుత్వం హౌడీ-మోడీ కార్యక్రమానికి బిజెపి విధానాలపట్ల అనుకూల వాతావరణం ఉండేవిధంగా జాగ్రత్తగా ప్రేక్షకులను ఎంపిక చేసుకుంది. మోడీ కార్యక్రమానికి హాజరైన ప్రజలకు 2019 ఎన్నికల్లో తమ పార్టీ పెద్ద మెజారిటీతో విజయం సాధించిందనీ, ఫలితంగా బలమైన, దృఢమైన ప్రభుత్వం ఏర్పాటయిందని నొక్కి వక్కాణించాడు. “భారతదేశం తన ముందున్న సవాళ్ళను ఇంకెంత మాత్రం వాయిదా వేసుకోదు. అది పరిష్కార దిశగా పోరాడుతూ ముందుకువెళ్తుంది. భారతదేశం చిన్నచిన్న మార్పులకోసం పనిచేయడంలేదు. సంపూర్ణ పరిష్కారాలకోసం అది పనిచేస్తుంది” అని మోడీ అన్నాడు. ఒక్కమాటలో చెప్పాలంటే ప్రవాస భారతీయుల, అమెరికా పెట్టుబడిదారుల ప్రయోజనాలను కాపాడడానికి బిజెపి ప్రభుత్వం తగినంత బలంగా, శక్తిసామర్థ్యాల కలిగివుందని మోడీ భరోసా యిచ్చాడు. మోడీ అంతటితో ఆగలేదు. నిస్పృగ్గుగానూ, అమెరికా ప్రజలను గాయపరిచే విధంగా “మరోసారి ట్రంప్ ప్రభుత్వం” అనే నినాదాన్నిచ్చాడు. 2020 అమెరికా ఎన్నికలలో ట్రంప్ పోటీలోవున్నట్లయితే తన మద్దతును తెలియచేస్తూ ఈ ప్రకటన వేశాడు.

ప్రస్ఫుటమైన అమెరికా ఆధిపత్యం

హోస్ట్స్ లో భారతీయ అమెరికన్లకు అమెరికా అధ్యక్షుడు ట్రంప్ యిచ్చిన సందేశం ఆసక్తిదాయకం: “మీరు మా సంస్కృతిని సుసంపన్నం చేశారు. మీరు మా విలువలను సమున్నతంగా ఎత్తిపట్టుకున్నారు. మీరు మా సమాజాలకు చేయూతనిచ్చి అభివృద్ధిచేశారు.

మీరు మాతోబాటువున్నందుకు అమెరికన్లుగా మేము గర్వపడుతున్నాము". "నిత్యం అమెరికా ప్రజలకొరకు నిలబడడం మా ప్రధమ బాధ్యత. వారు ఆసియా అమెరికా వారు కావచ్చు. హిస్టోరిక్ అమెరికన్లు కావచ్చు లేదా ఇండియన్ అమెరికన్లు కావచ్చు. మాకు మా దేశాన్ని ముంచెత్తాలనుకుంటున్న చట్టవ్యతిరేక వలస దారులకంటే ముందు అమెరికా పౌరుల సంరక్షణ బాధ్యతే ప్రధానం".

అమెరికాలో ఎల్లప్పుడూ అగ్రగాములు, దేశభక్తులు, స్వేచ్ఛా ఆలోచనాపరులు, తెగువ చూపేవారు, నిబద్ధతగల శ్రామికులున్నారు. వీరు తమ వాణిజ్యాన్ని, తమ తమ రంగాలను విస్తృత పరచడంలో, పిల్లలకు విద్యాబుద్ధులు నేర్పడంలో తమ శాయశక్తిలా కృషిచేస్తూ అభివృద్ధిపథంలో నడిపారు.

"ప్రతి భారతీయ అమెరికన్ అమెరికా యొక్క గొప్ప చరిత్రను వ్రాయడంలో దోహద పడ్డారు. భారతదేశం మరియు అమెరికా యొక్క గొప్ప భవిష్యత్తును నిర్మించడంలో నేడు ప్రతిఒక్కరికీ కీలకమైన పాత్ర వుంది".

ఈ సందర్భంలో అమెరికా సంస్కృతి, విలువలు, నాయకత్వ పాత్ర యొక్క గొప్పదనాన్ని ఆధిక్యతను చెప్పుకోవడంలో ఏ అంశాన్ని వదలలేదు. అమెరికాలోని భారతీయుల కర్తవ్యాలను కూడా ట్రంప్ నిర్దేశించాడు. అమెరికాలో వున్న వివిధ వర్గాల పౌరులను ఏ ప్రాధాన్యతా క్రమంలో పరిగణిస్తున్నాడో కూడా వివరంగా చెప్పాడు.

ఒక పెద్ద అబద్ధం

భారతదేశం భిన్న సంస్కృతులు, జీవన విధానాలు వివిధ భాషల సమాహారమనీ, భిన్నత్వంలో ఏకత్వం దాని ప్రత్యేక లక్షణమనీ, దాని వారసత్వం మరియు శక్తివంతమైన ప్రజాస్వామ్యానికి రుజువుగా నిలిచిందని మోడీ హోస్టల్లో చెప్పాడు. ఈ మాటలు ఒక పెద్ద అబద్ధం. భారతదేశంలో వివిధ జాతులున్నాయనీ ప్రతీజాతికి తనదైన ప్రత్యేక లక్షణాలున్నాయనే భావనపైనే బిజెపి, సంఘ పరివార్ శక్తులు తమ దాడులను తీవ్రతరం చేయడాన్ని మనం మన దేశంలో చూస్తూనే వున్నాము. హిందూ రాష్ట్రనినాదం ఈ దాడుల్లో ఒక భాగం. బిజెపి మరియు సంఘపరివార్ కొన్ని సంస్కృతులను, జీవన విధానాలను ఆహారపు అలవాట్లను గోరక్షణ, లవ్ జిహాదీల పేర ప్రజలపై బలవంతంగా రుద్దుతున్నారు. ఇలా చేయడ మనేది భారతదేశం వివిధ జాతుల సమాహార

మనే భావనను తుడిచిపెట్టడానికి మాత్రమే. మోడీ భిన్న సంస్కృతులు, భాషలు, జీవన విధానాల గురించి మాట్లాడడమంటే ప్రపంచ ప్రజలను కావాలని తప్పదోవ పట్టించడానికి, అలాగే బిజెపి పరిపాలనలో జరుగుతున్న అకృత్యాలపట్ల అమెరికాలోను, ప్రపంచ వ్యాప్తంగానూ వున్న ప్రజాస్వామిక భావనలను ప్రజలనుండి వస్తున్న విమర్శలను, అసంతృప్తులను అణచివంచడానికి ఆడిన పెద్ద అబద్ధం యిది.

కాశ్మీరు సమస్య

జమ్మూకాశ్మీర్ కున్న స్వతంత్ర ప్రతిపత్తిరద్దు, 370 ఆర్టికల్ రద్దు, జమ్మూకాశ్మీర్ ను రెండు కేంద్రపాలిత ప్రాంతాలుగా దిగజార్చడంలాంటి బిజెపి ప్రభుత్వం తీసుకున్న చర్యలను హోస్టల్లో మోడీ సమర్థించుకుంటూ మాట్లాడాడు. కానీ కాశ్మీరు ప్రజలను చీకట్లో వుంచి; మొత్తం కాశ్మీరును సాయుధ బలగాల పహారాతో ఒక బహిరంగ జైలుగా మార్చి; కాశ్మీరు ప్రజలను, సమాచార వ్యవస్థను, మీడియాను దూరంచేసి; కాశ్మీరు లోపలగానీ బయట ప్రపంచంలోగానీ సంచరించేందుకు వీలులేకుండా-అకస్మాత్తుగా, ఆశ్చర్యకరంగా, నియంతృత్వపోకడలతో పాల్వడిన భారత ప్రభుత్వ చర్యల గురించి ప్రపంచాని కంతా తెలుసు. అది రాజకీయ నాయకులను, వేలాది ప్రజలను, కార్యకర్తలను జైళ్ళలో నిర్బంధించింది. కాశ్మీరు రాజకీయ భవిష్యత్తు కాశ్మీరు ప్రజల ఆకాంక్షలకుగుణంగా అంతిమంగా నిర్ణయింపబడుతుందని కాశ్మీరు ప్రజల కిచ్చిన వాగ్దానాలకు ఈ భీకర దాడి ద్వారా భారతప్రభుత్వం తిలోదకాలిచ్చింది. కాశ్మీరు ప్రజలు తమ అభిప్రాయాలను తెలియ జేసేందుకు ఏ అవకాశం లేకుండా అన్ని మార్గాలను మూసివేసింది. అయినప్పటికీ కాశ్మీరు ప్రజలు భారత ప్రభుత్వ దాడిపట్ల కలవరం చెందుతూ, ఆందోళనలు చేస్తున్నారనే సంకేతాలు వెలువడుతున్నాయి. వారు తమ అభిప్రాయాలను శక్తివంతంగా ప్రకటిస్తారు. వారి హక్కులకు వాటిల్లిన ప్రమాదంపట్ల, వారికి జరిగిన అన్యాయంపట్ల పోరాటాన్ని తీవ్రతరం చేయడానికి మార్గాలను తప్పక అన్వేషిస్తారు.

హూడీ-మోడీ వేదికను మోడీ పాకిస్థాన్ పాలకులపై దాడి చేయడానికి వినియోగించు కున్నాడు: "భారతదేశంపట్ల ద్వేషాన్ని పెంచడమే వారి(పాకిస్థాన్ పాలకుల) ప్రధాన ఎజెండా", "వారు తీవ్రవాదులకు మద్దతు యిస్తున్నారు. ఆశ్రయం యిస్తున్నారు. వారి దేశాన్ని వారు బాగు చేసుకోలేనివారు భారతదేశంలో జరుగుతున్న

విషయాలను వారి సమస్యలుగా చూస్తున్నారు". "తీవ్రవాదానికి, దాని మద్దతుదారులకు వ్యతిరేకంగా నిర్ణయాత్మకంగా పోరాడాల్సిన సమయం వచ్చింది" అని మాట్లాడాడు.

ఒకదేశ నాయకత్వం మరొకదేశంపై ఆరోపణలు చేయడానికి వేరే దేశాన్ని వేదికగా ఉపయోగించుకోవడమనేది ఏ రాజ్యాధినేత కూడా సాధారణంగా చెయ్యదగ్గ పనికాదు. కానీ మోడీ ఈవిధంగా ప్రత్యేక ప్రయోజనాన్ని ఆశించి చేశాడు. పాకిస్థాన్, పాకిస్థాన్ మద్దతునిస్తున్న తీవ్రవాదం భారతదేశంలోని కాశ్మీరు సమస్యకు కారణమని మోడీ అమెరికాకు తెలియజేయాలను కున్నాడు. కాశ్మీరు ప్రజలకు తమ భవిష్యత్తు నిర్ణయించుకునే అధికారాన్ని నిరాకరించడానికి దీన్నిక కారణంగా చూపే ప్రయత్నమిది.

అమెరికా సామ్రాజ్యవాదులు చాల స్పష్టతతో వున్నారు. వారు తమకు దళారీలుగా వ్యవహరించే ఏ దేశ పాలకులైనా సరే వదులు కోవాలని అనుకోవడంలేదు. వివిధ దేశాల దళారీ పాలకుల మధ్య పోటీలు, ఘర్షణలు వుండొచ్చు. అవి సామ్రాజ్యవాదులకు కొంత తలనొప్పిని కూడా కలిగిస్తాయి. కాని వారి వెనుకవున్న సామ్రాజ్యవాదుల పాత్రను ఎవ్వరూ తక్కువగా అంచనా వేయరాదు. అర్థవలన, అర్థభూస్వామ్య దేశాలమధ్య వున్న సమస్యలను, వివాదాలను వారికనుకూలమైన అవకాశాలుగా సామ్రాజ్య వాదులు మలుచుకుంటారు. తమ దోపిడీని పెంచడానికి మరింతగా ఆ దేశాలపై పట్టు బిగిస్తారు. దీనికి భారత్, పాకిస్థాన్లతో అమెరికా సంబంధమే ఒక మంచి ఉదాహరణ. అమెరికా సామ్రాజ్యవాదులు తమను తాము యిరువురికీ స్నేహితులుగా, మధ్యవర్తులుగా, శాంతి సాధకులుగా చిత్రీకరించుకుంటూ ఇండియా పాకిస్థాన్ల మధ్య ఒత్తిడులకు, స్పర్ధలకు ఆజ్యంపోస్తూ యుద్ధమో లేక యుద్ధంలాంటి పరిస్థితులనో కల్పిస్తూ ఆయుధాల అమ్మకం ద్వారా, సహాయం పేరిట లాభాలు దండు కుంటారు. సామ్రాజ్యవాదుల విధానాలు, చర్యలన్నీ కూడా వారి ప్రయోజనాల కేంద్రంగానే వుంటాయి.

కాశ్మీరు సమస్యపై యిరు పక్షాలు కోరుకుంటే తాము మధ్యవర్తిత్వం చేస్తానని పేదపదే ట్రంప్ ప్రకటిస్తున్నాడు. భారత పాలకులు కాశ్మీరు సమస్య తమ అంతర్గత వ్యవహారం అంటున్నారు. కానీ అదే సందర్భంలో ఈ సమస్యకు మూలాలను పాకిస్థాన్ పాలకుల విధానాలు, చర్యలతో భారత

జకార్తాలోను, ఇతర నగరాల్లోనూ పోలీసు నిర్బంధాన్ని ఎదుర్కొంటూ విద్యార్థుల నిరసనలు కొనసాగాయి. సెప్టెంబరు మధ్యలో మొదలైన ఈ నిరసన వెల్లువ నెలాఖరుకల్లా తీవ్రమై రెండు దశాబ్దాల అతిపెద్ద విద్యార్థి ఉద్యమంగా నిలిచింది.

పార్లమెంటులో కొత్త క్రిమినల్ కోడ్ ప్రవేశ పెట్టటాన్ని, అవినీతి నిరోధకశాఖ అధికారాలను తగ్గించటాన్ని విద్యార్థులు వ్యతిరేకిస్తున్నారు. ఇతర సమస్యలపై కూడా వారు తమ నిరసన గళాన్ని వినిపించారు. సైనిక దురాగతాలకు నిలయంగా మారిన పవువా, పశ్చిమ పవువా రాష్ట్రాలలో సైనిక జోక్యాన్ని అంత మొందించాలని, నగరాలను విషవాయువులతో ముంచెత్తుతున్న, పెద్ద స్థాయిలో సాగుతున్న చెత్తను తగుల బెట్టడానికి ప్రభుత్వం స్వస్తి పలకాలని వారు డిమాండు చేశారు.

వివిధ కార్యకలాపాలను నేరపూరితంగా ప్రకటించే, పచ్చి కమ్యూనిస్టు వ్యతిరేకతతో అనేక అప్రజాస్వామిక విధానాలను కలిగివున్న కొత్త క్రిమినల్ కోడ్పై ఓటింగ్ను దేశాధ్యక్షుడు జోకో విడోడో వాయిదా వేశాడు. అయినప్పటికీ విద్యార్థులు తమ నిరసనలను అడ్కోబరు మొదటివారం వరకు కొనసాగించారు. ప్రస్తుత

పార్లమెంటు ఆఖరి సమావేశాలు జరుగుతున్న పార్లమెంటు భవనాన్ని సెప్టెంబరు 30న వేలాది మంది విద్యార్థులు ముట్టడించారు. బారికేడ్లతో, సాయుధులైన భారీ పోలీసు బలగాలు వారిని అడ్డుకున్నాయి. బారికేడ్లను దాటుకుని వచ్చే క్రమంలో వందలాదిమంది విద్యార్థులు గాయపడ్డారు. అనేక వందలమందిని అరెస్టు చేశారు. సాయంత్రం వరకు ఈ ఘర్షణ కొనసాగింది. 210 మందికి గాయాలయ్యాయని, 519 మందిని అరెస్టుచేసి విచారిస్తున్నామని సంబంధిత అధికారులు తెలియజేశారు. ఎప్పుటిలాగే ప్రభుత్వం పార్లమెంటు సమావేశాలను అడ్డుకోవటానికి కుట్రచేసిన హింసాత్మక వాదులుగా నిరసనకారులపై ముద్రవేసింది.

దేశాధ్యక్షుడు విడోడోతో జరిగిన చర్చలు విఫలం కావడంతో ఇండోనేషియా కార్మిక సంఘాల సమాఖ్య అడ్కోబరు ఒకటి నుండి విధులను బహిష్కరిస్తున్నట్లు ప్రకటించింది. పార్లమెంటు వద్దకు 50వేల మంది కార్మికులను సమీకరిస్తామని, అన్ని దీవుల్లోనూ లక్షమందిని కదిలిస్తామని సమాఖ్య పేర్కొంది. వేతనాల్లో కోతలు విధిస్తూ, కార్మికులను తమ సాంఘిక, ప్రజాస్వామిక హక్కులకై పోరాడేట్లు చేస్తున్న పారిశ్రామిక చట్టాలకు వ్యతిరేకంగా కార్మిక సంఘాల సమాఖ్య ఈ పిలుపునిచ్చింది.

అధ్యక్షుడు విడోడో అనేక వాణిజ్య అనుకూల విధానాలను ప్రవేశపెట్టాడు. అవినీతి నిరోధకశాఖను చట్టసవరణలతో నిర్వీర్యం చేయటం, నీటి సరఫరాను ప్రైవేటీకరించటం, భూమిపై సహజ వనరులపై అదుపును కలిగి వుండకుండా కార్పొరేట్ల పైనున్న ఆంక్షలను ఎత్తివేయడం, విదేశీ పెట్టుబడులను ఆకర్షించటంకోసం పేదప్రజలను నిర్వాసితులను చేసే, పర్యావరణానికి హాని కలిగించే అనేక మౌలిక వసతుల ప్రాజెక్టులను చేపట్టటం వంటివి వీటిలో కొన్ని మాత్రమే. ఇవన్నీ గత ప్రభుత్వాలు అనుసరిస్తూ వస్తున్న, బడావాణిజ్య, సామ్రాజ్యవాద ద్రవ్యపెట్టుబడి నిర్దేశిత విధానాల్లో భాగమే.

ఇది అనేక సాంఘిక, ఆర్థిక అసమానతలకు, ప్రజల జీవన పరిస్థితుల, పని పరిస్థితుల ప్రమాణాలు అనేకరెట్లు తగ్గిపోవటానికి దారి తీసింది. దీని ఫలితంగా ఇండోనేషియా ప్రజలలో పెరిగిన అశాంతి, అసంతృప్తులే విద్యార్థుల నిరసనలు, కార్మికుల సమ్మె రూపంలో వ్యక్తమయ్యాయి.

ఇండోనేషియా పాలకవర్గాలు ప్రజాస్వామిక హక్కులను తిరస్కరిస్తూ, అణచివేత విధానాల నవలంబిస్తూ, మత దురభిమానాలను పెంచి

(తరువాయి 6వ పేజీలో)

→ పాలకులు చూస్తున్నారు. పాకిస్థాన్ పాలకులు మాత్రం భారత పాకిస్థాన్లు చర్చల ద్వారా ఒక అంగీకారానికి రాకుండా కాశ్మీరు సమస్య పరిష్కారంకాదనే వైఖరినే కొనసాగిస్తున్నారు. ఆశ్చర్యకరమైన విషయమేమంటే ఈ ముగ్గురూ కాశ్మీరు సమస్య పరిష్కారంలో కాశ్మీరు ప్రజల నిర్ణయాత్మక పాత్రను నిరాకరిస్తున్నారు.

శుష్క ప్రకటనలు

“ఇప్పుడు భారతదేశంలో అంతా సవ్యంగా వుంది” అని హోస్టల్లో మోడీ చెబుతున్న మాటలను ఎవరూ గంభీరంగా పట్టించుకోవడం లేదు. అమెరికాలో మోడీ ప్రసంగిస్తున్నప్పటికే భారతదేశంలో ఆర్థిక సంక్షోభం తీవ్రంగా వుంది. మహిళలపట్ల అత్యాచారాలు, దళితులు, మైనారిటీలపై దాడులు, ప్రగతిశీల మరియు ప్రజాస్వామిక మేధావులపై దాడులు, కార్మిక హక్కుల కత్తిరింపులు, పేదరైతుల ఆత్మహత్యలు, మూకదాడులు, సామాజికంగా ప్రజలను విభజించేందుకు, ప్రతి జీవన విధాన అంశాలపై

ఉన్మాదపూరిత చర్యలు, నిరుద్యోగం, అధిక ధరలు వంటి జీవన సమస్యలు అప్రతి హతంగా కొనసాగుతున్నాయి. రోజురోజుకూ మోడీ విశ్వసనీయత సన్నగిల్లుతోంది. దేశంలో ప్రజలు అంతకంతకూ బిజెపి ప్రభుత్వ ప్రజావ్యతిరేక, అప్రజాస్వామిక, మతపరమైన విధానాలకు వ్యతిరేకంగా ఐక్యమవుతూ రోడ్లెక్కుతున్నారు.

ముందున్న పోరాటం

హూడీ-మోడీ కార్యక్రమం అంతా ఒక విఫల ప్రదర్శన. అడ్డుఅడుపూలేని అబద్ధాలు, శుష్కప్రకటనలతో ప్రచారంకొరకు నిర్వహించిన రంగస్థల నాటకంగా ఈ కార్యక్రమాన్ని రూపొందించారు. ఈ గొప్పలు చెప్పే నాయకుల పరిపాలనా విధానాలతో క్షేత్రస్థాయిలో ప్రజలు నానా విధాల సమస్యలనెదుర్కొంటున్నారు. పదిపోతున్న తన విశ్వసనీయతను భారత ప్రభుత్వాధినేత, అంతకంటే ఎక్కువగా విమర్శలు, వ్యతిరేకతలను ఎదుర్కొంటున్న ప్రపంచ అగ్ర రాజ్యమైన అమెరికా అధ్యక్షుడు ట్రంప్తో

కరచాలనం చేయడం ద్వారా మెరుగుపరుచు కోలేడు. భారత పాలకులు, ప్రస్తుతం మోడీ అనుసరిస్తున్న సామ్రాజ్యవాదానికి సాగిలబడే విధానాల ఫలితంగా అమెరికా సామ్రాజ్యవాదుల ఎదుట భారత పాలకులు లజ్జాకరమైన అసమానస్థాయిలోనే నిలబడవలసి వచ్చింది. నిజమైన ప్రజాస్వామిక విధానాలను అమలుచేసి నపుడే ఈ పరిస్థితి మారుతుంది. సామ్రాజ్యవాదుల బంధనాలను తెగ్గొట్టుకొని స్వేచ్ఛను పొందనంత వరకు, సామ్రాజ్యవాద దోపిడీ, పీడన, ఆధిపత్య విధానాలను వ్యతిరేకించే బాట పట్టనంతవరకూ సమాన స్థాయిని భారత పాలకులు పొందలేరు. కార్మికవర్గం, రైతులు, యితర అణచివేతకు గురవుతున్న వర్గాలు, కష్టజీవులతో కూడిన మనదేశ ప్రజలు, కమ్యూనిస్టులు మరియు ప్రజాస్వామికశక్తులు యిప్పటికే పోరాటంలో వున్నారు. ఈ పోరాటాన్ని ముందుకు తీసుకెళ్లడం ద్వారా మాత్రమే నిజమైన ప్రజాస్వామిక మరియు స్వతంత్ర భారతదేశం కొరకు బాటలు వేయగలం. ★

కెన్యా టీ తోటల కార్మికుల దుస్థితి

భారత్ లోని తేయాకు తోటల కంపెనీలు ప్రపంచ మార్కెట్లో తమకు పోటీదారుగా తరచుగా కెన్యాను ఉదహరిస్తూ, కెన్యా టీ ఉత్పత్తులతో పోటీ పడాలంటే తమకు అనేక రాయితీలివ్వాలని, కార్మిక చట్టాలను సరళీకరించాలని డిమాండ్ చేస్తుంటాయి. ఇండియాలోని టీ పరిశ్రమ ఉత్పత్తులపై 80% అదుపుతో బహుళజాతి కంపెనీ యూనీలివర్ ఆధిపత్యంలో వుంది. ఇదే యూనీలివర్ కెన్యాలోని కేరిఫో జిల్లాలోని టీ తోటలకు యజమాని. 8700 హెక్టార్లలో విస్తరించిన, 5500 మంది పర్మనెంట్ కార్మికులతో, అనేకవేల మంది సీజనల్ (టెంపరరీ) కార్మికులతో కూడిన అతిపెద్ద టీ ఎస్టేటును అది కలిగి వుంది. కెన్యా టీ చవగ్గా వుండటానికి కారణం స్థానిక కార్మికుల (అంటే టెంపరరీ కార్మికులు)తో పనిచేయించటం, ఆకు కత్తిరింపులో నాణ్యత (యంత్రాలనుపయోగించటం) అనే వాదనలున్నాయి. ఇండియాలోని టీ కంపెనీలు కెన్యాలో వున్న మాదిరి పరిస్థితులే తమకూ వుండాలని డిమాండు చేస్తున్నాయి.

కెన్యాలోని టీ తోటలు బ్రిటిష్ కార్పొరేట్ దిగ్గజాల యాజమాన్యంలో వున్నాయి. యూనీలివర్, ఫిన్లేలు బ్రిటిష్ కంపెనీలే. మిగిలిన వలస దేశాలలో మాదిరిగానే కెన్యాలో కూడా టీ తోటలు బ్రిటిష్ పాలనాకాలంలోనే ప్రారంభమయ్యాయి. బ్రాక్లిండ్, లిప్స్ వంటి బ్రిటిష్ కంపెనీలు 1970లలో కెన్యాలో అడుగు పెట్టాయి. బ్రిటిష్ పాలనా కాలంలో టీ తోటల్లో పనిచేయటానికి కెన్యాలో అణచివేతకు గురవుతున్న ఆదివాసీ ప్రజలను తీసుకొచ్చేవారు. అలాగే టాంజానియా, ఉగాండా, రువాండా, బురుండ్ల నుండి కూడా ఆదివాసీ ప్రజలను తీసుకొచ్చేవారు. వారిపై అత్యంత అమానవీయ అణచివేత కొనసాగేది. ఈరోజు ప్రపంచ టీ ఎగుమతుల్లో 25 శాతంతో కెన్యా అతిపెద్ద ఎగుమతిదారుగా వున్నది.

కెన్యాలో చిన్నరైతులు తమ భూములలో టీ తోటలు సాగు చేస్తారు. వాటి నిర్వహణలోను, టీ ఆకు తుంచటంలోనూ సాంప్రదాయక పద్ధతుల నవలంబించే వీరు పెద్ద కంపెనీలతో ధర విషయంలో పోటీపడలేరు. ఐక్యరాజ్యసమితికి చెందిన ఎఫ్ఎబి (ఫుడ్ అండ్ అగ్రికల్చర్ ఆర్గనైజేషన్) విడుదల చేసిన ఒక నివేదిక ప్రకారం

చిన్న రైతులలో సగంమంది దారిద్ర్య రేఖకు దిగువన జీవిస్తున్నవారే. టీ కార్మికులు, చిన్న రైతులు, చిన్న ఫ్యాక్టరీ యజమానులు మొత్తంగా సుమారు 50 లక్షల జనాభా, మొత్తం కెన్యా జనాభాలో 10 శాతంగా వున్న వీరంతా టీ పరిశ్రమపైనే ఆధారపడి వున్నారు.

అనేక మినహాయింపులతో, వలసపాలనా కాలం నాటి దోపిడీ పద్ధతులు అదేవిధంగా కొనసాగుతూ వున్నాయి. బాల కార్మికులు, ఎటువంటి ఉద్యోగ భద్రతలేని, అతి తక్కువ వేతనానికే పనిచేసే క్యాజువల్ కార్మికులు అక్కడ ప్రధానంగా కనిపిస్తారు. యూనీలివర్లో పనిచేసే పర్మనెంట్ కార్మికుడు రోజుకు 515 షిల్లింగులు సంపాదిస్తే, అది ఆ కార్మికుని రోజువారీ ఖర్చులకు బొటాబొటిగా సరిపోతుంది. చేత్తో టీ ఆకును తెంపే కార్మికులకు కిలో ఆకుకు 16 షిల్లింగులు ముడతాయి. 515 షిల్లింగులను ఇంటికి తీసుకువెళ్ళాంటే ఆ కార్మికులు కనీసం 32 కిలోల ఆకును తెంపాల్సి వుంటుంది.

టీ ఆకును తెంపే యంత్రం వద్ద పనిచేయటానికి నలుగురు కార్మికులు వుంటారు. ఇద్దరు యంత్రాన్ని నడిపితే, మిగిలిన ఇద్దరు టీ ఆకులను బరువుతూచే కేంద్రాలకు మోస్తారు. సూపర్వైజర్ నిర్దేశించిన లక్ష్యాన్ని చేరుకుంటేనే వారికి కనీసపు ఆదాయం లభిస్తుంది. యూనీలివర్ ప్లాంటేషన్లలో కర్షకులుగా పిలవబడే సూపర్వైజర్లు పోలీసులు ధరించే లాంటి డ్రెస్సులను ధరించి, బైకులపై తిరుగుతూ కార్మికులను తాము నిర్దేశించిన రోజువారీ లక్ష్యాలకు చేరుకునేట్లుగా అదిలిస్తుంటారు.

ప్లాంటేషన్లలో కార్మికులు 2 రకాల ఇళ్ళలో వుంటారు. పెళ్ళికాని వాళ్ళు ఒకే గదివున్న ఇంట్లో, పెళ్లైనవాళ్ళు రెండు గదుల ఇంట్లో వుంటారు. చాలా ఇళ్ళకు కలపి ఒకే మరుగుదొడ్డి వుంటుంది. ఒక్కగది ఇళ్ళు చాలావరకు సీజనల్ కార్మికులకు కేటాయిస్తారు. సీజన్ అయిపోగానే వాళ్ళు వాటిని ఖాళీచేసి వెళ్ళిపోవాలి. రెండు గదుల ఇళ్ళల్లో ఒక కుటుంబంగానీ, రెండు కుటుంబాలుగానీ వుంటాయి. ఈ కార్మికుల నివాసాలు ఇండియాలోనూ, శ్రీలంకలోనూ వున్న టీ తోటల కార్మికులకు కేటాయించిన ఘోరమైన ఇళ్ళను జుష్టికి తెస్తాయి.

టీ కంపెనీలు స్కూళ్ళను, ఆసుపత్రులను నడుపుతాయి. స్కూలు ఫీజులను కార్మికుల

వేతనం నుండి మినహాయిస్తారు. చాలామంది కార్మికుల పిల్లలు ఫీజులు కట్టలేక మధ్యలోనే చదువులు ఆపిస్తారు. బ్రతుకుదెరువుకోసం వారు కూడా పని చేయాల్సిందే.

2016లో 30 శాతానికి పైగా వేతనం పెంచాలని కార్మికులు డిమాండు చేశారు. కానీ లేబర్ కోర్టు 16 శాతం మాత్రమే మంజూరు చేసింది. 2017లో కార్మికులు మెరుగైన వేతనాల కొరకు సమ్మెకు దిగగా, యూనీలివర్, ఫిన్లే కంపెనీలు వారితో చర్చలు జరపటానికి నిరాకరించాయి. సమ్మె చేస్తున్న కార్మికులపై పోలీసులు కాల్పులు జరపగా ఒక కార్మికుడు మరణించాడు. 336 మంది కార్మికులు ఉద్యోగాల నుండి తొలగించబడ్డారు.

కార్మికులను అణచివేయటానికి టీ తోటల యాజమాన్యం, కెన్యా రాజ్యం కుమ్మక్క అయినాయని ఈ అనుభవం తెలియజేస్తున్నది. తమ శ్రమను దోచుకుంటున్న ప్రపంచ కార్పొరేట్లపై పోరాడటానికి టీ తోటల కార్మికులు ఐక్యం కావలసిన అవసరాన్ని కూడా ఈ అనుభవం తెలియజేస్తున్నది. ★

(5వ పేజీ తరువాయి)

పోషిస్తూ కుటీల యత్నాలకు పాల్పడుతున్నాయి. ఒక్కరినే వివాహం చేసుకోవాలనే మోనోగమీ పద్ధతికి, వివాహంపట్ల విశ్వాసాలకు, ఇంకా ఇతర మత సంబంధమైన విలువలకు ప్రాధాన్య మిస్తున్నట్లు కనబడటానికి కొత్త క్రిమినల్ కోడ్ను తీసుకువచ్చి సాంప్రదాయక ఇస్లాం శక్తులను సంతుష్టిపరచటానికి ప్రయత్నిస్తున్నాయి.

ఈ సంక్షోభం పాలకవర్గ గ్రూపుల మధ్య ఘర్షణలకు దారితీస్తోంది. వారిలో ఒక గ్రూపు దేశాధ్యక్షుడు విడోడోను దువ్వతూ రాజ్యాంగబద్ధ సవరణల ప్రతిపాదనలు చేస్తుండగా, మరో గ్రూపు ఇండోనేషియా ప్రజల ప్రతిఘటనా చర్యలను కైవసం చేసుకోవలసిందిగా తమ ట్రేడ్ యూనియన్లను ప్రేరేపిస్తుంది. కానీ ఈ రెండు గ్రూపుల లక్ష్యం ఒకటే: దశాబ్దాలుగా ఇండోనేషియా రాజకీయాలను శాసిస్తున్న కుటుంబ పాలనను బలోపేతంచేయటం, ఇటీవలి కాలంలో తలెత్తిన సాంఘిక, రాజకీయ ప్రతిఘటనలను సమర్థవంతంగా తిప్పికొట్టటానికి మార్గాలను అన్వేషించటం. ★

అమెరికా దురాక్రమణ యుద్ధం

రేడియోధార్మికతకు బలమిస్తున్న ఇరాక్ బాలలు

మొదటిసారిగా స్వతంత్ర పరిశోధకులు దక్షిణ ఇరాక్ లోని ఒకప్పటి అమెరికా వైమానిక స్థావరానికి సమీపాన గల ప్రాంతంలో గుండె జబ్బులు, కాళ్ళు చేతులు సరిగా లేకపోవటం వంటి జన్యపరమైన సమస్యలతో పిల్లలు పుట్టటాన్ని గుర్తించారు. 2003 అమెరికా దురాక్రమణ తర్వాత ఆ ప్రాంతమంతా అధిక ప్రమాణాలతో కూడిన రేడియోధార్మిక లోహాంతో, విషపూరితమైన యురేనియం కాలుష్యంతో నిండిపోయింది. 2016లో దక్షిణ బాగ్దాద్ లో నసీరియాహ్ నగరానికి సమీపానగల ఒకప్పటి అమెరికా వైమానిక స్థావరమైన తవిల్ ఎయిర్ బేస్ సమీప గ్రామాల బాలల దంతాలను, వెంట్రుకలను పరిశోధకులు పరీక్షించారు. అణుఇంధనం కొరకు వినియోగించే క్యాన్సర్ కారక తక్కువ రేడియోధార్మికతగల భారీలోహాలైన యురేనియం, థోరియం అధిక ప్రమాణాలలో ఉన్నట్లు వారు గుర్తించారు.

అణువిద్యుత్ పరిశ్రమలో వచ్చే రసాయనిక విషతుల్య ఉప ఉత్పత్తి డిప్లీటెడ్ యురేనియం, డిప్లీటెడ్ యురేనియం క్షీణిస్తూ థోరియం అవుతుంది. ఇరాక్ యుద్ధంలో మొదటి సంవత్సరం ఈ డిప్లీటెడ్ యురేనియాన్ని ఆయుధాలకు జోడించి ఉపయోగించారు. హెచ్చు సాంద్రత కలిగి ఉన్న కారణంగా ఇది ట్యాంకుల సామర్థ్యాన్ని ఇనుమడింపచేస్తుంది. సాయుధ శకటాలను, భారీ ట్యాంకులను చీల్చుకుంటూ బుల్లెట్లు దూసుకువెళ్ళేట్లు అది చేయగలదు. అమెరికా సైనిక స్థావరాలకు వెలుపల వున్న చెత్తకుప్పల్లో నుండి కాల్చివేసిన గుంటల్లో నుండి డిప్లీటెడ్ యురేనియం వాతావరణంలోకి చేరుతుంది.

వైమానిక స్థావరానికి సమీపాన జీవించే వారికి జన్యపరమైన లోపాలతో కూడిన పిల్లలు పుట్టే అవకాశం ఎక్కువగా వుంటుందని గణాంకాలను విశ్లేషించిన మీదట పరిశోధకులు నిర్ధారణకు వచ్చారు. గుండెజబ్బులతో పుట్టటం, వెన్నుపూసలో లోపాలు, తొలి, కాళ్ళుచేతులు లేకపోవటం, ఉన్నా పనిచేయకపోవటం వంటి లోపాలు ఆ పిల్లల్లో కనిపిస్తున్నాయి. ఈ అధ్యయన ఫలితాలు త్వరలోనే పర్యావరణ కాలుష్యం అనే పత్రికలో ప్రచురితం కానున్నాయి. దానిలో వ్యాసకర్తలు అమెరికా దురాక్రమణ

యుద్ధం వదలివెళ్ళిన విషతుల్యాలు ఎంతమేరకు ఇంకా కాలుష్యాన్ని కలిగిస్తూ ఇరాక్ ప్రజలను అనారోగ్యాలపాలు చేస్తున్నాయనేది నిర్ధారించ టానికి మరిన్ని పరిశోధనలు జరగాలని పేర్కొన్నారు.

అమెరికా దురాక్రమణ చేసిన 2003 సం॥ తర్వాత కొన్ని సంవత్సరాలపాటు ఇరాక్ వైద్యులు యుద్ధం హెచ్చుగా జరిగిన ప్రాంతాలలో జన్యలోపాలతో పిల్లలు పుట్టే అవకాశాలు ఎక్కువగా ఉన్నాయని హెచ్చరించారు. ఈ విషయానికి సంబంధించిన ఇతర అధ్యయనాలు యుద్ధం ఎక్కువగా జరిగిన ఫిల్డాజా వంటి నగరాలలో మృతశిశువుల రేటు, గర్భప్రావాలు, బ్లడ్ క్యాన్సర్, చిన్నపిల్లల్లో క్యాన్సర్ అమాంతంగా పెరిగాయని కనుగొన్నాయి. శాస్త్రవేత్తలు, ఇరాక్ వైద్యులు, అంతర్జాతీయ పరిశీలకులు ఎప్పటి నుండో దీనంతటికీ డిప్లీటెడ్ యురేనియం కారణమని సందేహిస్తూనే వున్నారు.

ఐక్యరాజ్యసమితి అంచనాల ప్రకారం అమెరికా సాగించిన వేలాది రౌండ్ల కాల్పుల తర్వాత 2003 సం॥లో 2వేల మెట్రిక్ టన్నుల డిప్లీటెడ్ యురేనియం ఇరాక్ వాతావరణంలోకి చొరబడింది. 1993లో జరిగిన పర్షియన్ గల్ఫ్ యుద్ధంలో కూడా అమెరికా సైన్యాలు, ఇరాక్, కువైట్, సౌదీఅరేబియాలలో డిప్లీటెడ్ యురేనియంతో కూడిన ఆయుధాలతో కాల్పులు సాగించాయి. అమెరికా వేలాది టన్నుల సైనిక సామగ్రిని ఇరాక్ లోకి దిగుమతి చేసింది. ఇందులో ట్యాంకులు, బ్రంకులు, బాంబర్లు, సాయుధ శకటాలు, కాల్బాల ఆయుధాలు, విమానాలను కూల్చివేసే వ్యవస్థలు, శతఘ్నులు, ఫిరంగులు వంటి వెన్నో వున్నాయి. వీటిలో కొన్నింటికి డిప్లీటెడ్ యురేనియంతో కోటింగ్ వేశారు. ఇందులో ఎక్కువభాగం తప్పనిసరిగా మిలటరీ డంపింగ్ యార్డులకు చేరుకుంది. గత అమెరికా సైనిక స్థావరాలవద్ద, దేశవ్యాప్తంగా ఇతర ప్రాంతాలలోను డజన్లకొద్దీ యుద్ధసామగ్రి చెల్లెచెదురుగా పడి వుంది.

డిప్లీటెడ్ యురేనియంను అమెరికా సైనిక స్థావరాలలో నిలవ వుంచినట్లు అది వాతావరణంలోకి నెమ్మదిగా చేరినట్లు కూడా తెలుస్తోంది. తవిల్ వైమానిక స్థావరం-కొత్త అధ్యయనానికి కేంద్రంగా వున్నది. ఇరాక్ మొత్తం

విస్తరించి వున్న, అమెరికా మిలటరీ వదిలేసి పోయిన విషతుల్య పదార్థాలు గల అనేక ప్రాంతాల్లో ఇరాక్ ఒకటి.

2003 అమెరికా దాడి తర్వాత ఇరాక్ అధికారులు 300 నుండి 365 డిప్లీటెడ్ యురేనియంతో కలుషితమైన ప్రాంతాలను గుర్తించారని, దీనినంతా శుభ్రం చేయటానికి 30 మిలియన్ల నుండి 45 మిలియన్ల డాలర్ల వరకు ఖర్చవుతుందని 2013లో అంతర్జాతీయ పరిశీలకులు ఒక నివేదికలో తెలియజేశారు.

మిలటరీ కాలుష్యంపై పరిశోధన చేసిన నవాబీ అస్ఫహానీ మారణకాండ ముగిసి, దళాలన్నీ వెళ్ళిపోయాక కూడా కాలుష్యం రూపంలో యుద్ధం తాలూకు హింస ఇంకా కొనసాగుతూనే వుందన్నాడు. జనాభా ఎక్కువగా వున్న ప్రాంతాలను లక్ష్యంగా చేసుకుని వేసిన టన్నులకొద్దీ బాంబులు, కాల్చిన బుల్లెట్లు గాలిని, నీటిని, మట్టిని విషపూరిత వ్యర్థాలతో నింపేశాయి. తరాల తరబడి ప్రజలు కాలుష్య ప్రభావానికి గురయ్యేలా ఆ భూభాగాన్ని విషతుల్యం చేశాయి. ఇరాక్ లో అమెరికా చేసే యుద్ధం ఇంకా ముగింపుకి రాలేదు. అమెరికా మిలటరీ, ఇరాక్ భద్రతా దళాలకు శిక్షణనిస్తూ, అవి రెండూ కలిసిన కూటమికి నాయకత్వం వహిస్తోంది. ఈ కూటమి ఇటీవలే, అంటే గత వారమే ఐఎస్ఐఎస్ తిరుగుబాటుదార్లపై వైమానిక దాడులు చేసింది. నవాబీ అస్ఫహానీ ఇలా అంటున్నాడు “తాను కలుషితం చేసిన అన్ని ప్రదేశాలకు తానే బాధ్యత పడేట్లుగా, అన్నింటినీ పరిశుభ్రం చేసేట్లుగా అమెరికాపై ఒత్తిడి తేవాలి”, “ఇరాక్ వాతావరణంలో నుండి విషవ్యర్థాలను తొలగించి శుద్ధి చేసే క్రమంలో అమెరికా తయారుచేసిన మిలటరీ చెత్తనంతా తొలగించి నాశనం చేయటానికి చాలా కాలం పడుతుంది”. ★

Read ! **Subscribe!!**



వర్గ సంఘర్షణ కా పుకార్

Hindi Organ of Central Committee of
CPI (ML)

ప్యూర్టోరికో దీవిలో వలసపాలనను అంత మొందించాలనే పిలుపుతో, గవర్నర్ రికార్డో రొసెల్లో రాజీనామాను కోరుతూ ప్రజలంతా ఈ సంవత్సరం జులై నెల మధ్యభాగంలో పెద్దఎత్తున కదిలారు. క్రూర పోలీసు నిర్బంధాన్ని ఎదుర్కొంటూ గవర్నర్ భవనం చుట్టూ రోజుల తరబడి గుమికూడారు. గవర్నర్తో జరిగిన ఒక గ్రూపు చర్చలలోని విషయాలను బయటకు వెల్లడించారనే ఆరోపణలతో, అవినీతి ఆరోపణలతో మాజీ అధికారులతో సహా ఆరుగురిని ఎఫ్బిఐ అరెస్టు చేసిన దానికి ప్రతిస్పందనగా ఈ ప్రజాకదలిక వచ్చింది. 15 మిలియన్ డాలర్ల విలువచేసే విద్య, వైద్య నిధులను దుర్వినియోగం చేశారనేది అవినీతి ఆరోపణల్లో ఒకటి. గ్రూపు సంభాషణల్లో గవర్నర్ రొసెల్లో ప్రతిపక్షాలను అవహేళన చేస్తూ మాట్లాడాడు. ఇంకా ప్రచంద తుఫాను మారియా ధాటికి 4,645 మంది ప్రజలు చనిపోవడంపై జోకులు వేశాడు.

ఈ రెండు సంఘటనలు ప్రజలలో ఆగ్రహాన్ని రగిల్చి ప్రతిఘటనలకు కారణమైనాయి. తుఫాను బీభత్సం తర్వాత రెండు సంవత్సరాల నుండి వారసుభవిస్తున్న ఇబ్బందుల నుండి పుట్టిన కోపానికి వ్యక్తీకరణలు ఈ నిరసనలు. తుఫాను వల్ల జరిగిన నష్టాన్నుండి కోలుకునే చర్యలు చేపట్టటాన్ని అమెరికా సామ్రాజ్యవాదం కావాలనే ఆలశ్యం చేసింది. వారాలతరబడి సరఫరాలను నిలిపివేసింది. ఆరోగ్య, భద్రతా వ్యవస్థలను మొత్తం తన అధీనంలోకి తెచ్చుకుంది. మొత్తంగా పునరుద్ధరణ క్రమాన్ని మందకొడిగా చేసింది.

జులైలో వచ్చిన ప్రజానిరసనలకు ఇవి తక్షణ కారణాలు. అమెరికా ఆధిపత్యం ఒక తీవ్రమైన సమస్యగా వారిలో ఎప్పటినుండో రగులుతోంది. తుఫాను తాకిడికి ఒక్క సంవత్సరం ముందు ఆగస్టు 31, 2016న అమెరికా కాంగ్రెసు ప్యూర్టోరికో పర్యవేక్షణ, నిర్వహణ, ఆర్థిక స్థిరత్వ చట్టాన్ని ఆమోదించింది. ప్యూర్టోరికో రుణసంక్షోభాన్ని ఎదుర్కోవటానికి ఆర్థిక నియంత్రణ వ్యవస్థను ఏర్పాటు చేసే అధికారాన్ని అమెరికా ప్రభుత్వానికి ఈ చట్టం కల్పిస్తుంది.

రుణసంక్షోభం పేరిట తీసుకున్న చర్యలు ప్రజలను ఇబ్బందుల పాలుచేసే విధంగా వుంటాండగా, అవి మారియా తుఫాను తర్వాత మరింత దుర్భరంగా మారాయి. రిటైరైన ఉద్యోగులకు పెన్షన్లు నిలిపివేశారు. ప్రభుత్వ

యూనివర్సిటీలో ట్యూషన్ ఫీజులు మూడురెట్లు పెరిగాయి. కార్మికుల హక్కులను హరించేసే విధంగా కార్మిక చట్టాలలో మార్పులు చేశారు. ప్రభుత్వరంగ సంస్థలు ప్రైవేటీకరణ దిశగా అమ్మకానికి పెట్టారు. గనుల తవ్వకాలను ప్రోత్సహించటానికి పర్యావరణ నిబంధనలన్నీ సడలించారు. వందలాది సూక్ష్మను మాతవేశారు.

అమెరికా పౌరురాలు, రిపబ్లికన్ పార్టీకి చెందిన జూలియా కెహ్లాన్ నేటి పాలనా వ్యవస్థలో విద్యాశాఖ కార్యదర్శిగా 2 లక్షల యాభైవేల డాలర్ల జీతంతో నియమితులయ్యారు. ఆమె 442 సూక్ష్మను మూసివేయించింది. ప్యూర్టోరికోలో ప్రభుత్వ విద్య స్థానంలో ప్రైవేటు విద్య ప్రవేశానికి అనుమతించింది. ప్రస్తుతం ఆమె అవినీతి ఆరోపణలపై అరెస్టు అయింది. మరొక అమెరికా పౌరురాలు ఎవీలా - మరీరో ప్యూర్టోరికో ఆరోగ్యబీమా పరిపాలనా విభాగపు అధిపతి. అత్యంత వినాశకర తుఫాను తాకిడి గురైన దేశంలో ఆరోగ్యానికి కేటాయింపవలసిన నిధులలో కోతను విధించింది. ఆమె కూడా

(12వ పేజీనుండి)

పరిచే లక్ష్యంతో ఏర్పడిన సంస్థ. దీనికి UNEP, ICRAF, CRAF, CIRAD, BNP పరిబాస్ బ్యాంకులు ఆర్థిక వనరులను సమకూర్చు తున్నాయి. ఆంధ్రప్రదేశ్ రాజధాని అమరావతిలో BNP పరిబాస్ బ్యాంకు బ్రాంచి కూడా వుంది. వీటిలో చివర పేర్కొన్న రెండు కంపెనీలు ప్రాస్సు దేశానికి చెందినవి. ప్రాస్సు ప్రభుత్వము, ప్రైవేటు సంస్థలు వీటికి ఆర్థిక వనరులందిస్తున్నాయి.

ప్రఖ్యాత పర్యావరణవేత్తలు వెలిబుచ్చు తున్న ఆందోళనలను తోసిరాజంటూ, ప్రపంచ ద్రవ్య సంస్థలతో మిలాఖత్తులో వున్న వాస్తవాలను రైతు సాధికార సంస్థ దాచిపెడుతోంది. ఇక్కడే అనేక భయాలు ఉత్పన్నమౌతున్నాయి. ప్రపంచ పెట్టుబడిశక్తులు తమ ప్రయోజనాల కనుగుణంగా జీరోబడ్జెట్ వ్యవసాయానికి రూపకల్పన చేస్తున్నాయా? అంతర్జాతీయ ఆర్థిక వనరులతో ప్రభుత్వం చేపట్టిన జీరోబడ్జెట్ వ్యవసాయం, వ్యవసాయ బహుళజాతి కంపెనీల కాంట్రాక్టు వ్యవసాయానికి మార్గాన్ని సుగమం చేయనుందా?

ప్రత్యామ్నాయ వ్యవసాయ పద్ధతులను ఎప్పుడైనా సరే, అమలుపరచదగినవిగా శాస్త్రీయంగా నిర్ధారణ అయిన తర్వాత మాత్రమే ప్రోత్సహించాలి. దీనికి బదులుగా కేంద్ర

అవినీతి ఆరోపణలపై అరెస్టు అయింది. వీళ్ళేకాక ఇతర అధికారులు, గవర్నరు కూడా ప్రభుత్వ నిధులను తమ వ్యక్తిగత లబ్ధికోసం ఉపయోగించుకుంటూ మరోవైపు ప్రజలను అంతులేని కష్టాలకు, బాధలకు గురిచేస్తున్నారు.

లాటిన్ అమెరికాలో ప్రజాఉద్యమాలపై రచనలు చేస్తున్న సీనియర్ జర్నలిస్టు అయిన జాక్విన్ వెలాక్వెజ్ రోడ్రిగ్ ఈ పరిస్థితిని ఈవిధంగా పేర్కొన్నాడు. “ప్రజాధనాన్ని అడ్డగోలుగా దోచుకోవటాన్ని మనం దశాబ్దాల తరబడి చూస్తున్నాం. అధికారుల, సలహాదారుల, స్నేహితుల, కుటుంబ సభ్యుల అరెస్టులు అమెరికా ప్రభుత్వం ఆడిస్తున్న నాటకం. ఇదే ఫెడరల్ ఏజెన్సీలు అనేకమంది అవినీతిపరులను అధికార అందలాలెక్కించాయి, శాశ్వత స్థానం కల్పించాయి. అదే సంస్థలు వలసపాలనకు వ్యతిరేకంగా, అవినీతికి వ్యతిరేకంగా పోరాడే వారిని, పారదర్శక పాలనను డిమాండు చేసిన వారిని బెదిరిస్తున్నాయి, వేధిస్తున్నాయి. అరెస్టులు చేస్తున్నాయి”.



ప్రభుత్వం శాస్త్రీయంగా ఎటువంటి విశ్లేషణలతో కూడిన సమాచారం లేని సుభాష్ పాలేకర్-జీరోబడ్జెట్ వ్యవసాయాన్ని, వ్యవసాయరంగంలో ఎదురవుతున్న ఆటంకాలు అన్నింటినీ ప్రత్యామ్నాయంగా ఒక తారక మంత్రంగా ప్రోత్సహిస్తోంది. విదేశీ బ్యాంకులనుండి, విదేశీ సంస్థలనుండి భారీగా వచ్చిపడుతున్న నిధులు, అందులో కొన్ని వాతావరణ బాండుల ద్వారా వస్తున్నవి. ఈ కార్యక్రమం వెనుక వున్న అసలు ఉద్దేశ్యాల్లోమీటనే సందేహాలను కల్గిస్తున్నాయి. ఎందుకంటే, జీరోబడ్జెట్ వ్యవసాయ మౌలిక పద్ధతులు ప్రపంచ పెట్టుబడి ప్రయోజనాలకు భిన్నమైనవి కాబట్టి.

జీరోబడ్జెట్ వ్యవసాయం ద్వారా ఆదాయాన్ని రెట్టింపు చేసుకోవచ్చని ధనవంతులైన రైతులకు ఊరట కల్గిస్తూ, వారికో ప్రత్యామ్నాయ పద్ధతిని చూపిస్తూ, బిజెపి ప్రభుత్వం వారికోసం ఏదోచేస్తున్నదే భ్రమలో వారిని వుంచుతోంది. అదే సమయంలో వ్యవసాయరంగంలో తిష్ట వేసుకుని కూర్చున్న సంక్షోభాన్ని పరిష్కరించటంలో తన వైఫల్యాన్ని కప్పిపుచ్చుకోవటానికి ప్రజల దృష్టిని, రైతుల దృష్టిని మళ్ళించటానికే ఈ జీరోబడ్జెట్ వ్యవసాయాన్ని ముందుకు తీసుకు వచ్చింది.



ప్రాంతీయ సమగ్ర ఆర్థిక భాగస్వామ్య వాణిజ్య ఒప్పందం

దేశ ప్రయోజనాలు బుట్టదాఖలు

భారతదేశం, మరో 15 ఇతర దేశాలు వియత్నాంలో జరిగిన ప్రాంతీయ సమగ్ర ఆర్థిక భాగస్వామ్య(ఆర్.సి.ఇ.పి) సదస్సులో మలివిడత చర్చల్లో పాల్గొన్నాయి. అందిన వార్తలనుబట్టి పెట్టుబడుల నిబంధనలకు సంబంధించి భారతదేశం అనేక రాయితీలకు ఒప్పుకున్నది. పెట్టుబడులు పెట్టే విదేశీ కంపెనీలు దేశీయ భాగస్వామ్య కంపెనీలకు సాంకేతిక పరిజ్ఞానాన్ని అందించటాన్ని తప్పనిసరి చేయటంపైనా, దేశీయ కంపెనీలు తమ విదేశీ భాగస్వాములకు చెల్లించే రాయల్టీలపైనా వున్న నిబంధనలను ఎత్తివేయటం వీటిలో ముఖ్యమైనవి.

ది హిందూ పత్రిక ప్రకారం “ఆర్.సి.ఇ.పిలోని పెట్టుబడుల విభాగపు ఒప్పందం ఆమోదించ బడింది. సాంకేతిక పరిజ్ఞానాన్ని బదిలీ చేసుకోవటానికి, రాయల్టీల చెల్లింపులపై వున్న పరిమితులను ఎత్తివేయటానికి ఇండియా అంగీకరించింది”. పాలు, పాల ఉత్పత్తులపై దిగుమతుల సుంకాన్ని తగ్గించటానికి కూడా ఇండియా ఒప్పుకుంది.

ఇప్పటిదాకా భారత ప్రభుత్వం భారతదేశ ప్రయోజనాలకు నష్టం కల్గించే విధానాలైన సాంకేతికత బదిలీ, రాయల్టీలపై పరిమితులకు సంబంధించి కఠినమైన వైఖరిని అవలంబిస్తున్నట్లు చెప్పుకున్నది. ఏ అంతర్జాతీయ ఒప్పందమైనా భారత పార్లమెంటుయొక్క ఆమోదాన్ని పొంద వలసిన పనే లేదు. ప్రభుత్వం తన చిత్తం వచ్చినట్లు సంతకం పెట్టేస్తే చాలు. తాము చేయబోయే పనులకు అనుకూల వాతావరణాన్ని ఏర్పరచుకోవటానికి జాగ్రత్తగా పావులు కదపటంలో భాగమే మీడియాకు లీకు చేసే వార్తలు.

ఆర్.సి.ఇ.పి ఒప్పందంపై సంతకం పెట్టినట్లైతే కోట్లాది మంది భారత రైతాంగపు భూములు గుంజుకోబడటమే కాకుండా, వారి జీవనం అస్తవ్యస్తం కానున్నది.

వ్యవసాయంలో భూమి అత్యంత కీలక మైనది. విదేశీ ఇన్వెస్టర్లు, వ్యవసాయ వాణిజ్య సంస్థలు భూములను ఆక్రమించుకోవటంవల్ల చిన్నరైతుల, ఆదివాసుల జీవితాలు, జీవనోపాధి ప్రమాదంలో పడనున్నాయి. అదే సమయంలో భూకేంద్రీకరణ కారణంగా ఆహారపదార్థాల ధరల్లో ఎగుడుదిగుళ్ళు, జూదతరహా వ్యాపారం

దిగుమతులపై అధికంగా ఆధారపడటంవంటి వాటితో దేశాల పరిస్థితులు మరింత దిగజారతాయి.

ఆర్.సి.ఇ.పి. సభ్యదేశాలలో గత దశాబ్దంలో 96 లక్షల హెక్టార్ల వ్యవసాయ భూమి గ్రామీణ ప్రాంతాలనుండి విదేశీ కార్పొరేట్లకు అప్పగించ బడింది. ఆస్ట్రేలియా, కంబోడియా, ఇండోనేషియా, లావోస్లలో ఈ భూబదిలీలు అత్యధికంగా జరిగాయి. సింగపూర్ కేంద్రంగా పనిచేస్తున్న విల్బర్ అండ్ ఓలం కంపెనీ దక్షిణ కొరియా గుత్తకంపెనీ డేవూ, చైనా వ్యవసాయ కంపెనీ అయిన బీదాహాంగ్ గ్రూపులు లక్షలాది హెక్టార్ల భూములను ఆర్.సి.ఇ.పి ప్రాంతాలలో చేజిక్కించు కున్నాయి.

2012లో ఆర్.సి.ఇ.పి చర్చలు ప్రారంభమైన నాటినుండి ఆన్లైన్ వాణిజ్యం, సమాచార సాంకేతికత ప్రముఖంగా ముందుకు వచ్చి ఆర్.సి.ఇ.పి సభ్య దేశాలలో వ్యవసాయ భూములపై పెట్టుబడులు పెట్టటానికి కొత్త కార్పొరేట్లను ఆకర్షించాయి. చైనా ఆన్లైన్ వాణిజ్య దిగ్గజం ‘అలీబాబా’ న్యూజిలాండ్లో మొత్తం 12000 హెక్టార్ల భూమిలో 29 డ్రై ఫార్మ్లను స్వంతం చేసుకున్నట్లు తెలుస్తోంది.

ఆర్.సి.ఇ.పి వ్యాపార ఒప్పందానికి భూముల కబ్జా విధానాన్ని అధికంచేసే శక్తి వుంది. ఇవి సూచించే నిబంధనలన్నీ రైతాంగం నుండి బడా వ్యవసాయ వాణిజ్యవేత్తలకు భూములను బదిలీ చేయటానికి అనువుగా వుంటాయి. పెట్టుబడుల విభాగంలోను, సర్వీసుల విభాగంలోను ఈ నిబంధనలు వున్నాయి. ఈ రెండూ వ్యవసాయం లోను, సర్వీసులలోనూ విదేశీ పెట్టుబడులు పెట్టటానికి వున్న అడ్డంకులను తొలగించడంలో ప్రభుత్వాలకు సహకరిస్తాయి.

ఆర్.సి.ఇ.పిలో ఒక ప్రధానమైన నిబంధన ఏమంటే ‘జాతీయంగా పరిగణించటం’. ఆర్.సి.ఇ.పిలోని ప్రతి దేశము ఇతర సభ్యదేశాల బహుళజాతి కంపెనీలను స్వదేశీ కంపెనీలుగానే భావించాలి. అంటే ఇండియా, ఇండోనేషియా, ఫిలిప్పైన్ దీవులు, థాయ్లాండ్ వంటివి విదేశీయులు స్వంతం చేసుకోవటానికి వీలు లేకుండా భూములపై రైతాంగానికే హక్కులు దఖలు పరిచిన విధానాలు ఇంకెంతో కాలం కొనసాగించలేవు; సంతకాలు చేసేటప్పుడు

ప్రత్యేక మినహాయింపులేమైనా కోరితే తప్ప. ఇది ఆర్థిక సంస్థలకు, రిటైల్ రంగంలోని ఆహార సంస్థలకు కూడా వర్తిస్తుంది. ఒక్కమాటలో చెప్పాలంటే ఆర్.సి.ఇ.పి దేశాలు భూమార్కెట్లను తెరవాల్సి వుంటుంది.

పైన పేర్కొన్న రెండు అధ్యాయాలలో రెండు క్లాజులున్నాయి. ఒకటి యధాతథస్థితి, రెండు వెనక్కు మళ్ళీ అవకాశం లేకపోవటం అంటే ప్రభుత్వాలు ఏ స్థాయిలో మార్కెట్లను తెరిచివుంచాయో వాటిని అలాగే నిలిపి వుంచాలి, ఒకవేళ దానిని వారు గనుక పెంచితే ఇక వెనక్కు తీసుకోవటం సాధ్యం కాదు. గత దశాబ్దంలో ఆర్.సి.ఇ.పి దేశాలైన లావోస్, జపాన్లలో అనేక చట్టాలలో మార్పులు చేశారు. చిన్న రైతులు సాగుచేసుకుంటున్న భూములు, ఆదివాసీ జాతులు సాంప్రదాయకంగా అనుభవిస్తున్న భూములను పెద్దపెద్ద క్షేత్రాలలో కార్పొరేట్ సాగుచేయటానికి అనువుగా వారి హక్కులను తొలగిస్తూ చట్టబద్ధమైన మార్పులు చేశారు.

ఆర్.సి.ఇ.పి ఒప్పందంపై ఇండియా గనుక సంతకం పెడితే ముందుగాను, ఎక్కువగాను ప్రభావితమయ్యేది పాడి పరిశ్రమ. 15 కోట్లమంది చిన్నకారు పాల ఉత్పత్తిదారులతో, స్థానిక సహకార సంఘాలతో, చిన్న అమ్మకందార్ల సముదాయంతో ఇండియా ప్రపంచంలోనే పాల ఉత్పత్తిలో అగ్రగామిగా వుంది. ప్రపంచ పాడిపరిశ్రమపై పెత్తనం చెలాయిస్తున్న అతికొద్ది కంపెనీలు భారతదేశంలో నామమాత్రంగానే వుండిపోయాయి. ఈ రంగంలో దిగుమతులు గానీ, ఎగుమతులుగానీ అతి స్వల్పంగా మాత్రమే జరుగుతున్నాయి. కానీ ఆర్.సి.ఇ.పి లాంటి పలు కొత్త వాణిజ్య ఒప్పందాలుగానీ, యూరపుతో చర్చల్లో వున్న ప్రతిపాదిత ఒప్పందాలుగానీ భారతదేశపు చిన్నకారు పాల ఉత్పత్తిదారులను తుడిచిపెట్టేసే ప్రమాదం వుంది.

వీరిలో ఎక్కువమంది చిన్నకమతాల వాళ్ళే. హెక్టార్లలోపు భూమి కలిగి వుండి, రెండు లేక మూడు ఆవులతోనో, గేదెలతోనో పాల ఉత్పత్తి సాగిస్తున్నవాళ్ళే. పారిశ్రామిక దేశాలతో పోల్చినప్పుడు ఇండియాలో ఒక పశువు ద్వారా వచ్చే పాల దిగుబడి చాలా తక్కువ. ఇండియాలో ఒక పశువు ద్వారా రోజుకు 3 లీ మాత్రమే

దిగుబడివస్తే, పారిశ్రామిక దేశాలలో 30 లీ|| దిగుబడి వస్తుంది. అయినా, భారతదేశపు పాడి రైతులు పెరుగుతున్న జనాభాకు అనుగుణంగా తగినంత నాణ్యమైన పాలను, సరసమైన ధరకు అందించగలుగుతూనే వున్నారు.

భారతదేశంలో 'పాడి' అనేది ఒక పరిశ్రమ కన్నా మించిన స్వభావం కలిగివుంది. చిన్నకారు, సన్నకారు రైతాంగానికి, భూమిలేని వ్యవసాయ కూలీలకు, పశుకావరులకు, లక్షలాదిమంది పాలసేకరణదారులకు, పాల ఉత్పత్తులను ప్రాసెస్ చేసే పనిలోను, అమ్మకంలోను నిమగ్నమయ్యే లక్షలాదిమందికి ఇది ప్రధాన జీవనాధారంగా వుంది. ఇందులో ఎక్కువ మంది మహిళలే.

అంతర్జాతీయ పాల వ్యాపారం ఎంతో కాలంగా ద్రవ్యపెట్టుబడి అధినంలో వుంది. అత్యధిక సబ్సిడీతో, యాంత్రీకరణతో బహుకొద్ది దేశాలలో పాడిపరిశ్రమ అధికోత్పత్తిని సాధించి, దానినంతా అంతర్జాతీయ మార్కెట్లో కుమ్మరిస్తోంది. ప్రధానంగా అభివృద్ధి చెందుతున్న దేశాలకు ఎగుమతి అవుతోంది.

ఇండియా వంటి అభివృద్ధి చెందుతున్న దేశాలు తమ పాడిపరిశ్రమలు దుర్మార్గపు ప్రపంచ మార్కెటు బారినపడి, నాశనం కాకుండా వుండాలంటే అత్యధిక సుంకాలను విధించి మాత్రమే రక్షించుకోగలుగుతాయి. ఈ చర్యలను చేపట్టకపోతే, ప్రపంచ డైరీ దిగజాలు మన చిన్న డైరీలను వేగంగా తుడిచిపెట్టేయటం ఖాయం. భారత ప్రధాని నరేంద్రమోడీ 2013లో గుజరాత్ ముఖ్యమంత్రిగా వున్నప్పుడు పాల ఉత్పత్తుల దిగుమతికి వ్యతిరేకంగా మాట్లాడాడు.

నేటి భారతదేశ పాడిపరిశ్రమ దిగుమతులపై 30 నుండి 60 శాతం వరకు దిగుమతి సుంకం విధించటం ద్వారా రక్షింపబడుతోంది. 2003 నుండి డైరీ దిగుమతులపై ఆరోగ్య సంబంధమైన (సానిటరీ & ఫైటోసానిటరీ) అంక్షలను విధించటం ద్వారా అమెరికా వారి పాల ఉత్పత్తుల మన మార్కెట్టును ముంచెత్తకుండా అడ్డుకోగలిగింది. ఇన్ని అడ్డంకులున్నప్పటికీ కూడా డైరీ కంపెనీలు వ్యవస్థలో వున్న లోనుగులను ఉపయోగించుకొని లాక్టోజ్, వే లాంటి డైరీ ఉత్పత్తుల్ని అమెరికా, యూరప్ ల నుండి తగినంత పరిమాణంలో ఎగుమతి చేయగలుగుతున్నాయి. ఈ దిగుమతుల ప్రభావం భారతదేశపు పాలసహకార సంఘాలపై, చిన్నస్థాయి డైరీ వ్యవస్థలపై గణనీయంగానే వుంది. భారతదేశపు అతిపెద్ద సహకార పాల ఉత్పత్తి సంస్థ 'అమూల్' ప్రకారం "ప్రతినెలా 15 వందల టన్నుల వే పాడి దేశంలోకి దిగుమతి అవుతున్నది. దానివల్ల మేం మా దగ్గర

వున్న స్టాకును చవగ్గా అమ్మవలసివస్తోంది. ఎందుకంటే వే పాడి ఇంకా చవగ్గా లభ్యమౌతోంది". 40శాతం దిగుమతి సుంకాలు వున్నప్పటికీ ఇది పరిస్థితి.

ఇదేమీ నిరాధార విమర్శకాదు. అనేక బహుళజాతి కంపెనీలు ఆర్సిఇపి ఒప్పందం కోసం ఎదురు చూస్తున్నాయి.

భారత డైరీ మార్కెట్లోకి ప్రవేశిస్తున్న ప్రైవేటు కంపెనీలు

భారతదేశంలోని పాడి పరిశ్రమను కార్పొరేటు సులభతరంగా స్వాధీనం చేసుకోవటానికి అవకాశాలు సృష్టించడంలో ప్రైవేటు ఈక్విటీ సంస్థలు కీలకపాత్ర వహిస్తున్నాయి. ప్రారంభంలో షేర్ల అమ్మకాల ద్వారా జరిగిన లావాదేవీల్లోని ఒక దానిలో, 2010లో అమెరికాకు చెందిన కార్నెల్ గ్రూపు దక్షిణ భారతదేశంలో కుటుంబ యాజమాన్యంలో నడుస్తున్న 'తిరుమల మిల్క్ ప్రొడక్టు' అనే ప్రైవేటు డైరీ కంపెనీలో 22 మిలియన్ డాలర్ల షేర్లను కొనేసింది. తర్వాతి 3 సంవత్సరాల కాలంలో తిరుమల తన సరఫరా కేంద్రాలను విస్తరించుకుంటూపోయింది. వంద శీతలీకరణ కేంద్రాలను పెంచింది. ప్రాసెసింగ్ కేంద్రాలు 5 నుండి ఏడయ్యాయి. సరఫరాలను ఉత్తర భారతానికి కూడా విస్తరింపజేసింది. అప్పుడు 2014లో కార్నెల్ గ్రూపు తిరుమలలోని తన షేర్లను ఫ్రెంచి డైరీ కంపెనీ 'లాక్టాలిస్'కు అమ్మివేసింది. ప్రపంచంలోనే 3వ అతిపెద్ద డైరీ ప్రాసెసర్ అయిన లాక్టాలిస్ కు 250 మిలియన్ డాలర్లకు ఆ షేర్లను అమ్మింది. ఇది మొదట్లో కొన్న విలువకు పదిరెట్లకన్నా ఎక్కువే.

గత కొద్ది సంవత్సరాలలో ప్రాస్నుకు చెందిన లాక్టాలిస్ కంపెనీ భారతదేశంలోని అతిపెద్ద డైరీ కంపెనీల్లో ఒకటిగా అవతరించింది. 1960ల నుండి ఎంతో చురుగ్గా వున్న నెస్లేకు తర్వాతి స్థానంలో ఈ కంపెనీ నిలబడింది. 2014లో 'తిరుమల'లో షేర్లు, 2016లో ఇండోర్ కు చెందిన అనిక్ ఇండస్ట్రీస్ లోని డైరీ విభాగపు షేర్లు కొన్న తర్వాత ఈ ఫ్రెంచ్ కంపెనీ ప్రభాత్ డైరీకి చెందిన డైరీ వ్యాపారాన్ని, దాని అనుబంధ వ్యాపారమైన సన్ ఫ్రెష్ ఆగ్రో ఇండస్ట్రీస్ ను 2019లో కొనేసింది. ప్రభాత్ డైరీకి మహారాష్ట్రలో విస్తృతమైన నెట్ వర్క్ వుంది. 75000 మందికి పైగా రైతులద్వారా ప్రతిరోజూ 2 లక్షల లీటర్ల పాలను సేకరిస్తుంది. ప్రభాత్ ను కొనేయడంతో ఈ ఫ్రెంచి కంపెనీకి రెండు కొత్త హంగులు అమిరాయి. ఒకటి, దీనితో అది కొన్న కంపెనీల సంఖ్య 13కి చేరుకోగా, దాని మొత్తం

సేకరణ రోజుకు 23 లక్షల లీటర్లకు చేరుకుంది. లాక్టాలిస్ ఉత్తర భారతంలో మరో కంపెనీని కొనేయడానికి ప్రణాళికలు వేస్తోంది. దాని లక్ష్యం దేశంలోని అన్ని డైరీలలో 10 శాతం మార్కెట్ వాటాను స్వంతం చేసుకోవటమే.

న్యూజిలాండ్ కు చెందిన 'ఫాంటెర్రా' ప్రపంచంలోనే అతిపెద్ద డైరీ ఎగుమతిదారు. దాని కన్ను కూడా భారత మార్కెట్ పై పడింది. ప్రాధాన్యతలతో కూడిన వాణిజ్య ఒప్పందం ద్వారా కానీ, జాయింట్ వెంచర్ల ద్వారా కానీ భారత్ మార్కెట్లోకి అది ప్రవేశించజూస్తోంది. 2018 ఆగస్టులో 'ఫ్యూచర్ గ్రూప్', 'ఫ్యూచర్ కన్సూమర్' కంపెనీలను నడుపుతున్న కిషోర్ బియానీతో కలిసి 'ఫాంటెర్రా ఫ్యూచర్ డైరీ పార్ట్నర్స్' అనే 50:50 జాయింట్ వెంచర్ ను ప్రారంభించింది. ఇండియాలో ఫాంటెర్రా నిలదొక్కుకోవటానికి, విస్తరించాలనే దాని ఎజెండాను నెరవేర్చుకోవటానికి ఇది తోడ్పడుతుంది. ప్రపంచంలోనే అతిపెద్దదైన, వేగంగా విస్తరిస్తున్న మార్కెట్లోకి ప్రవేశించటం ద్వారా తమ ప్రావీణ్యతను ప్రదర్శించటానికి ఈ వెంచర్ ద్వారా తగిన భూమికను ఏర్పరచుకునే వీలు కలిగిందని ఫాంటెర్రా ప్రధాన అధికారి లుకాస్ పారావిసిని అన్నాడు.

ఫాంటెర్రా లక్ష్యమేమిటనేది స్పష్టం. చైనా లోనూ, దక్షిణ, తూర్పు ఆసియా దేశాల్లో ఫాంటెర్రాకు ఇంగ్రేడియంట్స్ బిజినెస్ ను పర్యవేక్షించే తే-హన్-చౌ మాటల్లో "పాల ఉత్పత్తుల దిగుమతిదారుగా ఇండియా మారితే మాత్రం అది న్యూజిలాండ్ కు చాలా పెద్ద అవకాశంగా వుంటుంది". ఇంకా ఆయనిలా అన్నాడు "ప్రస్తుతం ఇండియా సపై, డిమాండుల మధ్య సమతూకాన్ని కొనసాగిస్తోంది. డిమాండు పెరుగుతూనే వుంటుంటే, దానికి తగినట్లుగా ఉత్పత్తి పెరగకుంటే తప్పనిసరిగా దిగుమతులు చేసుకోవలసిన పరిస్థితి ఏర్పడుతుంది. అది ఎప్పుడు అనేదే అంతుపట్టాల్సినదిగా వుంది". (grain.org సౌజన్యంతో) స్వేచ్ఛాసవాదం ★

Read ! **Subscribe!!**



Class Struggle

**Organ of Central Committee of
CPI (ML)**

జీరో బడ్జెట్ వ్యవసాయం

సంక్షోభాన్ని కప్పిపుచ్చే మరో నాటకం

వ్యవసాయ జీవరణ (ఆగ్రోఎకాలజీ) శాస్త్రంలో భూసారాన్ని పెంచటం, దిగుబడులను అధికం చేయటం, మట్టిలోని సారాన్ని జీవ వైవిధ్యాన్ని పునరుద్ధరించేయటం, ప్రకృతి వైపరీత్యాలను తట్టుకోవటం, రైతుల జీవితాలను మెరుగుపరచటం వంటి అంశాలు వుంటాయి. ఇది ప్రపంచమంతా అనేక పద్ధతుల్లో అనుసరించ బడుతోంది. వాటిలో కొన్ని సేంద్రియ వ్యవసాయం, ప్రకృతి వ్యవసాయం, సుస్థిర వ్యవసాయం, బయోడైనమిక్స్, జీవిక్ కృషి మొదలైనవి భారతదేశంలో అమలుజరుగు తున్నాయి. వీటిని వ్యవసాయంలో ప్రత్యామ్నాయ పద్ధతులు అనవచ్చు. వీటిలో ప్రతిదానికి కొన్ని అనుకూలతలు, కొన్ని అనుకూలతలు వున్నాయి. ఇప్పటికీ భారతదేశంలోని భూములలో ఒక శాతం కంటే తక్కువ భూములలోనే ఇవి అమలువుతున్నాయి. ఉత్పత్తిపై వీటి ప్రభావం, ఆర్థికంగా నిలదొక్కుకోగలగటం, దేశంలోని వివిధ వాతావరణ పరిస్థితులకు తట్టుకోగలగటం, మరీ ముఖ్యంగా ఆహారధాన్యాల్లో స్వయం సమృద్ధిని సాధించటం వంటి వాటిని సరిగ్గా అంచనా వేయాలంటే భారత వ్యవసాయ పరిశోధనా సంస్థ ఆధ్వర్యంలో పనిచేసే వ్యవసాయ శాస్త్ర సంస్థల తోడ్పాటుతో వీటిని ప్రోత్సహించాల్సి వుంటుంది.

పరిశ్రమలకు ముడిసరుకులందించేదిగా మార్చబడ్డ ప్రస్తుత వ్యవసాయాన్ని వ్యతిరేకిస్తున్న ఈ ప్రత్యామ్నాయాలు, ఆహార స్వయం సమృద్ధిని సాధించాలంటే రసాయనిక ఎరువులు, పురుగుమందుల వాడకాన్ని తగ్గించటంలో, భూసారాన్ని పరిరక్షించటంలో, జన్యుమార్పిడి విత్తనాలను నిషేధించటంలో, విత్తనాలపై రైతుల హక్కును పునరుద్ధరించటంలో, వ్యవసాయంలో బహుళజాతి కంపెనీల పట్టును తొలగించటంలో కేంద్రీకరించాలి. ఈ లక్ష్యాలతో గనుక మనం ముందుకు వెళ్లే త్వరలోనే మనం ఒక పద్ధతి కాదు, వివిధ రకాల వాతావరణాలకు, వివిధ రకాల భూములకు అనుకూలమైన అనేక పద్ధతులకు, స్థానికంగా వున్న జ్ఞానాన్ని, రైతుల అనుభవాలను జోడించి అభివృద్ధి చేయగలుగుతాం.

దీనికొరకు వ్యవసాయ శాస్త్రవేత్తలు, ప్రత్యామ్నాయ పద్ధతులు అవలంబిస్తున్నవారు,

రైతాంగ ప్రతినిధులతో కూడిన ఒక సమన్వయ సంస్థ అవసరం. అది సంవత్సరాల తరబడి పోగుబడిన అనుభవాన్ని మదింపు చేసి, వ్యవసాయ భూముల్లో అమలు చేయటానికి అవసరమైన సూచనలను, సమాచారాన్ని అందిస్తుంది. ఇది చాలా మంచి పద్ధతి. ఎందుకంటే ప్రత్యామ్నాయ విధానాల్లో ఒక విధానాన్ని అవలంబిస్తున్న వారు మిగిలిన వాటిని తిరస్కరిస్తున్నారు. అంతేకాకుండా కొన్ని లక్ష్యాలకు మాత్రమే వారు పరిమితమౌతున్నారు. దానివలన అనుభవవాద వైఖరులు ఏర్పడి వారి మధ్య విభేదాలకు కారణమౌతున్నాయి. సుభాష్ పాలేకర్ సేంద్రియ వ్యవసాయాన్ని ఎందుకూ పనికి రానిదిగా కొట్టిపడేస్తున్నాడు. అదే సమయంలో అతని లక్ష్యాలలో ఆహార స్వయంసమృద్ధి లేదు.

ఇటీవలికాలంలో జీరోబడ్జెట్ వ్యవసాయం (జిడబిఎన్ఎఫ్) పతాక శీర్షికలకెక్కింది. వాస్తవానికి ఈ విధానపు సిద్ధాంతకర్త అయిన సుభాష్ పాలేకర్ కు పద్మశ్రీ బిరుదు వచ్చిన తర్వాత దానిపట్ల దేశంలో ఆసక్తి నెలకొంది. అప్పటినుండే ఆంధ్రప్రదేశ్ ప్రభుత్వం దానిని ప్రోత్సహిస్తోంది. ఆర్థికమంత్రి నిర్మలా సీతారామన్ ఈ సంవత్సరపు బడ్జెట్ ప్రసంగంలో భారత వ్యవసాయం తిరిగి మూలాల్లోకి వెళ్ళబోతోందని, దేశవ్యాప్తంగా రైతాంగం జీరో బడ్జెట్ వ్యవసాయాన్ని చేపట్టాల్సిన అవసరం వుందని పేర్కొన్నారు. ఈ విధమైన చర్యలు రైతాంగపు ఆదాయాన్ని రెట్టింపు చేస్తాయన్నారామె.

ప్రకృతి వ్యవసాయం దాదాపు 10 సంవత్సరాల నుండి చేస్తున్నారు. జపాను శాస్త్రవేత్త ఫుకుఓకా ప్రధమంగా తన కుటుంబపు పొలంలో ఈ సాగు చేయటం ద్వారా పేరు గడించాడు. సుభాష్ పాలేకర్ అమలుచేస్తున్న జీరోబడ్జెట్ విధానానికి నాలుగు చక్రాలన్నాయి. ఒకటి-బీజామృతం-ఆవుపేద, ఆవు మూత్రంతో కలగలిపి తయారైన పదార్థంతో విత్తనాలకు లేపనం పూయటం. రెండు-జీవామృతం-ఆవుపేద, ఆవు మూత్రం, బెల్లం, పప్పుధాన్యాల పిండి, నీరు, మట్టి అన్నింటినీ కలిపి మట్టిలో సూక్ష్మజీవులను పెంపొందించటం, మూడు-ఆచారదన-భూమిపై వృక్ష వ్యర్థాలను కప్పి వుంచటం, ఇది నీరు ఆవిరికావటాన్ని తగ్గించి

కుళ్ళిన ఎరువవుతుంది. నాలుగు - వాఫస- సూక్ష్మజీవులు పెంపొందటానికి అనువైన వాతావరణం ఏర్పరచటంద్వారా భూమిలోకి గాలి చేరే విధంగా చేయటం. చీడపీడలు నుండి పంటను కాపాడుకోవటానికి ఆవు పేద, ఆవు మూత్రం, పచ్చిమిర్చి వంటి వాటితో కషాయాలు తయారుచేసి చల్లుతారు.

కేంద్రప్రభుత్వం మిగిలిన అన్ని పద్ధతులను కాదని ఈ జీరోబడ్జెట్ వ్యవసాయాన్నే ఎందుకు ఎంచుకుంది? బహుశ సంస్కృత నామధేయాలు, ఆవు మలమూత్రాలు బిజెపి ప్రభుత్వం చేస్తున్న రాజకీయ చర్యలకు అనువుగా వున్నదని కాబోలు. వీటన్నిటినీ పక్కనపెడితే అసలు ఈ జీరో బడ్జెట్ వ్యవసాయం లాభదాయకమైనదేనా?

పాలేకర్ సూచిస్తున్న విధానాలు హరిత విప్లవం రాక పూర్వం రైతులు అనుసరించినవే. కృష్ణాడెల్టాలో 5 ఎకరాల్లో వరి సాగుచేస్తే 15 బస్తాలు దిగుబడి వచ్చేది పూర్వం. కుటుంబానికి దుక్కి దున్నటానికి రెండు ఎద్దులు, పాడికొరకు మూడు గేదెలు వుండేవి. పొలంలోని వరిగడ్డి ఈ జీవాల మేతకు సరిపోయేది. వాటి మలమూత్రాలతో తడిచిన గడ్డిని ఒక మూలవేస్తే పెంటకుప్ప అయి, అదే తర్వాత పొలానికి ఎరువు అయ్యేది. హరిత విప్లవం వచ్చిన తర్వాత అధిక దిగుబడి వంగడాలు వచ్చి దిగుబడి పెరిగినా, గడ్డి తగ్గిపోయింది. ఎందుకనంటే అధిక దిగుబడి వంగడాలు పొట్టివి. తగ్గిపోయిన గడ్డితో పశువులను సాకటం రైతులకు కష్టంగా మారింది. ఫలితంగా సహజ ఎరువు స్థానంలో రసాయనిక ఎరువులు వచ్చాయి.

ఈ చిన్న వివరణ లక్ష్యం హరిత విప్లవంయొక్క దుష్ఫలితాలను తెలియజేయటం మాత్రమే కాదు. జీరో బడ్జెట్ వ్యవసాయంయొక్క వైఫల్యాలను కూడా తెలియచేస్తుంది. మొదటిది -అసలు పెట్టుబడే పెట్టనవసరం లేదనేది వట్టిమాట. జీవ ఎరువుకు కావలసిన వాటిని కొనుగోలు చేయటానికి అయ్యేఖర్చు రసాయనిక ఎరువులపై పెట్టే ఖర్చుకన్నా 40% తక్కువ. రెండవది-ఈ విధానం అధిక దిగుబడి మీద అసలు దృష్టి పెట్టదు; వృద్ధిచెందదు. సహజ వ్యవసాయ విధానానికి అనువైన వంగడాలను అభివృద్ధిచేస్తే తప్ప ఆహారధాన్యాల దిగుబడి వృద్ధి

చెందదు. ఆంధ్రప్రదేశ్ లోని 13 జిల్లాల్లో జీరో బడ్జెట్ వ్యవసాయం అమలువుతున్నచోట కోత కొచ్చిన పంట ఆధారంగా సిఇఇడబ్ల్యు(కౌన్సిల్ ఫర్ ఎనర్జీ, ఎన్విరాన్ మెంట్ అండ్ వాటర్) సంస్థ 2016-17 సంవత్సరాల మధ్య ఒక అధ్యయనాన్ని చేపట్టింది. ఉత్పత్తి ఖర్చులు తగ్గయిన, ఉద్యానవన పంటల్లో దిగుబడిలో వృద్ధి వుందని, ఆహార ధాన్యాల్లో మాత్రం దిగుబడి తగ్గిందని ఆ అధ్యయనం తేల్చింది. రైతు సాధికార సంస్థ ద్వారా ఆంధ్రప్రదేశ్ ప్రభుత్వ సహకారంతో ఈ వ్యవసాయ పద్ధతి 2015లో మొదలయింది. పరిస్థితిని అంచనా వెయ్యటానికి ఇది చాలా తక్కువకాలం. మరిన్ని సంవత్సరాలు గడిస్తే ఈ విధానంవల్ల భూసారం పెరిగి పంట దిగుబడులు పెరగవచ్చు. కానీ పెరుగుతున్న జనాభాకు అవసరమైన ఆహారధాన్యాలు అందించాలంటే జీరోబడ్జెట్ వ్యవసాయ పద్ధతి అందుబాటులో నున్న శాస్త్ర విజ్ఞానాన్ని ఉపయోగించుకుని దిగుబడిని అధికంచేసే, వాతావరణ పరిస్థితులకు అనుకూలించే విత్తనాలను అభివృద్ధి చేసుకోవలసి వుంది. అయితే, ఇవి ఎంతమాత్రమూ రసాయనక అధిక దిగుబడి వంగడాలు కావు, జన్యూమార్పిడి విత్తనాలు కావు.

ప్రత్యామ్నాయ వ్యవసాయ పద్ధతుల్లో ఎదురయ్యే ఇబ్బందులన్నింటినీ పట్టుదల, చిత్తశుద్ధి వుంటే ప్రయోగాత్మకంగా అధిగమించ వచ్చు. కానీ రైతాంగంలో వున్న అనేక దౌంతరల మాటేమిటి? 86 శాతం రైతులు ఒక హెక్టారు కన్నా తక్కువ భూమి కలిగినవారే. పేదరికంతో వారు తరచుగా వ్యవసాయ కూలీలుగా పని చేస్తారు. అప్పుల ఊబిలో కూరుకుపోయి, ఆత్మహత్యలకు పాల్పడుతున్నారు. సంక్షోభాలకు బలవుతున్నారు. ఈ రైతులకు, ఈ ప్రత్యామ్నాయ పద్ధతులేమైనా అందుబాటులో వున్నాయా?

81 దేశాలకు చెందిన 182 రైతుసంస్థల కలయికతో ఏర్పడిన 'లా-వియా-క్యాంపేసిన్' చేపట్టిన అధ్యయనం తేల్చిందేమంటే కర్నాటకలో పాలేకర్ జీరోబడ్జెట్ వ్యవసాయాన్ని అనుసరిస్తున్న వారందరూ రెండు నుండి నాలుగు హెక్టార్లు భూమి కలిగిన మధ్యతరగతి రైతులే. ఈ విధానం ద్వారా వచ్చిన ఉత్పత్తికి మార్కెట్ సమస్య ప్రతిబంధకంగా వుందని ఇదే అధ్యయనం చెప్పింది. జీరోబడ్జెట్ వ్యవసాయాన్ని అనుసరిస్తున్న వారు తిరిగి లాభదాయకంగా వుంటుందని పాత ఉత్పత్తి వ్యయం అధికంగా వుండే సాగుకే మళ్ళుతున్నారన్న అనేక సంఘటనలు మీడియా ద్వారా వెల్లడవుతున్నాయి.

రైతు సాధికార సంస్థ ద్వారా అమలు జరపబడుతున్న ఆంధ్రప్రదేశ్ ప్రభుత్వ జీరోబడ్జెట్

వ్యవసాయాన్ని పరిశీలించినా ఇదే బోధపడు తుంది. ఈ విధానం ద్వారా మంచి ఫలితాలు రాబట్టినవారి కథనాలు చూస్తే, వారంతా మధ్యతరగతి, ఉన్నత మధ్యతరగతికి చెందిన రైతులు, వ్యవసాయేతర ఆదాయం కలిగిన వాళ్ళు. ఒక రైతు తనకున్న 5 ఎకరాలలో 64 రకాల పండ్ల చెట్లను పెంచాడు. తన కుటుంబం, తన స్నేహితుల కుటుంబాలకోసం. ఇంకా అదనంగా 2 ఎకరాలు కౌలుకి తీసుకుని అందులో పరి సాగుచేస్తున్నాడు. ఈ ప్రత్యామ్నాయ పద్ధతులు చిన్నరైతులు ఉపయోగించుకోలేనంత కాలం వ్యవసాయరంగంలో ఇవి చిన్నచిన్న మార్పులుగానే వుండిపోతాయి.

ఎటువంటి ఆధారం, సమాచారం లేకుండానే ఆహార, భద్రత దృష్ట్యా భారత వ్యవసాయరంగానికి జన్యూమార్పిడి పదార్థాలు అవసరమని నీతిఆయోగ్ తన వ్యవసాయ విధానంలో పేర్కొంది. విశేషమేమంటే అది జీరోబడ్జెట్ వ్యవసాయానికి మద్దతు తెలుపుతోంది. 'ది వైర్' పత్రికలో వచ్చిన కథనం ప్రకారం ఈ ఫిబ్రవరిలో నీతిఆయోగ్ భారత వ్యవసాయ పరిశోధనామండలి(ఐసిఎఆర్)ని, ఎన్ఎఎఆర్ఎం (నేషనల్ అకాడమీ ఆఫ్ అగ్రికల్చరల్ రీసెర్చ్ మేనేజిమెంట్)ని ప్రకృతి వ్యవసాయాన్ని అధ్యయనం చేయమని కోరింది. నివేదిక ఇప్పటికే రెండు సంవత్సరాల కాలం కావాలని శాస్త్రజ్ఞులు కోరగా, ఆరు నెలల్లోనే అధ్యయనం పూర్తికావాలని ఒత్తిడి చేసింది. ప్రకృతి వ్యవసాయం యొక్క ఫలితాలను శాస్త్రీయంగా అంచనా వెయ్యటానికి అంత తక్కువ సమయం ఏమాత్రం సరిపోదు. కర్నాటక, మహారాష్ట్ర, ఆంధ్రప్రదేశ్ లలో ఈ అధ్యయనం ఒక పంట కాలంలో కొనసాగింది. 295 మంది జీరోబడ్జెట్ వ్యవసాయం చేసే రైతులను, 170 మంది మామూలు వ్యవసాయం చేసే వారిని ఈ అధ్యయనంలో ఎంచుకున్నారు. నిరర్థకమైన ఈ కృషిని పక్కనబెడితే భారత వ్యవసాయ పరిశోధనా మండలి(ఐసిఎఆర్), ఇంకా వివిధ యూనివర్సిటీలు ఈ పద్ధతులను అర్థం చేసుకోవటానికి, వివిధ వాతావరణ పరిస్థితులున్న వ్యవసాయక ప్రాంతాల్లో రైతులకు అవి ఎంతవరకు ఉపయో గపడతాయనే దానిపై పలు అధ్యయనాలు నిర్వహించాయి. కానీ ఏ ఒక్కటీ కూడా ఇంతవరకు ఏ ఖచ్చితమైన నిర్ధారణకు రాలేదు.

ఆంధ్రప్రదేశ్ ప్రభుత్వపు జీరోబడ్జెట్ విధానం 2015లో ప్రారంభమైంది. రెండేళ్ళలో 1,50,000 ఎకరాలలో, 1,38,000 మంది రైతులు ఈ విధానానికి మళ్ళారు. మరి రెండేళ్ళలో ఇది 13 జిల్లాల్లో 3015 గ్రామాల్లో

5,04,000 ఎకరాలకు, 5,23,000 మంది రైతులకు విస్తరించింది. వ్యవసాయ విస్తరణ సేవలను నిర్వహించేసి రైతుమిత్ర బృందాలను ఏర్పాటు చేశారు. వీటితోపాటుగా స్వయం సహాయక బృందాలనుండి జీరోబడ్జెట్ పథకానికి సభ్యులను నమోదు చేసుకున్నారు. ఈ పథకంలో చేరిన వారిలో ఎంతమంది బయటికి వెళ్ళిపోయారన్న సమాచారం అధికారికంగా అందుబాటు లేదు. కేంద్ర ప్రభుత్వ పథకాలైన రాష్ట్రీయ కృషి వికాసయోజన, పరంపరాగత కృషి వికాస యోజనల ద్వారా ఈ కార్యక్రమానికి ఆర్థిక వనరులు సమకూరుతున్నాయి. 2018 నవంబరు నెలాఖరు నాటికి రైతు సాధికార సంస్థ 290 కోట్ల రూపాయలు ఖర్చుపెట్టింది. 10 సం||లలో అంటే 2024 నాటికి ఆంధ్రప్రదేశ్ లోని మొత్తం 6 కోట్ల మంది రైతులను ఈ జీరోబడ్జెట్ విధానానికి మళ్ళించి, దానిని సాధారణీకరించటం రైతు సాధికార సంస్థ లక్ష్యం. 17000 కోట్ల రూ||లు దీనికొరకు ఖర్చవుతుందని అంచనా వేయబడింది.

ఈ ఆర్థిక వనరులను ఎలా సమీకరిస్తారు? జాతీయ, అంతర్జాతీయ సంస్థలతో తాము సంప్రదింపులు జరుపుతున్నామని, UNEP, FAO, ICRAF, SIFF, CIRAD, BNP పరిబాస్ బ్యాంక్ లు తమకు సహకరిస్తున్నాయని రైతు సాధికార సంస్థ చెప్పుకుంది. ఆయా సంస్థలు ఏవిధంగా సహకరిస్తున్నాయన్నది స్పష్టం చేయ లేదు. వాటికి సంబంధించిన అన్ని అవగాహనా ఒప్పంద పత్రాలనూ తమ వెబ్ సైట్ లో వుంచామని పేర్కొంది, కానీ ఆ వెబ్ సైట్ లో అవేవీ లేవు.

రైతు సాధికార సంస్థకు ఆర్థిక వనరులు ఎక్కడినుండి వస్తున్నాయి, పైనాన్ను చేస్తున్న వారి ఉద్దేశ్యాలేమిటంటూ BNP పరిబాస్ బ్యాంకును, మిలిండా అండ్ బిల్ గేట్స్ ఫౌండేషన్ ను పేర్కొంటూ 24 మంది ప్రఖ్యాత పర్యావరణవేత్తలు రైతు సాధికార సంస్థకు ఉత్తరం వ్రాయగా అప్పటికి వాటితో తనకు ఏవిధమైన సంబంధమూ లేదని రైతుసాధికార సంస్థ ఉపాధ్యక్షుడు తోసిపుచ్చాడు. తమ మౌలిక విధానాలను అంగీకరించిన వారి సహకారం తీసుకోవటానికి రైతుసాధికార సంస్థ సిద్ధంగా వుందని పేర్కొన్నాడు. BNP పరిబాస్ బ్యాంకును తమ ఆర్థిక సలహాదారుగా స్వీకరించే క్రమంలో రైతుసాధికారసంస్థ వున్నదని కూడా ఆయన పేర్కొన్నాడు.

ఈ ఆరు మిలీఖతులలో కీలకమైనది ఎన్ఐఎఫ్ఎఫ్ తో జరిగిన ఒప్పందం. ఇది వాతావరణ పరిస్థితులను చక్కబరచటానికి పబ్లిక్ ప్రైవేట్ భాగస్వామ్య పెట్టుబడులను సమన్వయ (తరువాయి 8వ పేజీలో)

తీవ్రమాతున్న మితవాద పాలకుల కక్షసాధింపు చర్యలు

ఒకవైపు హిందూమతతత్వశక్తులు ప్రజలు ఏం తినాలి, ఏం చదవాలి, ఏం మాట్లాడాలి, ఏం ఆలోచించాలి అనేది నిర్దేశిస్తూ, ప్రజలపై హింసకు, మూకదాడులకు పాల్పడుతూ వుంటే దానిని అదుపుచేసి శాంతి భద్రతలను కాపాడ వలసిన రాజకీయ నాయకులు, ప్రభుత్వమే స్వయంగా ప్రభుత్వ చర్యలను విమర్శించిన విద్యావేత్తలపై, జర్నలిస్టులపై, సామాజిక కార్యకర్తలపై, ఇంకా అనేకమందిపై పచ్చి నిరంకుశత్వ విధానాలను అవలంబించటంలో తలమునకలై వున్నారు. ఎవరైతే తమ అభిప్రాయాలతో, భావాలతో విభేదిస్తారో, భిన్నాభిప్రాయం వ్యక్తంచేస్తారో, వారిపై పగ తీర్చుకునే విధంగా వ్యవహరించటం, అర్థం పర్థంలేని అసహనంతో వ్యవహరించే ధోరణి అధికారంలో వున్నవారిలో, పరిపాలనలో వున్న వారిలో రోజురోజుకూ తీవ్రమాతున్నది. గత కొద్దినెలల్లో జరిగిన, దిగువ పేర్కొన్న సంఘటనలు అధికారంలో వున్నవారి మితవాద నిరంకుశత్వ అసహనానికి అద్దంపడతాయి.

విద్యారంగంలో జాతీయ భావాల పునరుద్ధరణే లక్ష్యంగా పనిచేస్తున్నట్లు చెప్పుకునే, ఆరోస్సెన్ కు అనుబంధ సంస్థగా వున్న 'భారతీయ శిక్షణ మండల్' ఢిల్లీలోని జవహర్ లాల్ యూనివర్సిటీ గురించి "విద్యాప్రమాణాలు, క్రమశిక్షణ, పరిశోధనా పద్ధతులు జెఎన్ యులో అద్భుతంగా వున్నాయి. దేశంలోని ప్రతిష్టాత్మక విశ్వవిద్యాలయాల్లో ఇది ఒకటి" అని అంగీకరిస్తూనే దాని పేరును జవహర్ లాల్ యూనివర్సిటీ నుండి జయప్రకాష్ నారాయణ్ యూనివర్సిటీగా మార్చువేయాలని డిమాండ్ చేసింది. ఆరునుండి ఏడు వరకు కేంద్రీయ విశ్వవిద్యాలయాలు జవహర్ లాల్ నెహ్రూ పేరుమీద వున్నాయని, ఇంకా అనేక రోడ్లు, స్టేడియంలు ఆయన పేరుతోనే వున్నాయని కనుక ఈ మార్పు చేయాలని వాదించింది. నెహ్రూను, ఆయనకున్న ప్రతిష్ఠను దిగజార్చేందుకే భారతీయ శిక్షణ మండల్ ఈ కుతర్కాన్ని కొనసాగిస్తున్నది. ఆరోస్సెన్ భావాలకు అనుగుణంగా, ఇటీవల బిజెపి నాయకులు నెహ్రూపై సాగిస్తున్న దుష్ప్రచారంలో భాగంగా ఇది సాగుతోంది.

జెఎన్ యులోని పాలనా విభాగం కూడా అధికారంలో వున్న మతతత్వ శక్తులకు విధేయంగా వుంటానని రుజువుచేసుకునే పనిలో

పడింది. ఆ ఆరాటంతోనే అది ప్రఖ్యాత చరిత్రకారిణి రొమిల్లా థాపర్ ను, ఇతర ప్రముఖ విద్యావేత్తలు మాలిక్యులర్ బయోలజిస్టు ఆపిష్ దత్తా, థియరిటికల్ ఫిజిసిస్ట్ ఆర్.రాజారాం లను వారి వారి కరికులం విటేలను (విద్య, ఉద్యోగ రచనల వివరాలను) సమర్పించ వలసిందిగా కోరింది. చరిత్రకు సంబంధించి ప్రస్తుత ప్రభుత్వ వైఖరిని రొమిల్లా థాపర్ విమర్శిస్తున్నారు. తమకు ఎదురొచ్చే వాళ్ళపై పగ తీర్చుకునే దానిలో భాగంగానే అధికారంలో వున్న బిజెపి విద్యావిషయక విభేదాలపై ఆమెను చిన్నబుచ్చే ఉద్దేశ్యంతోనే ఆమెను కరికులం విటా అడగటం జరిగింది. వాస్తవానికి అది అప్పటికే జెఎన్ యు వెబ్ సైట్ లో వుంది. ఈ విధమైన ప్రతీకార చర్యను ప్రపంచమంతా ముక్తకంఠంతో ఖండించగా, దానిని సమర్థించుకునే పనిలో జెఎన్ యు పరిపాలకులు రూల్ 32 జి ప్రకారమే తాము వ్యవహరిస్తున్నామని, 75 సం॥ వయసున్న అందరు గౌరవాచార్యుల ఆరోగ్య పరిస్థితి వారి అంగీకారం, యూనివర్సిటీ అవసరాలకు అందుబాటులో వుండటం మొ॥ సాకులతో నంగినంగి క్షమాపణలు చెప్పారు. విశ్వఅడ్లూరి వంటి ఆరోస్సెన్ పండితులు, రాజీవ్ శ్రీనివాసన్ వంటి వారి అనుచరగణం "జీవిత కాలపు హోదాతో కూడిన వేతనం పొందటానికి ఈ మధ్యకాలంలో ఆమె చేసిందేమీ లేదు, ఆమెవల్ల జెఎన్ యు పరిహాసంగా మారుతోంది" వంటి కుతర్కంతో కూడిన వాదనలు చేస్తున్నారు. ఆమె చేసిన ఆర్థుల వలస సిద్ధాంతాన్ని సందేహిస్తున్నారు. భారతదేశపు స్థానిక భాషలు తమిళం, సంస్కృతం, పాళీ వంటివి ఆమెకు తెలియనందున, ఆమె మొత్తం కృషి ఆధార పడింది అనువాదాలపైనేనని, అవి కూడా వివక్షా పూరిత యూరోపు పండితులు చేసినవైనందున ఆమె అభిప్రాయాలు చెల్లవని వారి వాదన. ప్రగతిశీల భావాలు కలిగిన మేధావులను అవమానించటానికి హిందూమతతత్వశక్తులు ఎంతకైనా తెగబడతారనడానికి ఇదొక దృష్టాంతం. భిన్నాభిప్రాయాలను గౌరవించే మన సంస్కృతిని అవమానించటం తప్ప ఇది మరొకటికాదు.

అధికారంలో వున్న పాలకుల అడుగు జాడల్లో నడుస్తూ ఢిల్లీ పోలీసులు షీలా రషీద్ అనే కశ్మీరీ కార్యకర్తపై కేసు బనాయించారు. దక్షిణ కాశ్మీరీలోని షోపియాన్ లో నలుగురు బాలురను సైన్యం చిత్రహింసలు పెట్టిందని ఆమె

పుకార్లను ట్వీట్ చేశారని, కొందరు లాయర్లు దేశద్రోహం కింద ఫిర్యాదు చేస్తే ఆమెపై కేసు పెట్టారు. కాశ్మీర్ స్వయం ప్రతిపత్తిని రద్దుచేస్తూ, ఆగస్టు 5 ప్రకటన వెలువడిన అనంతరం జరిగిన నిరసన ప్రదర్శనలపై పోలీసు చర్యల వలన కొద్దిమంది కాశ్మీరీలు చనిపోయారనే ఆమె ట్వీటు అతిగానే వుందనుకున్నా, కాశ్మీర్ లో పరిస్థితి గురించి, ఆగస్టు 9న శ్రీనగర్ లో పదివేలమంది నిరసన ప్రదర్శన చేశారని, దానిపై పోలీసులు జరిపిన దాడులలో అనేకమంది గాయాల పాలయ్యారనే బిబిసి రిపోర్టుతో పోలిస్తే, న్యూఢిల్లీయొక్క కాశ్మీర్ విధానం గురించి న్యూయార్క్ టైమ్స్ చేసిన వ్యాఖ్యానాలు, రిపోర్టులతో పోలిస్తే షీలా చేసిన ట్వీటు ఏమీ అతిశయోక్తికాదని తెలుస్తుంది. ప్రభుత్వ విధానాలకు వ్యతిరేకంగా గొంతెత్తే స్థానికులను అణచివెయ్యటానికే ఆమెపై ఈ అభియోగం మోపబడింది.

అవినీతిని, దౌర్జన్యాలను వెలికితీసే జర్నలిస్టులపై అసత్య ప్రచారాలు చేస్తున్నారనే ఆరోపణలు మోపి వారిని ఉద్యోగాలనుండి తొలగిస్తున్నారు. ఉత్తరప్రదేశ్ ప్రభుత్వం 'మీజూర్ డైలీ' 'జనసందేశ్ టైమ్స్' అనే పత్రికల కోసం పనిచేస్తున్న పవన్ జైస్వాల్ అనే విలేకరిపై తప్పుడు కేసులు బనాయించటంలో నిమగ్నమై వుంది. అతను ఒక ప్రాథమిక పాఠశాలలో మధ్యాహ్న భోజనంలో పిల్లలకు ఉప్పుతో కూడిన చపాతీలు మాత్రమే ఇస్తున్నారని ఒక వీడియో ద్వారా వెల్లడి చేసినందుకు ఉత్తరప్రదేశ్ పోలీసులు అతనిపై ప్రభుత్వ ప్రతిష్ఠను దిగజార్చే ఉద్దేశ్యంతో తప్పుడు సాక్ష్యాలు రూపొందించి నందుకు క్రిమినల్ కుట్రకేసు, ఫీటింగ్ కేసులను బనాయించారు. కానీ అతనిపై పెట్టబడ్డవి తప్పుడు కేసులంటూ స్థానిక ప్రజలు అతనికి మద్దతుగా నిలిచారు. జైస్వాల్ కు మద్దతుగా నిలిచిన గ్రామ ముఖ్యుడు రాజ్ కుమార్ పాల్ పై కూడా పోలీసులు తప్పుడు కేసులు బనాయించారు. మరో జర్నలిస్టు సంతోష్ జైస్వాల్ కొంతమంది పిల్లలు నేలను శుభ్రం చేస్తున్న ఫోటోను తీసినందుకు, ప్రభుత్వోద్యోగుల విధులకు ఆటంకం కలిగిస్తున్నాడని, డబ్బు నాశించి బలవంతపు వసూళ్ళకు పాల్పడుతున్నాడనే అభియోగాలతో అతనిపై తప్పుడు కేసు బనాయించారు. ఒక దళిత కుటుంబంపై (తరువాయి 14వ పేజీలో)

అగ్రకుల దురహంకార దాష్టీకం

మధ్యప్రదేశ్ లోని శివపూర్ లో ఒక పంచాయితీ భవనానికి సమీపంలో ఇద్దరు దళిత పిల్లలు బహిరంగ మలవిసర్జన చేశారనే కారణంతో యాదవులైన ఇద్దరు అన్నదమ్ములు వారిని కావాలనే హత్య చేశారు. బిజెపి-మోడీ ప్రభుత్వ పరిపాలన మన 'ఆధునిక భారతం'లో కులతత్వ ఉన్మాదం పరాకాష్ఠకు చేరుకుందన్న విషయాన్ని ఈ సంఘటన తేటతెల్లం చేస్తోంది. "నేరారోపణ చెయ్యబడ్డ ఇద్దరు వ్యక్తుల మానసిక పరిస్థితి సరిగా లేదు" అనే వంకలతో పోలీసు ఉన్నతాధికారులు వారి నేరాన్ని కప్పిపెట్టే ప్రయత్నం చేశారు. వాస్తవానికి సాక్ష్యాల్ న్నీ నేరారోపణ చేయబడ్డ వారికి వ్యతిరేకంగా వున్నాయి. రెండు సంవత్సరాల నాడు బాధిత కుటుంబం, నిందితుల భూమిని గుడిసె వేసుకు నేందుకు తీసుకున్నప్పటి నుండి ఆ కుటుంబంపై నిందితులు కక్ష పెంచుకున్నారు. ఇంకా, ఆ ఇద్దరు పిల్లల తలలపై చావబాది, వారు నెత్తుటి మడుగులో బాధతో విలవిలలాడుతుండగా వీడియోలు తీశారు. ఇంత స్పష్టంగా సాక్ష్యాలు వున్నప్పటికీ నిందితులను కాపాడే ప్రయత్నం చేస్తున్నారంటే పాలనా యంత్రాంగం ఎంతగా అగ్రకుల సమీకరణలో వుందో తెలుస్తోంది. దళితులపై, మైనారిటీలపై సాగుతున్న దురాగతాలపై, అమానవీయ హింసపై ఉన్నతాధికారులైన పోలీసులు, శాంతిభద్రతలను

పరిరక్షించవలసిన వాళ్ళు కపటత్వంతో వ్యవహరించటం ఇదే మొదటిసారి కాదు. ఎంతోకాలంగా మన సమాజంలో కొనసాగుతూ వస్తున్న అత్యంత దుర్మార్గమైన కులవ్యవస్థ చట్రంలో అట్టడుగువారైన దళితులపై అత్యంత అమానవీయ, పాశవిక ప్రవృత్తికి నిదర్శనంగా నిలిచిన ఈ సంఘటన మొత్తం మన దేశానికే అవమానకరమైనది. అమెరికా అధ్యక్షుడు ట్రంపు మోడీని 'జాతిపిత' అని ఆశాశానికెత్తేసినా, మిలిండా గేట్స్ ఫౌండేషన్ 'ప్రపంచ పరిరక్షకుడని' మోడీపై ప్రశంసల జల్లు కురిపించినా ఈ అపఖ్యాతి చెరిగిపోయేది కాదు. ఇలా కీర్తించటం వెనుక వారి లెక్కలు వారి కున్నాయి. భారత మార్కెట్ నుండి లబ్ధిపొందటం, అమెరికాలో నివసించే భారతీయుల ఓట్లను పొందటం అనేవే ఆ లెక్కలు. ముగ్గురు నోబెల్ గ్రహీతలు ఉత్తరబర్మాండుకు చెందిన శాంతి కాముక కార్యకర్త మైరీడ్ మెగైస్, యెమన్ కు చెందిన విలేకరి, రాజకీయవేత్త అయిన తవక్కల్ అబ్దుల్ సలామ్ కర్రాన్, ఇరానీ న్యాయవాది, రాజకీయ కార్యకర్త అయిన షిరిన్ ఎబాడీలు- గేట్స్ ఫౌండేషన్ మోడీకి ఇచ్చిన బిరుదులపట్ల తీవ్ర అభ్యంతరాలు వ్యక్తం చేశారు. మోడీ నాయకత్వంలో భారతదేశంలో పరిస్థితులు నానాటికీ దిగజారుతున్నాయని, అశాంతి ప్రబలుతోందని, ప్రజాస్వామ్యం పాతరవేయబడు

తోందని వారు విమర్శించారు. గేట్స్ ఫౌండేషన్ ను ఉద్దేశించి వారింకా ఏమన్నారంటే "మీ ఫౌండేషన్ జీవితాలను కాపాడటం, అసమానతలపై యుద్ధం చేయటం కార్యక్రమంగా పెట్టుకున్నట్లు ప్రకటించటం మమ్మల్ని మరీ ఇబ్బంది పెడుతోంది".

నేడు, రాజ్యాంగం ప్రసాదించిన జీవించే హక్కు దళితులకు, మైనారిటీలకు నిరాకరింప బడుతోంది. అద్దూ, అదుపు లేని హింస వారిపై చోటుచేసుకుంటోంది. మతతత్వ, అగ్రకుల దురభిమాన ఆరెస్సెస్ నేతృత్వంలో నడుస్తున్న బిజెపి ప్రభుత్వం ఈ హింసపై మౌనం వహించటం ద్వారా ఆమోదాన్ని తెలుపుతోంది.

అత్యంత దారుణమైన దళిత బాలల హత్య వెనుక అసలు కారణం బహిరంగ మలవిసర్జన కానే కాదు. కులతత్వమే ప్రధాన కారణం. అగ్రకులాలు, దళిత కులాల వారిని ఏమైనా చేయవచ్చనే వాతావరణం అగ్రకుల దురహంకారులను నిస్సంకోచంగా క్రూరమైన దురాగతాలకు పాల్పడేలా చేస్తున్నది. శిక్షలు పడతాయన్న భయం కూడా లేదు. హిందూ మతతత్వశక్తులకు, వారి అర్ధవ్యూహంలో సమాజం దృష్టిలో దళిత కులాల ప్రజల జీవితాలకు ఏవిధమైన విలువాల లేదు.

అణగారిన దళితుల జీవించే హక్కును కాపాడుకోవటానికై ప్రజలు ఈ క్రూరత్వాన్ని ఎదిరించి పోరాడవలసిన అవసరం వుంది. ★

(13వ పేజీ తరువాయి)

చేతిపంపు ద్వారా నీళ్ళు పట్టుకోవటాన్ని నిరోధించారనే వార్తను రిపోర్టు చేసినందుకు సెప్టెంబరు 7వ తారీఖున బిజూర్ లో ఐదుగురు జర్నలిస్టులను పోలీసులు అరెస్టు చేశారు.

కేవలం విద్యావేత్తలు, జర్నలిస్టులు మాత్రమే అసహన పాలకుల కోపానికి గురి కావటంలేదు. కొంతమంది అధికారులు కూడా ఈ జాబితాలో వున్నారు. అశోక్ లావా అనే ఎన్నికల కమిషనర్ ఇటీవలి లోక్ సభ ఎన్నికల్లో ముగ్గురు కేంద్రప్రభుత్వ పెద్దలపై ఎన్నికల కోడ్ ను ఉల్లంఘించారంటూ ముగ్గురు సభ్యుల కమిషన్ ద్వారా ఆరుసార్లు అభిప్రాయాన్ని వెల్లడి చేశాడు. ప్రత్యేకించి ఏప్రిల్ 21న గుజరాత్ లో జరిగిన ప్రదర్శనలో ప్రధానమంత్రి ప్రసంగంపై అతను అభ్యంతరాలు వ్యక్తం చేశాడు. ఆ ప్రసంగంలో మోడీ భారత వైమానిక దళ పైలట్ అయిన అభినందన్ క్షేమంగా తిరిగి రావటానికి గాను పాకిస్తాన్ కు ముచ్చైమటలు పట్టించానని

చెప్పుకున్నాడు. దీనిపై మొత్తం కమిషన్ ఏవిధమైన అతిక్రమణ లేదన్నప్పటికీ, లావా అది అతిక్రమణేనని తన అభిప్రాయాన్ని వెల్లడించాడు. ఇప్పుడు పాలకులు ప్రతీకార ధోరణితో ఆదాయపు పన్ను శాఖ ద్వారా లావాను ఇబ్బందులపాలు చేయదలచుకున్నారు. ఆదాయపు పన్నుశాఖ అత్యుత్సాహంతో అశోక్ లావా భార్య అయిన నవీన్ సింఘాల్ లావాకు సంబంధించి గత ఐదు సంవత్సరాల ఐటి రిటర్నులపై ప్రశ్నిస్తోంది. స్టేట్ బ్యాంక్ ఆఫ్ ఇండియాలో క్లాస్ వన్ ఆఫీసరుగా 28 సం॥నుండి పనిచేస్తున్న ఆమె క్రమం తప్పకుండా ఆదాయపు పన్ను కడుతున్నారు. ఇది కేవలం రాబోయే కమిషనర్లను బెదిరించటానికే. ఇంకెప్పుడూ అధికారంలో వున్న వారు అనుసరించే ఎన్నికల పద్ధతుల్లో వేలుపెట్టకుండా వుండటానికే.

రాజకీయ నాయకులను విమర్శించినా, పాలకుల అవినీతిని, అనైతికతను బయటపెట్టినా

మితవాద నిరంకుశత్వశక్తులు పౌరులపై ఈవిధంగా వేధింపులకు పాల్పడటం పెరుగు తున్నది.

ప్రజల స్వేచ్ఛను, ప్రజాస్వామిక హక్కులను కాపాడుకోవటానికి ప్రమాదకరమైన ఈ అధికార దుర్వినియోగాన్ని ప్రతిఘటించవలసిందే. ★

ప్రకటన

‘ప్రపంచ శ్రామిక విప్లవాల మేలిమలుపు - చైనా నూతన ప్రజాస్వామిక విప్లవం’ వ్యాసం ముగింపు భాగాన్ని అనివార్య కారణాలవలన ఈ సంచికలో ప్రచురించలేకపోతున్నాం.

- సంపాదకుడు

నరేంద్రమోడీ ప్రభుత్వం బొగ్గు అమ్మకాల్లో, బొగ్గు వెలికితీతతో, వాటికి సంబంధించిన మౌలిక వసతుల్లో అతితక్కువ షరతులతో, ఎక్కువ వెసులుబాటుతో కూడిన ఆటోమేటిక్ మార్గం ద్వారా ఎఫ్డిబిలను నూరుశాతం అనుమతించింది. బొగ్గుగనుల చట్టంలో, గనులు మరియు ఖనిజాల చట్టంలో ఎప్పటికప్పుడు మార్పులు చేస్తూ వస్తున్న సంస్కరణల్లో ఇది తాజాగా తీసుకున్న చర్య. మొదటగా కేంద్రప్రభుత్వం బొగ్గు, లిగ్నైట్ మైనింగులో నూరుశాతం ఎఫ్డిబిలకు స్ట్రీలు, సిమెంటు, కరెంటు ఉపయోగించుకోవటానికి నూరుశాతం అనుమతించింది. తర్వాత బొగ్గు శుద్ధి కేంద్రాలను ఏర్పాటు చేయటానికి నూరు శాతం ఎఫ్డిబిలను అనుమతించింది. విదేశీ పెట్టుబడిదారులు అంతగా ముందుకు రాక పోవటంతో ఇప్పుడు మొత్తం పరిశ్రమంతా ఎఫ్డిబిల పరం చేయటానికి అన్నిగేట్లు తెరిచేసింది. సామ్రాజ్యవాద భల్లూకాలు ఇప్పుడు బొగ్గును వెలికితీయచ్చు, దానిని అమ్మవచ్చు, దానికి సంబంధించిన మౌలిక వసతులైన శుద్ధి కేంద్రాలను, క్రషింగ్ను, నిర్వహణను, అన్నింటినీ చేపట్టవచ్చు.

బొగ్గు ఇంధన వనరుల్లో మౌలికమైనది. భారతదేశం 286 బిలియన్ టన్నుల బొగ్గుతో ప్రధాన వనరుల్లో ఒకటిగా వుంది. బొగ్గు మైనింగులో ఇండియా ప్రపంచంలోనే 3వ అతిపెద్ద దేశం. విద్యుత్తు, సిమెంటు, లోహాల తయారీ పరిశ్రమలకు ఇది ఆయువుపట్టెన ముడిపదార్థం. ఇప్పటివరకు కోల్ ఇండియా లిమిటెడ్(ఐబిఎల్) మనదేశంలో బొగ్గు మైనింగును, అమ్మకాలను నిర్వహిస్తూ వస్తున్నది. 70 శాతానికి పైగా ప్రభుత్వ వాటాతో 83 శాతం బొగ్గును సిబిఎల్ ఉత్పత్తి చేస్తున్నది. అందులో 81 శాతం కేవలం విద్యుత్తు తయారీ కేంద్రాలకే సరఫరా చేయబడుతోంది. ఇంత అతిపెద్ద సహజ ఇంధన వనరును సామ్రాజ్యవాద పెట్టుబడికి బంగారు పళ్ళెంలో పెట్టి మరీ అప్పగించబోతున్నారు.

ఎఫ్డిబిల ప్రవేశాన్ని స్వాగతిస్తున్న వారు వీటివల్ల పోటీ ఏర్పడుతుందని, కొత్త సాంకేతిక పరిజ్ఞానం తీసుకువస్తాయని, బొగ్గు దిగుమతులు తగ్గుతాయని, తద్వారా బొగ్గు ధరలు తగ్గుతాయని రకరకాల వాదనలు చేస్తున్నారు. దీనివల్ల రాబోయే తక్షణ ప్రమాదాలు బాగా తెలిసినవే. ఇంత పెద్ద ఇంధన వనరు అత్యధిక లాభాలు సంపాదించటమే లక్ష్యంగా పనిచేసే

విదేశీ కంపెనీల చేతుల్లో పడితే భారత ఆర్థిక వ్యవస్థపై దాని పరిణామాలు అనేక రూపాల్లో బహు తీవ్రంగా వుంటాయి. ఈ అభివృద్ధి ఫలాలు భారత ప్రజలకు అందకుండా విదేశీ పెట్టుబడి ఎగరేసుకుపోతుంది. మరో ఇంధన వనరు అయిన గ్యాసు మరియు ఆయిల్ వెలికితీతలో ఇదే విధానాన్ని అమలుపరిచిన అనుభవం తెలియజేస్తున్నదేమంటే మన దేశానికి చెందిన ఇంధన వనరులను ఉపయోగించు కోవటానికి బహుళజాతి కంపెనీలు మన ప్రజల వద్దనుండి ముక్కుపిండి మరీ వసూలు చేస్తున్నాయి.

ఈ విధానం వాస్తవరూపం దాల్చాలంటే ప్రభుత్వం భూసేకరణను, అటవీ మరియు పర్యావరణ అనుమతులను త్వరితం చేయాల్సి వుంటుంది. విదేశీ పెట్టుబడి లాభాలు, రాయల్టీలు, వడ్డీలు, సాంకేతిక ఫీజుల వంటి వివిధ రూపాల్లో మన సంపదను తరలించుకు పోతే, మన ప్రజలు మాత్రం ధ్వంసమైన పర్యావరణపు దుష్ఫలితాలననుభవించే వారిగా, జీవనోపాధిని కోల్పోయే వారిగా మిగిలిపోతారు. ప్రత్యేకించి ఆదివాసులు తమ భూములనుండి బలవంతంగా నెట్టివేయబడతారు. దీనికొరకు ముందస్తుగానే ప్రభుత్వం అటవీ చట్టాలకు మార్పులుచేసి, తన చర్యలకు అనుకూలమైన తీర్పులు వచ్చేలా న్యాయవ్యవస్థను ప్రభావితం చేస్తున్నది.

లాభాల రంధిలో విదేశీ పెట్టుబడి - కార్మికుల, పెద్దసంఖ్యలోని ప్రజల ఆరోగ్యం గురించి, భద్రతా ప్రమాణాల గురించి ఏమాత్రం పట్టించుకోదనే విషయం స్పష్టమే. కార్మిక చట్టాలన్నింటినీ తుంగలో తొక్కుతూ దుర్భరమైన పరిస్థితుల మధ్య కార్మికులతో పని చేయిస్తారు. అన్ని ప్రభుత్వాలు కార్మిక చట్టాల కోరలు పీకివేస్తూ ప్రభుత్వ యంత్రాంగాన్ని ఇప్పటికే నిస్తేజంగా మార్చాయి.

కేంద్రంలోనూ, రాష్ట్రాలలోనూ అధికారంలో వున్న శక్తులు పర్యావరణాన్ని కాపాడతామని, ప్రజల హక్కులను కాపాడతామని ఎంతెంత వాగ్దానాలు చేసినా, లాభాలను నిరంతరంగా పెంచేందుకు గత ఏడు దశాబ్దాలుగా అవన్నీ బుట్టదాఖలవుతుండటమే ప్రజల చేదు అనుభవంగా వుంది. ప్రభుత్వం, ఇతర విధాన సంస్థలు అన్నీ దీన్ని చూస్తూ కూడా మౌనంగా వున్నాయి.

బొగ్గు పరిశ్రమలోకి ప్రవేశించిన విదేశీ పెట్టుబడి జీవనోపాధిని హాని కల్పిస్తుంది. కోట్లాది ప్రజల జీవనోపాధిని దెబ్బతీసి వాళ్ళ జీవితాలను ధ్వంసం చేస్తుంది. సహజ వనరులపై ప్రజల హక్కు పోయి, ఇంధన వనరులనుండి సూపర్ లాభాలు దానికి చేరతాయి. విదేశీ పెట్టుబడికి ఈవిధంగా దానోహమవటానికి వ్యతిరేకంగా తీవ్రంగా పోరాడాల్సి వుంది. ★

తొలితరం కమ్యూనిస్టు ఉద్యమనాయకుడు భూపతి నారాయణమూర్తికి జోహార్లు

తూర్పుగోదావరి జిల్లా తొలితరం కమ్యూనిస్టు నాయకులలో ఒకరైన కామ్రేడ్ భూపతి నారాయణమూర్తి తన సూరవపట స్వగ్రామమైన మలికీపురంలో అంతిమశ్వాస విడిచారు. నారాయణమూర్తి, ఆయన భార్య కమలమ్మ తూర్పుగోదావరి జిల్లాలోని అనేక ఉద్యమాలలో భాగస్వాములుగా, ఎన్నో నిర్బంధాలను ఎదుర్కొని నిలిచారు.

1968లో కమ్యూనిస్టు విప్లవకారులవైపు నారాయణమూర్తి నిలబడ్డారు. రచయితలుగా నాటి కమ్యూనిస్టు ఉద్యమ అమరులు కందికట్ల నాగభూషణంవంటి వారి జీవితాన్ని, వీరోచిత కృషిని వెలుగులోకి తెచ్చారు. అణచివేతలు, పీడనలపై సాంఘిక వివక్షలపై ఎన్నో రచనలు సాగించారు. రైతుకూలీసంఘంతో, వివిధ ప్రజాసంఘాల నిర్మాణాలతో నిరంతరం సన్నిహితంగా మెలిగారు. ఆయన మరణానికి రైతుకూలీసంఘం (ఆంధ్రప్రదేశ్) జోహార్లు తెలుపుతోంది. 21-11-2019న జరిగిన అంతిమయాత్రలో సంఘ రాష్ట్ర ప్రధానకార్యదర్శి యం.ఎస్.నాగరాజు పాల్గొని నివాళులు అర్పించారు.

యస్. రుహాని
రాష్ట్ర అధ్యక్షులు,
రైతుకూలీసంఘం(ఆం.ప్ర)

పెరుగుతున్న నిరర్థక ఆస్తులు

బ్యాంకింగ్ రంగంలో సంక్షోభం స్వయం కృతాపరాధం. వ్యాపారాలు సవ్యమైన పద్ధతిలో అభివృద్ధి క్రమంలో వుంటున్నాయా, సెక్యూరిటీగా సరియైన ఆస్తులు (కోల్టెటర్స్) వున్నాయా అనే వాటితో నిమిత్తం లేకుండా, సరైన వసూళ్ల పద్ధతి లేకుండా పెద్దఎత్తున అప్పులు ఇవ్వాలనే ఒత్తిడిని ప్రభుత్వరంగ బ్యాంకులు ఎదుర్కొంటున్నాయి. ఇది 2018 చివరినాటికి 11 లక్షలకోట్ల రూపాయల నిరర్థక ఆస్తులకు దారితీసింది. గత పది సంవత్సరాలలో ఈ ఎన్పిఎల్లో 7 లక్షల కోట్ల రూపాయలు రద్దుచేయగా మిగిలిన విలువ ఇది.

2015 నుండి ఈ ఎన్పిఎలు పెరుగుతూ ఎంతటి స్థాయికి చేరుకున్నాయంటే ప్రభుత్వరంగ బ్యాంకుల ఉనికికే ప్రమాదం ఏర్పడే పరిస్థితి దాపురించింది. 2016 - 17 సంవత్సరంలో ప్రభుత్వరంగ బ్యాంకులు ఇచ్చిన రుణాలు మొత్తం రుణాల్లో 69 శాతంగా వున్నాయి. ఈ భారమంతా వ్యవసాయంపైన, చిన్న మధ్యతరగతి పరిశ్రమలపైన పడుతోంది. గత ఐదేళ్ళుగా ఈ రంగాలకు బ్యాంకింగ్ సేవలు బాగా తగ్గి పోయాయి. నష్టాల ఊబిలో వున్న బ్యాంకులు దివాళా తీయకుండా వుండటానికి ప్రభుత్వం వాటిని లాభాలతో నడుస్తున్న బ్యాంకులతో కలిపివేయటంవలన 21గా వున్న ప్రభుత్వరంగ బ్యాంకుల సంఖ్య 12కు తగ్గిపోయింది.

82శాతం నిరర్థక ఆస్తులు కార్పొరేట్ రుణాలకు చెందినవేననే వాస్తవం ఈ సంక్షోభానికి గల మూలకారణాన్ని తెలియజేస్తోంది. పి.బిదంబరం కేంద్ర ఆర్థికమంత్రిగా వున్నప్పుడు నిరర్థక ఆస్తులలో సింహభాగం 30 కుటుంబాలు రుణాలను ఎగవేయటం వల్లనేనని అధికారికంగా ప్రకటించాడు. త్వరలోనే వారి పేర్లు కూడా వెల్లడిచేస్తానన్నాడు. ఎన్నికల సమయంలో బిజెపి, ఎన్పిఎలకు కారణమైన ఎగవేతదారులను శిక్షిస్తానని హామీ ఇచ్చింది, కానీ ఆ దిశలో అది ఏవిధమైన చర్యలు చేపట్టలేదు.

రాజకీయ నాయకులు, ఉన్నతాధికారులు, బడాపెట్టుబడిదారుల కలయికతో కూడిన సమూహం ప్రభుత్వరంగ బ్యాంకులపై అదుపు కలిగి వుంది. డిసెంబరు 18 నాటికి అంతమయ్యే 9 నెలల కాలంలో ఇండియన్ బ్యాంకు ఒక్క ఉదుటున రు.156702 కోట్ల విలువను తగ్గించివేసింది. గత పది సంవత్సరాల కాలంలో

అది ఈవిధంగా తగ్గించిన ఆస్తుల విలువ 7 లక్షలకోట్ల రూపాయలు. ఎన్పిఎల్ విలువ తగ్గింపు మొత్తంలో దాదాపు ఐదింట నాలుగు వంతులు మోడీ అధికారంలోకి వచ్చిన గత ఐదు సంవత్సరాల కాలంలో పెరిగినవే. బడాబూర్జువాల పట్ల చూపిస్తున్న ఈ ఉదారత్వాన్ని సాధారణ ప్రజలు భరించవలసివస్తోంది. పెట్టుబడుల పునర్వ్యవస్థీకరణ కోసం ప్రభుత్వరంగ బ్యాంకులు ప్రజాధనాన్ని ఉపయోగించటం ద్వారా ఈ పరిస్థితి నుండి గట్టికట్టానికి చూస్తున్నాయి.

ప్రభుత్వరంగ బ్యాంకులను ప్రైవేటీక రించటమే అన్ని సమస్యలకు ఏకైక పరిష్కారంగా అనేకమంది బ్యాంకింగ్ రంగం 'నిపుణులు' సలహా ఇస్తున్నారు. ప్రైవేటు బ్యాంకులు లాభార్జన ధ్యేయంతోనే నడుస్తున్నందున అవి పట్టణ ప్రాంతాలకే పరిమితమైనాయి. ప్రభుత్వరంగ బ్యాంకులను ప్రైవేటీకరించితే అవి వ్యవసాయం

(21వ పేజీ నుండి)

మనుగోపాలలో దుష్టభూస్వాములు సాగించిన కాల్పులలో కారం పార్వతి నేలరాల్చిందన్నారు. 1999లో విజయనగరంజిల్లా దుగ్గేరులో భూమికోసం జరిపిన పోరులో కామ్రేడ్ జెన్ని తిరుపతి అమరుడయ్యాడన్నారు. వీరి త్యాగాలు వృధాకావని సామాజిక లక్ష్యసాధనలో నడిచే క్రమంలోనే వున్నయ్య, శంకర్లు అమరులయ్యారంటూ వారికి జోహార్లర్పించారు.

సిపిఐ(ఎం-ఎల్) రాష్ట్ర నాయకులు కా||జె.కిషోర్బాబు మాట్లాడుతూ రాష్ట్రంలో భవన నిర్మాణ కార్మికులు ఆకలిచావులు, ఆత్మహత్యలకు గురవుతున్నారన్నారు. ప్రజాజీవనం సంక్షోభంలో కూరుకుపోతున్నదని, పాలకుల దోపిడీ, దమన

నుండి, చిన్న చిన్న రుణాలందించటం నుండి వైదొలగుతాయి. ప్రైవేటు బ్యాంకులైన ఐసిఐఐఐ, యాక్సిస్ బ్యాంకు, ఎస్ బ్యాంకు వంటివి కూడా ఎన్పిఎల్ను కలిగి వున్నాయి. ఆ బ్యాంకులలోని ఖాతాదారుల సొమ్ము ప్రభుత్వ కనుసన్నలలోనే బ్యాంకు డైరెక్టర్ల జేబుల్లోకి చేరుతోంది. నిధులను దుర్వినియోగం చేసినందుకుగాను ప్రైవేటు బ్యాంకుల్లోని చాలామంది పెద్ద తలకాయలు నేరారోపణలతో ఇళ్ళకు పంపబడ్డారన్న వార్తలు మీడియాలో ప్రముఖంగా వచ్చాయి.

భారత బడాబూర్జువా స్వభావానికి పెరుగుతున్న ఎన్పిఎలు ఒక స్పష్టమైన నిదర్శనం. దాని దళారీ నిరంకుశాధికార స్వభావంతోటి, అది చట్టబద్ధంగాను, చట్టవిరుద్ధంగాను ప్రజాధనాన్ని నిరంతరం స్వాహా చేస్తున్నది. భారత బడాబూర్జువావర్గం ప్రజాధనాన్ని పీల్చి పిప్పి చేయకుండా మనగడ సాగించలేదు. ★

కాండలకు వ్యతిరేకంగా వున్నయ్య, శంకర్ల స్ఫూర్తితో ప్రజానీకం పోరాడలన్నారు.

ఇంకా ఈ సభలో సిపిఐ(ఎం-ఎల్) నాయకులు కా||డివిఎన్ స్వామి; ప్రజాశంత్ర వేనేత కార్మిక సంఘం రాష్ట్ర కార్యదర్శి కా||జగ్గారపు సుబ్బారావు; రైతుకూలీసంఘం (ఆం.ప్ర)రాష్ట్ర కోశాధికారి కా||లలిత; సంఘం రాష్ట్రకమిటీ సభ్యులు కా||శోభారాణి, సంఘం జిల్లా కార్యదర్శి కా||పి.కోటేశ్వరరావు; సంఘం జిల్లా ఉపాధ్యక్షులు కా||నీలాద్రి రాంబాబు, సంఘం జిల్లా సహాయ కార్యదర్శి కా||డి. భాస్కరరావు తదితరులు మాట్లాడారు. సభాసంతరం ప్రజాకళాకారులు 'నెత్తుబిడీపాలు' సృత్యరూపకం ప్రదర్శించారు. ★



'అసంత' కరువుకు అంతమొచ్చిందా?

పేజీలు : 40
వెల : రూ. 10/-

రైతుకూలీసంఘం(ఆం.ప్ర.) ప్రచురణ

కాపీలకు : మైత్రీబుక్ హౌస్, జలీల్ వీధి, కారల్ మార్ఫ్ రోడ్, విజయవాడ-2

మౌలిక సమస్యలనుండి రైతాంగాన్ని దారి మళ్ళించేదే వైయస్ఆర్-పి.ఎం. కిసాన్ భరోసా పథకం

రైతు భరోసా పథకం గురించి జగన్ మోహన్ రెడ్డి ప్రభుత్వం చేస్తున్న ప్రచారాన్ని గమనిస్తే, ఈ పథకంతో రైతు సమస్యలన్నీ పరిష్కారమైనట్లు, వారి జీవితాల్లో వెలుగులు వెల్లివిరయనున్నట్లు అభిప్రాయం కలిగిస్తున్నారు. ఈ పథకంలో అంత ప్రాముఖ్యత వుండా, రైతుల జీవితాల్లో మార్పులు తీసుకొస్తుండా, ఈ పథకం ఏ నేపథ్యంలో, ఏ ఉద్దేశంతో చేయబడిందనేది చూడాల్సి వుంది.

వలసపాలకుల నుండి అధికారాన్ని పొందిన భారత పాలకులు వ్యవసాయరంగంలో సామ్రాజ్యవాదుల దోపిడీ, ఆధిపత్య విధానాలను కాపాడుతూ అందుకు అనుగుణమైన విధానాలు అమలు జరుపుతున్నారు. సస్యవిప్లవం పేరుతో అధిక దిగుబడులకోసం అంటూ విత్తనాలు, ఎరువులు, క్రిమిసంహారక మందులు విదేశాల నుండి దిగుమతి చేసుకున్నారు. దేశీయ విత్తనాలు, ఎరువుల వాడకం కనుమరుగయ్యే పరిస్థితిని పాలకులు సృష్టించారు. నేడు సేద్యంలో రసాయన ఎరువులు వాడడం పంటల దిగుబడిరాని పరిస్థితి ఏర్పడింది. వాటి ధరలు విపరీతంగా పెరుగుతూ సేద్యపు ఖర్చు రైతులకు మోయలేని భారంగా తయారయ్యింది. సేద్యపు ఖర్చుల కోసం చిన్న సన్నకారు రైతులు అనేక అవస్థలు పడుతున్నారు. రైతులకు 27 శాతానికి మించి బ్యాంక్ రుణాలు అందటంలేదు. వీటిల్లో కూడా అత్యధికంగా ధనిక రైతులు, భూస్వాములే పొందుతున్నారు. కౌలురైతులకు బ్యాంక్ రుణాలు ఎండమావిగా మారింది. పెట్టుబడికోసం అధిక వడ్డీలకు అప్పులు చేయకతప్పటం లేదు. ఆర్థిక ఇబ్బందులు, ప్రకృతి వైఫల్యాలను ఎదుర్కొని పంటలు పండిస్తే, న్యాయమైన ధరలు లభించక, అప్పులపాలై, తీర్చేమార్గం కానరాక వేలాదిమంది రైతులు బలవన్మరణాల పాలౌతున్నారు. సంక్షోభపు సుడిగుండంలో కొట్టుమిట్టాడుతున్నారు.

తమ సంక్షోభానికి పాలకులే కారణమని తెలుసుకున్న రైతాంగం, సంఘటిత ఉద్యమాల బాట బట్టారు. మహారాష్ట్ర పంజాబ్, మధ్యప్రదేశ్, తమిళనాడు, గుజరాత్ మొదలైన రాష్ట్రాల్లో మిలిటెంట్ ఆందోళనలు చేశారు. దేశరాజధాని ఢిల్లీలో వివిధ రూపాల్లో ఆందోళనలు చేశారు. వందలాది మైళ్ళు సాగిన పాదయాత్రలో వేలాది మంది కదం తొక్కారు. పంటలకు న్యాయమైన

ధరలు ఇవ్వాలని, అప్పులు రద్దుచేయాలనీ, వ్యవసాయ సబ్సిడీలు పెంచాలనీ, బహుళజాతి సంస్థలపై ఆంక్షలు విధించాలని నినదించారు. కేంద్ర-రాష్ట్ర పాలకుల విధానాలను దుయ్యబట్టారు. ఆంధ్రప్రదేశ్ లోనూ వివిధ రూపాల్లో అనేక ఉద్యమాలు చేశారు.

ఎన్నికల్లో రైతాంగం పాత్ర కీలకమన్నది పాలక పార్టీలన్నింటికి తెలుసు. గెలుపు-ఓటములను వారి ఓట్లు ప్రభావితం చేస్తున్నాయి. వారి ఓట్లకోసం అన్ని పార్టీలు వాగ్దానాల వర్షం కురిపిస్తూనే వున్నాయి. రైతుల రుణాలు రద్దు చేస్తానని, పంటలకు గిట్టుబాటు ధరలు కల్పించి, ధరల స్థిరీకరణ నిధి ఏర్పాటుతోపాటు అనేక వాగ్దానాలు చేసి 2014లో జరిగిన సాధారణ ఎన్నికల్లో తెలుగుదేశం పార్టీ గెలుపొంది చంద్రబాబు ముఖ్యమంత్రిగా ప్రభుత్వాన్ని ఏర్పాటు చేసింది. రైతులకు చేసిన వాగ్దానాల అమలులో చంద్రబాబు ప్రభుత్వం వూర్తిగా విఫలమైంది. రైతాంగంలో తీవ్ర అసంతృప్తి గూడుకట్టుకొంది. వారి అసంతృప్తిని తనకు అనుకూలంగా మార్చుకొనే చర్యలను వైసిపి చేపట్టింది. 2019 ఎన్నికలను దృష్టిలో పెట్టుకొని ప్రజలకు సవరణలను ప్రకటించింది. అందులో రైతాంగానికి పెద్దపీట వేసింది. అధికారంలోకి వస్తే పంట రాయితీ క్రింద సంవత్సరానికి 12,500 వేల చొప్పున నాలుగు సంవత్సరాల్లో 50 వేలు ఇస్తానని, మూడువేల కోట్లతో ధరల స్థిరీకరణ నిధి ఏర్పాటుతోపాటు అనుక వాగ్దానాలు చేసింది. పాదయాత్రలో జగన్ మోహన్ రెడ్డి పెద్ద ఎత్తున ప్రచారం చేశాడు. ఎన్నికల మ్యానిఫెస్టోలో ప్రముఖంగా పేర్కొన్నాడు.

చంద్రబాబు ప్రభుత్వ ప్రజావ్యతిరేక విధానాల ఫలితంగా 2019 సాధారణ ఎన్నికల్లో తెలుగుదేశం పార్టీ పరాజయం పొంది, వైసిపి మెజారిటీ సాధించి జగన్ మోహన్ రెడ్డి ముఖ్యమంత్రిగా ప్రభుత్వం ఏర్పాటు చేసింది. జగన్ మోహన్ రెడ్డి ప్రభుత్వం ఆమోదించిన అనేక పథకాల్లో ఒకటి వైయస్ఆర్-పి.ఎం.రైతుభరోసా పథకం.

రైతాంగ సంక్షోభానికి, బలవన్మరణాలకు, పాలకుల విధానాలకు వ్యతిరేకంగా అనేక రాష్ట్రాల్లో వెల్లువెత్తిన ప్రభావం ఆంధ్రప్రదేశ్ రైతాంగంపై పడుతున్న సమయంలో వారి

అసంతృప్తిని ప్రక్కకు మళ్ళించేందుకు జగన్ మోహన్ రెడ్డి ప్రభుత్వం తెచ్చిందే వైయస్ఆర్-పి.ఎం.రైతు భరోసా పథకం.

వైయస్ఆర్ - పి.ఎం.కిసాన్ భరోసా పథకాన్ని అక్టోబర్ 15 నుండి వైసిపి ప్రభుత్వం అమల్లోకి తెచ్చింది. పథకాన్ని నాలుగు సంవత్సరాల నుండి ఐదు సంవత్సరాలకు పొడిగించి, అందించే మొత్తాన్ని సంవత్సరానికి 12,500 నుండి 13,500 రూ॥కు పెంచినట్లు ప్రకటించింది. చెప్పిన దానికన్నా ఎక్కువ ఇస్తున్నట్లు అవాస్తవ ప్రచారం చేస్తున్నది. పథక లబ్ధిదారులు ఎవరన్న విధి విధానాలను ప్రకటించింది. భార్య, భర్త, పిల్లలను కుటుంబంగా గుర్తిస్తుంది. ఈ కుటుంబం సొంతభూమి కలిగివుంటే పథకం వర్తిస్తుంది. కుటుంబంలో పెళ్ళయిన పిల్లలు వుంటే, వారు వివాహ ధృవీకరణ పత్రంతోపాటు వారి పేర భూమి వున్నట్లు ఆధారం చూపితే వారికి కూడా పథకం వర్తిస్తుంది. అసైన్డ్ భూములు కలిగిన రైతులకు ఈ పథకం వర్తిస్తుంది. అత్యధిక హోదాలో వున్నవారు, గతంలో లేదా ప్రస్తుతం మంత్రులుగా, సహాయ మంత్రులుగా, ఎంపీలు, ఎమ్మెల్యేలుగా, శాసనమండలి సభ్యులుగా, మేయర్లుగా, జిల్లా పరిషత్ చైర్మన్లుగా పనిచేసిన వారికి, ప్రస్తుతం ప్రభుత్వ సేవల్లో వున్న, పదవీ విరమణ చేసిన కేంద్రప్రభుత్వ అధికారులు, ఉద్యోగులు, మంత్రిత్వ కార్యాలయాల్లో పనిచేసిన వారు, ప్రభుత్వరంగ సంస్థలు, వాటి అనుబంధ, ప్రభుత్వ పరిధిలోకి వచ్చే స్వతంత్ర ఉద్యోగులు, నెలకు 10వేలు అంతకుమించి పెన్షన్ తీసుకొనేవారు, ఆదాయం పన్ను చెల్లించేవారు, వ్యవసాయ భూములను వ్యవసాయేతర అవసరాలకు మార్చిన వారికి ఈ పథకం వర్తించదు.

కౌలురైతుగా నమోదు అయిన వారికి ఈ పథకం వర్తిస్తుంది. అయితే కౌలుదారునికి ఏవిధమైన భూమి వుండరాదని ఆహారాధాన్యాలు పండించే భూమి ఎకరానికి తగ్గకుండా, అపరాలు, నూనెగింజలు, పత్తి, మిరప, పొగాకు పండించే భూమి 0.4 హెక్టారుకు, కూరగాయలు పండించే భూమి అర ఎకరం, పశుగ్రాసం పండించే భూమి 0.2 హెక్టారుకు, తమలపాకుల పంట భూమి 0.04 హెక్టారుకు తగ్గకుండా

కౌలుదారునికి కౌలు భూమి వుండాలి. దీనితోపాటు భూయజమాని కౌలు ఒప్పంద అంగీకారం వుండాలి. అప్పుడు మాత్రమే అతనికి వైయస్ఆర్ రైతు భరోసా వర్తిస్తుంది. భూమిలేని కౌలుదారుడు ఒకటికన్నా ఎక్కువ కౌలు ఒప్పందాలు చేసుకొన్నా అన్నిటిని కలిపి ఒక యూనిట్గానే గుర్తిస్తారు. భూయజమాని ఒక కౌలు ఒప్పందమే చేసుకోవాలి.

వైయస్ఆర్ - పి.ఎం. రైతు భరోసా పథకానికి అర్హత, అనర్హతలను గమనించినప్పుడు పథక లబ్ధిదారుల్లో కౌలురైతుల సంఖ్య చాలా పరిమితంగానే వుంటుంది. కౌలురైతు గుర్తింపుకి భూయజమాని ఆమోదం తప్పనిసరి అనే నిబంధన వుండటంతో నూటికి 90 శాతం పైగా కౌలు రైతులు పథకానికి దూరమౌతారు. అభ్యుదయ భావాలున్న కొద్దిమంది భూయజమానులను మినహాయిస్తే, మిగతా భూయజమానులెవ్వరూ ఒప్పంద పత్రంపై సంతకం పెట్టటానికి ఆమోదం తెలపటంలేదు. భూస్వాములు సన్నకారు రైతుల్లో ఒప్పందం గురించి అనేక అనుమానాలు కలిగించటంతో కౌలు ఒప్పందం అంటేనే వారు భయపడిపోతున్నారు. వ్యవసాయ సంక్షోభం ఫలితంగా తమకున్న కొద్దిపాటి భూమిని కౌలుకిచ్చుకొని సన్నకారు రైతులు ఉపాధి పనులు చూసుకొంటున్నారు. ఇలాంటి రైతుల భూములను కొందరు ధనిక రైతులు, పేదలు కౌలుకి తీసుకొంటున్నారు. కౌలుకి తీసుకొన్న పేద రైతులకు కౌలు ఆమోదపత్రం ఇవ్వటానికి నిరాకరిస్తున్నారు. ఒప్పందం వలన ఏమాతముందోననే భయంతోపాటు, పథకం ద్వారా లభించే డబ్బులు వదులుకోవటానికి ఇష్టపడటంలేదు. అందుకు భూమిని తిరిగి తీసుకోవటానికి కూడా సిద్ధపడుతున్నారు. అందుకు వారి ఆర్థిక పరిస్థితే కారణం. భూస్వామివద్ద ఎందరు భూమిని కౌలుకు తీసుకొన్నా, ఒక కౌలుదారునికే గుర్తింపు లభిస్తుంది. మిగతా కౌలుదారులు పథకంలోకి రారు. ఆ ఒక్కరికి లభించటం కూడా భూయజమాని ఇష్టంపై ఆధారపడి వుంటుంది. పేదల్లో కొందరు అనేక అవస్థలుపడి కుటుంబ శ్రమతో సేద్యం చేసుకొందామని అరెకరమో, లేదా 75 సెంట్లో భూమిని కౌలుకి తీసుకొంటే పథకం లోని నిబంధనల ప్రకారం వారికి కౌలురైతులుగా గుర్తింపు లభించదు. పథకంలోని ఈ నిబంధనల వలన కౌలురైతులుగా పథకానికి అర్హత పొందే వారు సముద్రంలో నీటిబొట్టుగా వుంటారు. భూమిని ఎవరు చేస్తున్నారు, కౌలుకి చేసేవారు ఎవరు అన్నది గుర్తించటం ప్రభుత్వానికి పెద్ద

సమస్యేమీ కాదు. అలా గుర్తించిన వారిని కౌలు రైతులుగా నమోదు చేయవచ్చు. అలాంటి ఉద్దేశంతోని పాలకులు ఎన్ని కౌలు చట్టాలు చేసినా, కౌలు గుర్తింపు అనేది భూయజమానుల యిష్టానికి వదిలివేశారు. అందుకే భూసంస్కరణ చట్టాలు అలంకారప్రాయమైనాయి.

రైతుభరోసా ద్వారా యిచ్చే ఆర్థిక సహాయం విషయంలోనూ జగన్మోహన్రెడ్డి ప్రభుత్వం మాట మార్చింది. ఎన్నికల ప్రచారంలో ప్రతి సం॥ మే లో 12,500 రూ॥ చొప్పున నాలుగు సంవత్సరాల్లో 50 వేలు ఇస్తామని చెప్పారు. మోది ప్రభుత్వం కూడా పి.ఎం.కిసాన్ పథకంద్వారా ప్రతి రైతుకు మూడు దఫాల్లో ఆరువేలు చొప్పున ఇస్తామని ప్రకటించి ఎన్నికల ముందే మొదటి దఫా మొత్తాన్ని రైతుల బ్యాంక్ ఎకౌంట్లో జమ చేశారు. వైసిపి, ఎన్డీఏ విడివిడిగానే రైతుకు సహాయం గురించి ప్రకటించాయి. రెంటి అనుసంధానం అనేమాట వైసిపి నుండి రాలేదు. ఎన్నికల్లో గెలిచి వైసిపి ప్రభుత్వం ఏర్పడిన తర్వాత కూడా రైతు భరోసా పథకం ద్వారా 12,500 వేలు (మోది పథకంతో సంబంధం లేకుండా) చెల్లిస్తామని ప్రకటించింది. పథకం అమలు ప్రారంభించే టప్పుడు మాత్రం మాట మార్చింది. పథకాన్ని వైయస్ఆర్ రైతు భరోసా - పి.ఎం. కిసాన్ పథకంగా మార్చి సంవత్సరానికి 13,500 రూ. ప్రకటించి పి.ఎం. కిసాన్ పథకం 6 వేలుతో పాటు రాష్ట్రప్రభుత్వం 7,500 ఇస్తుందని ప్రకటించింది. దాన్ని మూడు దఫాలుగా చెల్లిస్తానని చెప్పి, పథకాన్ని ఐదు సంవత్సరాలకు పొడిగించింది. ఆవిధంగా ఐదు సంవత్సరాల్లో 30 వేల రుణాన్ని తగ్గించింది. రైతుల పక్షపాతిగా చెప్పుకొంటున్న జగన్ మోహన్రెడ్డి రైతు పక్షపాతం ఎలాంటిదో దీనిద్వారా వైలడైంది.

ఈ పథకం అమలులో అనేక సమస్యలు తలెత్తుతున్నాయి. అర్హులుగా వున్న అనేకమంది రైతులకు రుణసహాయం అందటంలేదు. బ్యాంక్ ఖాతాకు ఆధార్ అనుసంధానం కాలేదని, 'వెబ్ లింక్'లో పేరు నమోదు కాలేదని, సర్వేసంబర్లు తప్పుగా వున్నాయని, పట్టాదారు పాస్ పుస్తకాలు లేవని అందుకు కారణాలు చెబుతున్నారు. ఏజెన్సీ ప్రాంతాల్లోని అనేక గ్రామాల్లో ఇప్పటివరకు ఎవరికీ రుణసహాయం అందలేదు. గిరిజన ప్రాంతాల్లో పథకం అమలు కాదనే అనుమానాలు రెవిన్యూ అధికారుల నోటినుండి వస్తున్నాయి. లబ్ధిదారుల జాబితాలో పేర్లు వున్న కొందరికి కూడా బ్యాంక్ ఖాతాల్లో

డబ్బులు పడలేదు. రెవిన్యూ అధికారులు చెబుతున్న కారణాలు సరిచేయించుకోవటానికి రైతులు పంచాయితీ, రెవిన్యూ ఆఫీసుల చుట్టూ తిరగాల్సి వస్తున్నది. నవంబర్ 15 లోపు లోపాలు సరికాకపోతే ఆ తర్వాత పథకం వారికి వర్తించదు. ఇందువలన రైతులు చాలా ఆందోళన పడుతున్నారు.

రైతాంగం ఎదుర్కొంటున్న ప్రధాన సమస్యలైన, ఎరువులు, విత్తనాలు, పురుగుమందులు, డీజిల్ ధరలు పెరుగుతూ సేద్యపు ఖర్చులు భారంగా మారటం, అవసరం మేరకు పంట రుణాలు అందకపోవటం, పండించిన పంటలకు న్యాయమైన ధరలు లభించకపోవటం, పంటలు అమ్ముడుకాకపోవటం, వీటి ఫలితంగానే రైతాంగం అప్పులపాలై ఆత్మహత్యలు చేసుకొంటున్నారు. రైతాంగం ఎదుర్కొంటున్న ఈ ప్రధాన సమస్యల పరిష్కారం ఎడల అన్ని పాలకపార్టీలు ఒకే వైఖరితో వున్నాయి. ఈ సమస్యలు పరిష్కరించకుండా రైతాంగాన్ని మభ్యపెట్టే విధానాలతో వ్యవహరిస్తున్నారు. అందులో భాగమే రుణమాఫీ, పంటరాయితీ, రైతుభరోసా లాంటి పథకాలు ముందుకు తెస్తున్నారు. వీటిద్వారా తమ సమస్యలకు కారణమైన మౌలిక సమస్యలనుండి రైతులను ప్రక్కదారి పట్టించే ప్రయత్నాలు చేస్తున్నారు. నిరంతరం పెరుగుతున్న సేద్యపు ఖర్చులను గమనిస్తే రైతుభరోసా పథకంద్వారా అందించే సహాయం రైతు ఎదుర్కొంటున్న సమస్యలకు ఏమాత్రం పరిష్కారం కాబోదు. వారి మౌలిక సమస్యలు పరిష్కారం చేస్తే ఇలాంటి ఏ పథకాలూ రైతులకు అవసరం వుండదు.

పథకాల పేరుతో మభ్యపెట్టి, వంచించే పాలకుల విధానాలను రైతాంగం గ్రహించాలి. భూస్వాములను, ధనిక రైతులను, సంపన్న రైతులను రైతు భరోసా పథకం నుండి మినహాయించాలి. భూయజమాని అనుమతిలేక పోయినా భూమిలేని కౌలుదారులందరికీ పథకాన్ని ప్రభుత్వం వర్తింపచేయాలి. ఎరువులు, విత్తనాలు, పురుగుమందుల ధరలు తగ్గించే విధానాలు అమలుజరిపి, వాటిపై సబ్సిడీని ఎక్కువ శాతంలో పెంచాలి. అవసరం మేరకు వడ్డీలేని రుణాలను, పావలా వడ్డీ రుణాలను రైతులకు అందించాలి. పంటఖర్చు, కౌలుఖర్చు, కుటుంబ శ్రమను కలిపి పంట ఖర్చుగా నిర్ణయించి దానిపై 50శాతం అధికంగా మద్దతు ధరను ప్రకటించాలి. పంట ఉత్పత్తులను ప్రభుత్వమే కొనుగోలు చేయాలి. వీటిని సాధించుకోవటానికి రైతాంగానికి ఉద్యమ బాట తప్ప మరో మార్గం లేదు. ★

కామ్రేడ్ భీమవరపు గురవారెడ్డి 3వ వర్ధంతి సభ



ప్రొద్దుటూరులో కాంగ్రెవారెడ్డి వర్ధంతిసభలో నివాళులర్పిస్తున్న కా.ఎస్.ఝాన్సి, తదితరులు

ప్రొద్దుటూరు, 3-11-2019:

తరిమెల నాగిరెడ్డి మెమోరియల్ ట్రస్ట్ కోశాధికారి, ప్రొద్దుటూరు గ్రామ మాజీ సర్పంచి అమరుడు కామ్రేడ్ భీమవరపు గురవారెడ్డి 3వ వర్ధంతిసభ ప్రొద్దుటూరు గ్రామంలో ఆయన అమరస్థావం వద్ద జరిగింది. ముందుగా రైతుకూలీసంఘం(ఆం.ప్ర) జిల్లా కార్యదర్శి కా.వీరబాబు అధ్యక్షతన అమరస్థావంవద్ద ఎర్రజెండాను రైతుకూలీసంఘం(ఆం.ప్ర) రాష్ట్ర అధ్యక్షులు కా.ఎస్.ఝాన్సి ఎగురవేసి అమరులకు జోహార్లు తెలిపారు. అనంతరం కాంగ్రెవారెడ్డి స్మారక స్థాపానికి టిఎన్ ట్రస్ట్ కార్యవర్గ సభ్యులు డా॥వై.సుధీర్ రెడ్డి పూలదండతో నివాళులు అర్పించారు. కార్యక్రమంలో అక్క సత్యనారాయణ రెడ్డి, రంగారెడ్డి, బంధువులు, స్నేహితులు, అభిమానులు, రైతుకూలీసంఘం నాయకులు పూలతో నివాళులు అర్పించి జోహార్లు తెలిపారు.

సభకు అధ్యక్షత వహించిన టిఎన్ ట్రస్ట్ కార్యవర్గ సభ్యులు డా॥వై.సుధీర్ రెడ్డి మాట్లాడుతూ -2004 సం॥నుంచి కాంగ్రెవారెడ్డిగారితో తనకున్న అనుబంధాన్ని వివరించారు. ట్రస్ట్ కోశాధికారిగా ట్రస్ట్ తరపున సాహిత్యాన్ని విస్తృతంగా ప్రచురించడంలో ఈయన కృషి ఆదర్శవంతమైనదని ఈ కృషిని ముందుకు తీసుకువెళ్తామన్నారు.

జనసాహితి రాష్ట్రకార్యదర్శి కా.దివికుమార్ మాట్లాడుతూ కామ్రేడ్ గురవారెడ్డి గ్రామానికి మాత్రమే సర్పంచికాదని, ఈ గ్రామానికే తలలో నాలుకలా వున్నారని అందుచే గ్రామప్రజలు పైసా ఖర్చు చేయకుండానే సర్పంచిగా

అభిమానంతో ఆయనను గెలిపించారని అన్నారు. రికార్డుల తనిఖీ పేరుతో ఏదో ఒక కేసులో ఇరికించి సర్పంచిగా తొలగించాలని ఆనాటి రాష్ట్రప్రభుత్వం చేసిన ప్రయత్నాలు ఫలించకపోగా - ఆయన నిజాయితీని, క్రమశిక్షణను చూసిన అధికారులు అభినందించి వెళ్లారని గుర్తుచేశారు. ఈయనను ఆదర్శంగా తీసుకోవటమంటే ఈ వ్యవస్థతో పోరాటం చేయటమే, దానిని కొనసాగించటమేనన్నారు. ఆర్థికమాంద్యం ఏర్పడినదని, ఆలోమొబైల్ రంగం దెబ్బతినటమే ఉదాహరణగా చూపుతున్న పాలకులకు గత 25 సం॥ల పైబడి వ్యవసాయ రంగం దెబ్బతిని, రైతులు ఆత్మహత్యలకు గురవుతుంటే, వ్యవసాయాధారిత పరిశ్రమలు మూతపడుతుంటే ఈ సంక్షోభం గురించి ఎందుకు మాట్లాడటం లేదని ప్రశ్నించారు. వీటికి వ్యతిరేకంగా ప్రజాఉద్యమాలను మరింత సంఘటితంగా ఐక్యంగా నిర్మించాల్సిన అవసరం ముందన్నారు.

రైతుకూలీసంఘం(ఆం.ప్ర)రాష్ట్ర అధ్యక్షులు కా.ఎస్.ఝాన్సి మాట్లాడుతూ కమ్యూనిస్టుల త్యాగాలను స్మరించుకోవటంకోసం కాంగ్రెవారెడ్డి గారు తొలితరం అమరజీవుల స్మారకస్థాపాన్ని నిర్మించారన్నారు. యువతలో ప్రజాసంస్కృతిని, ప్రజావిలువలను పెంపొందించేందుకు ప్రచారం చేసారని గుర్తుచేశారు. తన ఆదాయంనుండే గ్రామ అభ్యుదయంకోసం, ఉద్యమాలకోసం, సర్పంచుల హక్కులకోసం పోరాటం చేయటానికి ఖర్చుచేశారని అన్నారు. కాంగ్రెవారెడ్డి సర్పంచిగా ప్రజాస్వామిక పద్ధతిలో ఐక్యపోరాటాలు నడిపి

ఆదర్శంగా నిలిచాడని అన్నారు. టిఎన్ ట్రస్టు ముఖ్యబాధ్యునిగా కా.టిఎన్ గురించి, ఆయన కృషిని వివరించే సాహిత్యాన్ని ప్రచురించడంలో ఎంతో శ్రమచేశారని అన్నారు. ఎంతకాలమైనా కాంగ్రెవారెడ్డిగారి కృషిని మనం గుర్తుంచుకోవాల్సివుందని అన్నారు.

‘ఒకదేశం అభివృద్ధిగురించి ఆలోచించేటప్పుడు-వ్యవసాయం మీద ఆధారపడే రైతుల పరిస్థితి ఎలా వుంది? పారిశ్రామికరంగం అభివృద్ధి ఎలా వుందన్న దానిపైన, ప్రజల కొనుగోలు శక్తి, జీవన విధానం, సంస్కృతి మొదలగువాటిని పరిగణలోకి తీసుకోవాలి. రైతులు, కౌలురైతులు, కూలీలు, సామాన్య మధ్యతరగతి ప్రజలు, కార్మికుల ఆత్మహత్యలు నానాటికీ తీవ్రమవటాన్ని ఎలా అర్థం చేసుకోవాలి? దేశం వెలిగిపోతోందని అంటే అర్థం ఇదేనా? రైతుభరోసాలు, కిసాన్ పథకాలు ఆత్మహత్యలను ఆపలేకపోతున్నాయి. దీనికి గల కారణాలను, వాటి మూలాలను గురించి అందరూ ఆలోచించాలని ఆమె అన్నారు. సామ్రాజ్య వాదులతో చేసుకునే ఒప్పందాలను ప్రజలు, మేధావులు అర్థంచేసుకోవాలని, దీనికి వ్యతిరేకంగా మనం నిలబడి ప్రజలను, యువతను చైతన్య పరచాలని, దేశాన్ని రక్షించాలని, ఇదే గురవారెడ్డి జీవితం మనకు ఇచ్చే స్ఫూర్తి అని ముగించారు.

స్థూపనిర్మాణ కమిటీ అధ్యక్షులు అక్క సత్యనారాయణరెడ్డి, సంఘం జిల్లా ఉపాధ్యక్షులు సాంబశివారెడ్డి, రంగారెడ్డి మాట్లాడారు. చివరగా టిఎన్ ట్రస్ట్ కోశాధికారి భీమవరపు ప్రభాకర్ రెడ్డి మాట్లాడుతూ-పెద్దలు చనిపోతూ మన బాల్యాన్ని తీసుకుపోతారు అన్నమాట తమ విషయంలో అనుభవంలోకి వచ్చిందని అన్నారు. ‘నాన్న, అక్కతాతయ్య, కృష్ణమూర్తిగారు అనేకమంది పెద్దలు వెళ్ళిపోతూ మనఅందరి బాల్యాన్ని తీసుకుపోయారు. మనం ఈ గ్రామ అభ్యుదయం కోసం బాధ్యత వహిస్తూ పెద్దలు చూపిన మార్గంలో ముందుకు సాగాలని అన్నారు.

స్థానికంగా ఆటల పోటీలు నిర్వహించి బహుమతులను అందజేశారు. అనంతరం స్థానిక హైస్కూల్ విద్యార్థులు చేసిన నృత్య రూపకం, అలాగే సభకు ముందునుంచి ప్రజాకళాకారులు ఆలపించిన విప్లవగేయాలు సభికులను ఉత్తేజపరిచాయి. ★

‘సంక్షోభాలకు మూలమైన పాలకుల విధానాలపై కార్మికవర్గం ఉద్యమించాలి’

ఏఐఎఫ్టీయు(న్యూ) రాష్ట్రసదస్సులో వక్రల ఉద్ఘాటన



రాష్ట్రసదస్సులో మాట్లాడుతున్న కా.జె.కిషోర్బాబు

నెల్లూరు, 1-10-19:

‘సామ్రాజ్యవాదం-పెట్టుబడిదారీవర్గాలు సృష్టిస్తున్న ఆర్థిక సంక్షోభాలు-పరిష్కారమార్గాలు’ అనే అంశంపై ఏఐఎఫ్టీయు(న్యూ) ఆధ్వర్యంలో రాధాకృష్ణ కళ్యాణమండపం - నెల్లూరులో 1-10-19న రాష్ట్రస్థాయి సదస్సు జరిగింది.

ఏఐఎఫ్టీయు(న్యూ)రాష్ట్ర నాయకులు కా.డివిఎన్ స్వామి సదస్సు ప్రతినిధులకు ఆహ్వానం పలుకగా, సంస్థ రాష్ట్ర అధ్యక్షులు కా.సి.పెద్దన్న సదస్సుకు అధ్యక్షత వహించారు. అక్టోబర్ విప్లవ ప్రాధాన్యతను వివరించిన కా.పెద్దన్న మనదేశంలో కార్మికవర్గం ముందున్న ప్రజాతంత్ర విప్లవ లక్ష్యాన్ని సాధించాల్సిన ఆవశ్యకతను నొక్కి చెప్పారు.

ఏఐఎఫ్టీయు(న్యూ)అధ్యక్షులు కా.గుర్రం విజయకుమార్ మాట్లాడుతూ పెట్టుబడిదారీ వర్గం సంక్షోభాలగుండా నడుస్తూ వుంటుందని సోదాహరణంగా వివరించారు. ‘వ్యవసాయ రంగం, పారిశ్రామికరంగం, వ్యాపారరంగం సంక్షోభంలో వున్నాయి. జిడిపి ఫలితాలు ప్రజలకు అందటంలేదు. భారతదేశంలో అర్థ భూస్వామ్య విధానం కొనసాగుతూ, సామ్రాజ్య వాదంతో లంకెవేసుకున్న ఫలితంగా దేశం అధోముఖంగా పయనిస్తోంది. దళారీ పాలకులు సామ్రాజ్యవాదుల ఆదేశాలను శిరసావహిస్తూ ప్రజలపై అంతులేని భారాలను మోపుతున్నారు’. ఈ పరిస్థితుల్లో కార్మికవర్గం, రైతాంగం ఇతర

పీడిత సెక్షన్ల ప్రజానీకంతో కలిసి నూతన ప్రజాస్వామిక వ్యవస్థకై పోరాడాలని, దీనికి కార్మికవర్గం నాయకత్వం వహించాలని ఆయన పిలుపునిచ్చారు.

రైతుకూలీసంఘం(ఆం.ప్ర)రాష్ట్ర అధ్యక్షులు కా.సింహాద్రి రూస్నీ మాట్లాడుతూ ప్రపంచ వ్యాపితంగా సంక్షోభం గురించి, పరిశ్రమల మూసివేత, పెట్టుబడిదారులు సస్థపోతున్నారని కొందరు మాట్లాడుతున్నారాగానీ, కార్మికులు ఎదుర్కొంటున్న దుస్థితిని గురించి పేర్కొనటం లేదన్నారు. ‘ప్రజల నిత్యావసర వస్తువుల ధరలు పెరిగిపోతున్నాయి. రాష్ట్రంలో ఇసుక సమస్యతో భవననిర్మాణ కార్మికులందరో అప్పులతో, అర్ధాకలితో బ్రతుకులీడుస్తున్నారు. కార్మికులు పోరాడి సాధించుకున్న హక్కులను చట్టపరంగానే రద్దుచేస్తూ పాలకులు కాలరాస్తున్నారు. సామ్రాజ్య వాదులకు దళారుగా వున్న పాలకులు వారి ఆదేశాలకు అనుగుణంగా వ్యవహరిస్తున్నారు.

పార్టీలు వేరైనా పాలకులంతా దోపిడీవర్గానికి సేవచేసేవారే. కార్మికుల గురించి, ఆదివాసుల గురించి, రైతాంగం గురించి వారికేమీ పట్టలేదు’. సమాజంలోని దోపిడీని రూపుమాపేందుకు రైతాంగంతో భుజం భుజం కలిపి భారత కార్మికవర్గం నాయకత్వం వహించాల్సిన ఆవశ్యకతను ఆమె నొక్కి చెపుతూ ముగించారు.

ఏఐఎఫ్టీయు(న్యూ)రాష్ట్రకార్యదర్శి కా.జె.కిషోర్బాబు మాట్లాడుతూ దేశంలో సంపద కొంతమంది వద్ద కేంద్రీకృతమవటం పెరుగు తోందన్నారు. ‘ఒకప్రక్క పేదరికం, నిరుద్యోగులు పెరుగుతుండగా మరోవైపు దేశంలో వెయ్యికోట్ల రూ.పై బడిన ఆదాయంగల వారిసంఖ్య గత సం॥ 820 నుండి ఈ సం॥రం 933కు చేరుకుంది. మరోవైపు కార్మికుల నిజవేతనం నానాటికీ దిగజారిపోతోంది. ప్రభుత్వరంగ సంస్థలను ఒక్కొక్కటిగా తెగనమ్మి వేస్తున్నారు. ప్రభుత్వరంగ బిఎస్ఎన్ఎల్ను ఉద్దేశ్యపూర్వకంగా దివాళా తీయించటాన్ని చూస్తున్నాం. ఆర్థిక ఉద్దీపనలు, బ్యాంకుల విలీనం పేరుతో బడా పెట్టుబడిదారుల రుణాలను మాఫీచేస్తున్నారు. ఈ నేపథ్యంలో కార్మికవర్గం జనతాప్రజాతంత్ర విప్లవ కర్తవ్యాల్ని చేబాని ముందుకు నడవాలని పిలుపునిస్తూ కా.కిషోర్ తన ప్రసంగం ముగించారు.

ఏఐఎఫ్టీయు(న్యూ) నిర్వహిస్తున్న సదస్సుకు సంఘీభావంగా కా.మోడెం మల్లేష్ (ఏఐఎఫ్టీయు -న్యూ తెలంగాణా అధ్యక్షులు), కా.గుణాల్ (తమిళనాడు) తదితరులు మాట్లాడారు.

సదస్సు ముగింపులో పాలకులనుసరిస్తున్న కార్మిక, ప్రజావ్యతిరేక విధానాల్ని నిరసిస్తూ కొన్ని తీర్మానాలను ఆమోదించారు. ఏఐఎఫ్టీయు(న్యూ) రాష్ట్ర నాయకుడు కా.గణేశ్మండా సదస్సుకు సహకరించిన వారందరికీ ధన్యవాదాలు తెలిపారు. ★

సిపిఐ (ఎం-ఎల్) ప్రచురణ

ప్రజలపై భారాల్ని పెంచిన పెద్దగాంట్ల రెడ్డు

పేజీలు : 68 వెల : రూ. 30/-

కాపీలకు :

మైత్రిబుక్ హౌస్, జలీల్ వీధి, కారల్ మార్బ్ రోడ్, విజయవాడ-2

కామ్రేడ్స్ చంద్రపుల్లారెడ్డి, రామనర్సయ్యల వర్తంతి సభలు



కామ్రేడ్స్ రామనర్సయ్య వర్తంతి సభలో ప్రసంగిస్తున్న కామ్రేడ్ ప్రసాదన్న నర్సంపేట, 7-11-19:

తెలంగాణ రాష్ట్రంలో సిపిఐ(ఎం-ఎల్) నర్సంపేట జోనల్ కమిటీ ఆధ్వర్యంలో కామ్రేడ్ రామనర్సయ్యగారి 43వ వర్తంతి సభ స్థానిక వాసవి కళ్యాణమండపంలో కామ్రేడ్ బుర్ర ఆనంద్ అధ్యక్షతన జరిగింది. ఈ సభలో సిపిఐ(ఎం-ఎల్) నాయకులు కామ్రేడ్ గుర్రం విజయకుమార్, ప్రసాదన్న, మోడెం మల్లేష్ తదితరులు అమరుల త్యాగాల వారసత్వాన్ని కొనసాగిస్తామని ప్రతినబూనుతూ ప్రసంగించారు. ఈ సందర్భంగా జరిగిన ప్రజాప్రదర్శన,

కళాకారుల నృత్యాలు, జనంపాటలు పట్టణ ప్రజలను ఆకట్టుకున్నాయి.

ములుగు, 14-11-19:

సిపిఐ(ఎం-ఎల్) తెలంగాణ రాష్ట్రకమిటీ ఆధ్వర్యంలో భారత విప్లవోద్యమ నాయకుడు కామ్రేడ్ చంద్ర పుల్లారెడ్డి 35వ వర్తంతి సభ ములుగులోని పద్మశాలి హాల్లో కామ్రేడ్ ప్రసాదన్న అధ్యక్షతన జరిగింది. భారత విప్లవోద్యమంలో కామ్రేడ్ చంద్ర పుల్లారెడ్డి నిర్వహించిన విశిష్ట పాత్రను, ప్రస్తుత కర్తవ్యాలను సిపిఐ(ఎం-ఎల్) నాయకులు కామ్రేడ్ గుర్రం

కామ్రేడ్ చంద్ర పుల్లారెడ్డి వర్తంతి సభలో ప్రసంగిస్తున్న కామ్రేడ్ గుర్రం విజయకుమార్

విజయకుమార్ ఈ సందర్భంగా వివరించారు. కామ్రేడ్ మోడెం మల్లేష్ తదితరులు ఈ సభలో అమరులను స్మరిస్తూ మాట్లాడారు.

ఆంక్షల మధ్య సాగిన

అమరవీరుల సంస్మరణ సభ

ములుగులో అమరులు కామ్రేడ్ చంద్ర పుల్లారెడ్డి సంస్మరణ సభకు సన్నాహాలు, ప్రచారం సాగించిన తర్వాత అయోధ్యపై సుప్రీంకోర్టు తీర్పు పేరుతో షోలీస్ యంత్రాంగం తీసుకొన్న నిర్ణయాల ఫలితంగా సభను అతితక్కువ సమయంలో ముగించాల్సి వచ్చింది. ★

కామ్రేడ్స్ పున్నయ్య శంకర్ల 27వ వర్తంతి సభ



కామ్రేడ్స్ పున్నయ్య శంకర్ల వర్తంతి సభలో ప్రసంగిస్తున్న కామ్రేడ్ గుంటూరు, 12-11-19:

యువజనోద్యమ నాయకులు కామ్రేడ్స్ అంగడి పున్నయ్య, దేవరశెట్టి శంకర్ల 27వ వర్తంతి సందర్భంగా 12-11-2019 ఉ.11 గం.కు స్థానిక చుట్టుగుంట సెంటర్లో సభ నిర్వహించారు. సిపిఐ(ఎం-ఎల్) జిల్లా నాయకులు కామ్రేడ్ ఉల్లిగడ్డల నాగేశ్వరరావు ఈ సభకు అధ్యక్షత వహించారు. తొలుత వక్రలు, సభకు హాజరైన ప్రజానీకం పున్నయ్య, శంకర్ల చిత్రపటాలవద్ద పూలు, పూలదండలతో నివాళులర్పించారు.

సిపిఐ(ఎం-ఎల్) కేంద్రకమిటీ సభ్యులు కామ్రేడ్ గుర్రం విజయకుమార్ సభలో మాట్లాడుతూ పీడిత ప్రజల్ని ముఖ్యంగా యువకుల్ని పీల్చి పిప్పిచేస్తున్న సారా, జూదాలకు వ్యతిరేకంగా పున్నయ్య, శంకర్లు యువకుల్ని కూడగట్టారన్నారు. పీడిత ప్రజల సమస్యల పరిష్కారంకోసం వర్గపోరాట చైతన్యంతో వారిని సంఘటితం చేస్తున్న క్రమంలోనే కిరాయి హంతకదాడులలో అమరులయ్యారన్నారు. వారి ఆశయాల పరిపూర్తికి, దోపిడీ పీడనలలేని శ్రమజీవన రాజ్యాన్ని నిర్మించడమే వారికి అర్పించే నివాళి అవుతుందన్నారు.

సిపిఐ(ఎం-ఎల్) రాష్ట్ర నాయకులు కామ్రేడ్ యస్. రూస్సీ మాట్లాడుతూ భారతదేశంలో భూమి సమస్య కీలకమైనదని, భూమి కేంద్రంగా తెలంగాణ రైతాంగ సాయుధ పోరాటం జరిగిందని, మూడువేల గ్రామాల్లో పదిలక్షల ఎకరాల భూమిని ప్రజలు స్వాధీనం చేసుకుని సాగుచేసుకున్నారని అందుకొరకు నాలుగువేల మంది బలిదానం చేశారని వివరించారు. విప్లవకారుల నాయకత్వన 1967లో మహాత్తర శ్రీకాకుళ గిరిజన రైతాంగ పోరాటం సాగిందని అందులో తొలి అమరులు కామ్రేడ్స్ కోరన్న, మంగన్నలతో సహా వందలాదిమంది అమరులయ్యారన్నారు. తూర్పుగోదావరిజిల్లా కొండమొదలులో భూమికోసం సాగిన సమరంలో కామ్రేడ్స్ కుంజం రాజులు, మడిం లక్ష్మయ్యలు ప్రాణత్యాగం చేశారన్నారు. 1997లో పశ్చిమగోదావరి జిల్లా (తరువాయి 16వ పేజీలో)

కామ్రేడ్స్ కోరన్న మంగన్నల వర్ధంతి సభ



శ్రీకాకుళంలో కామ్రేడ్స్ కోరన్న, మంగన్నల వర్ధంతి సభలో ప్రసంగిస్తున్న కా.టి.అరుణ

పార్వతీపురం, 30-10-19:

1967 అక్టోబర్ 31న భూస్వాముల గుండాల కాల్పుల్లో నేలకొరిగిన మహాత్తర శ్రీకాకుళ గిరిజన రైతాంగ పోరాట తొలి అమరులు కామ్రేడ్స్ కోరన్న, మంగన్నలకు విప్లవ జోహార్లు తెలియజేస్తూ 52వ వర్ధంతిసభ పార్వతీపురం సామాజిక గిరిజన భవనంలో ఘనంగా జరిగింది. రైతుకూలీ సంఘం (ఆం.ప్ర) జిల్లా కమిటీ ఆధ్వర్యంలో జరిగిన ఈ సభకు పార్వతీపురం, కొమరాడ, కురుపాం, మక్కువ, సాలూరు, పాచిపెంట తదితర మండలాలనుండి వందలాది మంది గిరిజనులు, గిరిజనేతర పేదలు హాజరయ్యారు. గిరిజన నాయకుడు, రైతుకూలీసంఘం(ఆం.ప్ర) జిల్లా ఉపాధ్యక్షుడు కడ్రక వెంకటస్వామి ఈ సభకు అధ్యక్షత వహించాడు. ఈ సభకు ముఖ్యవక్తగా హాజరైన రైతుకూలీసంఘం (ఆం.ప్ర) రాష్ట్ర సహాయకార్యదర్శి దంతులూరి వర్మ మాట్లాడుతూ శ్రీకాకుళ గిరిజన రైతాంగ పోరాటం భూమి, భుక్తి, విముక్తికోసం జరిగిన పోరాటమని ఈ ఉద్యమంలో తొలి అమరులు కోరన్న, మంగన్నలతోపాటు 360 మంది కామ్రేడ్స్ నేల కొరిగారని గుర్తుచేస్తూ పాలకులు మారుతున్నా గిరిజనుల మౌలిక సమస్యలైన భూమి, అడవిపై హక్కు నేటికీ పరిష్కారంకాలేదని, అడవినుండి ఆదివాసీలను ఖాళీచేయించడానికి నిరంతరం కుట్రలు జరుగుతున్నాయని, అడవిని, అడవిలోని సంపదలను బహుళజాతి కంపెనీలకు అప్పజెప్ప

డానికి ప్రయత్నాలు జరుగుతున్నాయని దీనికి వ్యతిరేకంగా ఉద్యమించడమే కోరన్న, మంగన్నలకు ఇచ్చే నిజమైన నివాళని పిలుపు నిచ్చారు. ఈ సభలో రైతుకూలీసంఘం(ఆం.ప్ర) జిల్లా అధ్యక్షుడు ఊయక ముత్యాలు మాట్లాడుతూ 1/70 చట్టం, అటవీ హక్కుల చట్టం నేటికీ పూర్తిగా అమలుచేయలేదని, శ్రీకాకుళ గిరిజన రైతాంగ పోరాటం ఫలితంగా ఐటిడిఎలు వచ్చినా కనీస సౌకర్యాలైన మంచినీరు, రహదారులు, వైద్యం, విద్య ఇంకా ఆమడ దూరంలోనే వున్నాయని విమర్శించారు. ఈ సభలో రైతుకూలీ సంఘం జిల్లా ఉపాధ్యక్షుడు బొత్తు నరసింగరావు, ఏఐఎఫ్ఐటియు(న్యూ) రాష్ట్రకమిటీ సభ్యులు మెరగాని గోపాలం, రైతుకూలీసంఘం(ఆం.ప్ర) జిల్లా నాయకులు పి.శ్రీనునాయుడు, మోణంగి భాస్కరరావు తదితరులు ఉపన్యసించారు. అమరులకు జోహార్లు తెలియజేస్తూ ప్రజాకళాకారులు పాడిన పాటలు సభను ఉత్తేజపర్చాయి.

శ్రీకాకుళం, 31-10-19:

శ్రీకాకుళంజిల్లా కమ్యూనిస్టు విప్లవోద్యమ అమరుల స్థూపందగ్గర రైతుకూలీసంఘం(ఆం.ప్ర) ఆధ్వర్యంలో కా.కోరన్న, మంగన్నల వర్ధంతి సభ జరిగింది. తొలుత అమరస్థూపంవద్ద పూలమాలలు వేసి మృతవీరులకు నివాళు లర్పించారు. ఎర్రజెండాను ఆవిష్కరించారు. రైతుకూలీసంఘం(ఆం.ప్ర) రాష్ట్ర అధ్యక్షులు కా.సింహాద్రి రుహానీ మాట్లాడుతూ అమరులను స్మరించటమంటే వారి ఆశయ సిద్ధికి దీక్ష వహించటమేనాన్నారు. “ప్రజలకు కావల్సింది పథకాల బిచ్చాలు కాదు; చేతినిండా పనికావాలి, దున్నేందుకు భూమి కావాలి, ఆత్మగౌరవం కావాలి, అందుకు ప్రజలు పోరాటాల్లోకి రావాలి. గిరిజనులు, దళితులు, మహిళలు, సమాజంలోని వివిధ సెక్షన్ల ప్రజలెవరూ సుఖంగా, శాంతిగా లేరు. భూమిమీద, నీటిమీద, గాలిమీద, ఇసుక మీద ప్రజలకే హక్కు వుండాలి. సమాజంలో డబ్బుకోసం, స్వార్థంకోసం, నేరస్త స్వభావాన్ని పెంచే సామాజిక మాధ్యమాలు, టీవీలు, సినిమాలు, విచ్చలవిడిగా స్వైరవిహారం చేస్తున్నాయి. గిరిజనులను అడవినుండి తరిమి వేస్తున్నారు. వారికి వున్న కనీసపాటి హక్కులను కూడా కాలరాస్తున్నారు” అని వివరిస్తూ ఈ నేపథ్యంలో సమాజంలో ఆధిపత్యం వహిస్తున్న దోపిడీశక్తులకు వ్యతిరేకంగా పోరాడటానికి సంసిద్ధం కావాలన్నారు.

ఈ సభకు కామ్రేడ్ తాండ్ర అరుణ అధ్యక్షత వహించగా, రైతుకూలీసంఘం రాష్ట్ర సహాయ కార్యదర్శి కా.డి.వర్మ, ఏపిటిఎఫ్ జిల్లా కార్యదర్శి కొప్పల భానుమూర్తి, సంఘం జిల్లా అధ్యక్షులు కా.పోలారావు, తదితరులు మాట్లాడారు. ప్రజాకళాకారులు స్ఫూర్తిదాయకంగా పాటలు పాడారు. ★



రైతుకూలీసంఘం(ఆం.ప్ర.) వార్షిక సంచిక-2018

కాపీలకు :
మైత్రీబుక్ హౌస్,
జబీల్ వీధి, కారల్ మార్స్ రోడ్,
విజయవాడ-2

(చివరి పేజీనుండి) కా॥కారం పార్వతి ...

రైతుకూలీసంఘం(ఆం.ప్ర) రాష్ట్ర అధ్యక్షులు కా॥సింహాద్రి రూఝి మాట్లాడుతూ కేంద్ర, రాష్ట్ర ప్రభుత్వాలు గత 70 సంవత్సరాలుగా అమలు చేస్తూవస్తున్న సామ్రాజ్యవాద అనుకూల విధానాల ఫలితంగా దేశంలో ఆర్థికసంక్షోభం పెరిగి పోతోందని, సమస్త రంగాలు సంక్షోభంలో కూరుకుపోతున్నాయన్నారు. వ్యవసాయరంగంలో తీవ్రమైన సంక్షోభం ఫలితంగా రైతాంగ ఆత్మహత్యలు నిరాటంకంగా సాగుతున్నాయన్నారు. వ్యవసాయరంగంలో సామ్రాజ్యవాదుల దోపిడీని అరికట్టకుండా, రైతాంగం పండించిన పంటలకు గిట్టుబాటు ధర కల్పించకుండా కంటితుడుపుగా 'రైతుభరోసా' ఇస్తున్నారని విమర్శించారు. ఉల్లి పండించే రైతుకు గిట్టుబాటు ధర లభించడం లేదుకాని, మార్కెట్లో కిలో 50 నుండి 60 రూ॥ల వరకు ఉల్లిపాయలు అమ్ముడవుతున్నప్పటికీ ప్రభుత్వాలు చోద్యం చూస్తున్నాయన్నారు. ఎన్నికలు వచ్చినప్పుడు ఓట్లకోసం రైతులకు అది చేస్తాం-ఇది చేస్తాం అంటున్నారు తప్ప రైతాంగ సమస్యలకు మౌలిక పరిష్కారంకోసం ఏవిధమైన చర్యలు తీసుకోవడం లేదన్నారు.

1947కి ముందు బ్రిటీషు సామ్రాజ్యవాదులు ఒక్కరే దేశాన్ని దోచుకుంటే, నేడు అనేక సామ్రాజ్యవాద బహుళజాతి కంపెనీలు సమస్త రంగాలను అడవి, ఖనిజాలు, నదులను సైతం దోచుకుంటున్నారని అన్నారు. ఆదివాసులకు అడవిపై హక్కు కల్పిస్తామని చెబుతూ చేసిన '2006 అటవీ హక్కుల చట్టం' అమలు చేయకుండా, పర్యావరణవాదుల పేరిట సుప్రీం కోర్టులో పిల్ వేసి ఆదివాసులను వెళ్ళగొట్టాలని తీర్పును ఇప్పించారన్నారు. నవంబర్ 26న ఈ విషయంపై సుప్రీంకోర్టు తుదితీర్పును ఇవ్వ బోతుందని, అడవి నుండి దూరంచేసే విధంగా వుంటే మరింత సంఘటితంగా ఉద్యమించాలన్నారు. పోలవరం ప్రాజెక్టు గురించి మాట్లాడుతూ నిర్వాసితుల భూముల విషయం తేల్చుకుండానే కోట్లాది రూపాయలు భూస్వాములకు, గిరిజనేతరులకు నష్టపరిహారం పేరుతో చెల్లించారన్నారు.

ఈ దేశంలో వున్న సంపదపై మనకే హక్కుకోసం, అందరికీ విద్య, వైద్యంకోసం రైతాంగం పండించే పంటలకు గిట్టుబాటు ధరకోసం పోరాటాలను మరింత పదను పెట్టాలను చెబుతూ ఆమె ముగించారు.

రైతుకూలీసంఘం(ఆం.ప్ర) రాష్ట్రకార్యదర్శి కా॥ఎం.ఎస్.నాగరాజు మాట్లాడుతూ ప్రాంతీయ సమగ్ర ఆర్థిక భాగస్వామ్యం(ఆర్.సి.ఇ.పి)లో 16 దేశాలు కూడి భారతదేశంలో ఎటువంటి పంటలు పండించాలో నిర్ణయించబోతున్నాయన్నారు. ఇతర

దేశాల్లో ఏ పరిశ్రమల్ని అయితే నిషేధించారో వాటికి మనదేశంలో అనుమతులిస్తున్నారన్నారు.

తెలంగాణలో ఆర్టీసి కార్మికులు తమ న్యాయమైన డిమాండ్లను పరిష్కరించాలని, ఆర్టీసిని ప్రభుత్వంలో విలీనం చేయాలని పోరాడుతుంటే కెసిఆర్ ప్రభుత్వం కుదరదని, డబ్బులు లేవని, 5100 రూ॥లను ప్రైవేటీకరించ బూసుకుందంటే, పాలకుల కార్మిక వ్యతిరేకత స్పష్టమవుతోందన్నారు. ఈ ప్రభుత్వాలు ప్రజా వ్యతిరేకమైనవని, ప్రభుత్వ ప్రజావ్యతిరేక విధానాలపై పోరాటాలకు సంసిద్ధం కావాలన్నారు.

ఏజెన్సీ గిరిజన సంఘం కార్యదర్శి కా॥కుంజం రామారావు మాట్లాడుతూ పోలవరం ప్రాజెక్టు నిర్వాసితులకు సమగ్ర-శాస్త్రీయ పునరావాసం కల్పించాలని గత 15 సంవత్సరాలుగా ఏజెన్సీ గిరిజన సంఘం పోరాడు తుందని, సంఘం నాయకులపై ఈ క్రమంలో అనేక కేసులు పెట్టారన్నారు. నిర్వాసితులకు ఆర్ & ఆర్ ను ఇప్పటికీ నిర్ధారించలేదన్నారు. ప్రభుత్వాలు అనుసరిస్తున్న గిరిజన వ్యతిరేక విధానాలపై పోరాడాలన్నారు.

ఇంకా ఈ సభలో నవయువసమాఖ్య (ఎన్.వై.ఎస్) రాష్ట్రకమిటీ సభ్యుడు కా॥మిడియం రవిదొర, ఏజెన్సీ గిరిజనసంఘం నాయకులు కా॥కలుం గంగాదేవిలు మాట్లాడారు. ఈ సభలో ప్రజాకళాకారులు పాడిన పాటలు సభికుల్ని ఉత్తేజపరిచాయి. పేద్రాల గ్రామంలో నిర్మించుకున్న ఏజెన్సీ గిరిజన సంఘం కార్యాలయాన్ని రైతుకూలీసంఘం(ఆం.ప్ర) రాష్ట్ర అధ్యక్షులు కా॥సింహాద్రి రూఝి ఉత్తేజపూరిత వాతావరణంలో ప్రారంభించారు. ★

(చివరి పేజీనుండి) కా॥జెన్ని తిరుపతి ...

బాధలు, సమస్యలను ప్రత్యక్షంగా తెలుసు కోవడానికి నాకు ఈ అవకాశం కల్పించిన గిరిజనులకు, రైతుకూలీసంఘం నాయకులకు ధన్యవాదాలు తెలిపారు. ఒక ప్రజా ప్రతినిధిగా మీ హక్కుల అమలుకోసం, చట్టసభల్లో నా శాయశక్తులా ప్రయత్నం చేస్తాను. సుప్రీంకోర్టులో తీర్పును, గిరిజనుల మనుగడకు ప్రమాదకరమైన అటవీ చట్ట సవరణను ఆపడానికి, మీకు అండగా వుండి, దాని రద్దుకోసం ప్రయత్నం చేస్తాను. మీ యొక్క చైతన్యం, పోరాట పటిమ, సాంస్కృతిక ప్రదర్శనలు చూస్తే నాకు ఉత్తేజంగా, ఉత్సాహంగా వుందని అన్నారు.

ముఖ్యవక్తగా విచ్చేసిన రైతుకూలీ సంఘం రాష్ట్ర అధ్యక్షులు కా॥సింహాద్రి రూఝి మాట్లాడుతూ ఈ సంవత్సరం సకాలంలో వర్షాలు పడినా నాణ్యమైన విత్తనాలు అందించకపోవడంవల్ల తెగుళ్లు వచ్చి గిరిజనులు తీవ్రంగా నష్ట పోయారన్నారు. రైతు భరోసా వంటి పథకాల

వల్ల గిరిజనులకు ఎటువంటి ప్రయోజనం వుండటం లేదు. పెత్తందార్లు ఆక్రమించుకున్న కొండపోడు, బంజరు భూములను ప్రతి గిరిజన కుటుంబానికి పంచి, వ్యవసాయం చేయడానికి అన్ని రకాలుగా ప్రభుత్వాలు గిరిజనులకు మద్దతుగా నిలబడినప్పటి గౌరవంతో, తమ కాళ్ళమీద తాము నిలబడి బ్రతకగల్గుతారు. గిరిజనులు అడవుల్లో, కొండల్లో వుండటం వల్లే అడవి, ప్రకృతి, పర్యావరణం నాశనం అవుతున్నాయని పాలకులు ప్రచారం చేస్తున్నారు. కానీ కంపెనీల దోపిడీని గిరిజనులు అడ్డుకోవడంవల్లే అడవి, ప్రకృతి, పర్యావరణం రక్షించబడుతున్నాయని అన్నారు. గిరిజనులు పోరాడి సాధించుకున్న 1/70 చట్టం అమలు చేయకుండా, గిరిజన గ్రామాలను షెడ్యూలు ఏరియాగా ప్రకటించకుండా పాలకులు గిరిజనుల వినతులను పెడచెవిని పెడుతున్నారన్నారు. కావున 1/70 చట్టం ప్రకారం గిరిజన గ్రామాలను షెడ్యూలు ఏరియాగా ప్రకటించాలని డిమాండ్ చేశారు.

రైతుకూలీసంఘం జిల్లా కార్యదర్శి కా॥డి.వర్మ మాట్లాడుతూ గిరిజనుల నుంచి అటవీ వ్యవసాయ ఉత్పత్తులను సేకరించకుండా, సరైన గిట్టుబాటు ధర కల్పించకుండా జిసిసి, ఐటిడిఎ వంటి సంస్థలను ప్రభుత్వాలు నిర్మూల్యం చేయడంవల్ల ప్రైవేటు వ్యాపారస్తులు గిరిజనులకు తక్కువ ధరలిస్తూ దోచుకుంటున్నారన్నారు. ఫలితంగా గిరిజనులు తమ కాళ్ళమీద నిలబడి బ్రతికేలా కాకుండా పథకాలకోసం వెంపర్లాడేలా పాలకులు చేస్తున్నారు. గిరిజనులకు ప్రత్యేక సంస్కృతి వుంది. అది గొప్పది కానీ గిరిజన సంస్కృతిని నాశనం చేస్తున్నారు. గిరిజన సంస్కృతిని కాపాడుకోకపోతే గిరిజనుల ఉనికికే ప్రమాదం అని కా॥వర్మ అన్నారు.

గిరిజనులు రైతుకూలీసంఘం శ్రీకాకుళం జిల్లా కార్యదర్శి కా॥టి.అరుణ మాట్లాడుతూ గిరిజన మహిళలపై అనేక దాడులు పెరుగుతూ వున్నాయి. ఆశ్రమ పాఠశాలల్లో చదువుకుంటున్న గిరిజన ఆడపిల్లలకు ఎటువంటి రక్షణ లేకుండా వుంది. కావున గిరిజన మహిళలకు, ఆడపిల్లలకు రక్షణ కల్పించాలని అన్నారు.

ఇంకా ఈ సభలో కార్మిక నాయకులు కా॥గోపాలం, కా॥బోగాది అప్పలస్వామి, రైతుకూలీసంఘం నాయకులు కా॥బి.నర్సింగ రావు, కా॥పి.శ్రీనునాయుడు, కా॥ఎమ్. భాస్కర రావు, కా॥కడ్రక వెంకటస్వామి ప్రసంగించారు. ఈ సభలో వందలాదిమంది గిరిజనులు పాల్గొన్నారు. గిరిజన సాంస్కృతిక ప్రదర్శనలు ఆకట్టుకున్నాయి. ★

కామ్రేడ్ కారం పార్వతి వర్ధంతి సభ



కామ్రేడ్ కారం పార్వతి స్థాపన వద్ద నివాళులు

మనుగోపాల, 4-11-19:

భూస్వామ్య తుపాకీ గుండ్లకు బలైన కామ్రేడ్ కారం పార్వతి 22వ వర్ధంతి సందర్భంగా 4-11-19న పోలవరం మండలంలోని జిల్లాకళ్యాణం పంచాయతి మనుగోపాల గ్రామం వద్దనున్న కామ్రేడ్ కారం పార్వతి స్మారక స్థాపన వద్ద వివిధ గ్రామాల నుండి హాజరైన 500 మంది గిరిజన ప్రజాసేవకుల నివాళులర్పించారు.

ఏజెన్సీ గిరిజన సంఘం జెండాను రైతుకూలీసంఘం(ఆం.ప్ర) రాష్ట్ర అధ్యక్షులు కామ్రేడ్ సింహాద్రి రూస్సి ఆవిష్కరించి అమరులందరకూ జోహార్లర్పించారు. రైతుకూలీసంఘం(ఆం.ప్ర) రాష్ట్ర కార్యదర్శి కా.ఎం.ఎస్. నాగరాజు, నవయువసమాఖ్య(ఎన్.వై.ఎస్) రాష్ట్ర ప్రధాన కార్యదర్శి కా.ఎన్.కె. బాషా, ఏజెన్సీ గిరిజన సంఘం నాయకులు కామ్రేడ్స్ కుంజం రామారావు, కలుం గంగాదేవి, కలుం సూరమ్మ, కలుం వెంకటేశ్వరరావు, పట్టం పరమేశులతోపాటు ఏబిఎఫ్.టి.యూ(న్యూ) నాయకులు పోలుమాటి పెంటయ్య స్థాపన వద్ద పూలు వుంచి కామ్రేడ్ కారం పార్వతికి ఘనంగా జోహార్లు అర్పించారు.

అనంతరం దొండపూడిలోని సుబ్బారాయుడి గుడిసెనుండి సంతబజారు, స్టేట్ బ్యాంక్ మీదుగా రామాలయం వరకు మిన్నంటిన నినాదాల మధ్య ప్రదర్శన, రాయాలయం వద్ద బహిరంగ సభ జరిగింది. ఈ సభకు ఏజెన్సీ గిరిజన సంఘం నాయకులు కామ్రేడ్ల రాంబాబు అధ్యక్షత వహించగా, ప్రధాన వక్తగా వచ్చిన (తరువాయి 23వ పేజీలో)

కామ్రేడ్ జెన్ని తిరుపతి వర్ధంతి సభ

దుగ్గేరు, 17-11-19:

దుగ్గేరు గిరిజనోద్యమ ముద్దుబిడ్డ కామ్రేడ్ జెన్ని తిరుపతి 20వ వర్ధంతిని వివిధ గ్రామాల నుండి వచ్చిన గిరిజనులు స్మరించుకున్నారు. సుమారు వంద గ్రామాల నుంచి వచ్చిన గిరిజనులు తమ సాంప్రదాయ నృత్యాలతో ఊరేగింపుగా సభాస్థలికి చేరుకున్నారు. రైతుకూలీసంఘం రాష్ట్ర నాయకులు, ఉత్తరాంధ్ర ఉపాధ్యాయ ఎం.ఎల్.సి ఊరేగింపుకు అగ్రభాగాన నడవగా అమరవీరులకు జోహార్లు, భూమి హక్కుకోసం, అడవి హక్కు కోసం పోరాడదామంటూ హోరెత్తిన నినాదాలతో ఊరేగింపు సాగింది. సభకు ముందు గిరిజనులు తమ సాంప్రదాయక నృత్యాలు, తమ భాషలో పాటలతో సాంస్కృతిక రూపాలు ప్రదర్శించారు.

ఈ వర్ధంతి సభకు గిరిజన సంఘం నాయకులు, రైతుకూలీసంఘం విజయనగరం జిల్లా అధ్యక్షుడు కామ్రేడ్ ఊయక ముత్యాల అధ్యక్షత వహించారు. శ్రీకాకుళ గిరిజన పోరాటం నుండి నేటివరకు గిరిజనులు తమపై సాగుతున్న దోపిడీ, పీడనలకు వ్యతిరేకంగా అనేక పోరాటాలను సాగిస్తూ వచ్చారని, ఈ పోరాటాల ఫలితంగా పాలకులు గిరిజనులకు కొన్ని హక్కులను ఇవ్వక తప్పలేదన్నారు. ఫారెస్ట్ అధికార్ల దోపిడీ, సంతల్లో దోపిడీ కొద్ది మేరకు తగ్గినా, అసలైన సమస్యలను మనం పరిష్కరించుకోవలసి వుంటుందని చెప్పారు. పోరాటాలు వెనక్కి తగ్గాయని పాలకులు భావిస్తే, సాధించుకున్న హక్కులు కూడా వెనక్కి పోయే పరిస్థితి ఏర్పడుతుంది కనుక, నిరంతర పోరాటాల ద్వారా మనం హక్కులను కాపాడుకోవలసి వుంటుందని అన్నారు.

ఈ సభకు ముఖ్యఅతిథిగా విచ్చేసిన ఉత్తరాంధ్ర ఉపాధ్యాయ ఎం.ఎల్.సి పి.రఘువర్మగారు మాట్లాడుతూ గిరిజనుల యొక్క (తరువాయి 23వ పేజీలో)



వర్ధంతి సభలో ప్రసంగిస్తున్న పాకలపాటి రఘువర్మ

